

కార్మిక లోకం

మాసపత్రిక

సంచిక : 02

సంపుటి : 30

ఫిబ్రవరి - 2017

రూ.7/-



బడ్జెట్ కేటాయింపు పెంపు కోసం
స్కం వర్కర్ల దేశ వ్యాప్త సమ్మె





కామ్రేడ్ స్వయంపాకుల మురళీ కృష్ణగారు నెల్లూరు జిల్లా కార్మికోద్యమంలో సీనియర్ నాయకులు. జనవరి 23, 2017 తేదీన అమరులైనారు. 86 సంవత్సరాల వయస్సులో కూడా అలుపెరగని పోరాట పటిమతో అనేక ఉద్యమాల్లో పాల్గొన్నారు. సర్కార్ పేపర్ మిల్లు వర్కర్స్ యూనియన్, నెల్లూరు స్ట్రాబోర్డు యూనియన్లో, బీడీ మరియు సిగార్ వర్కర్స్ యూనియన్, నెల్లూరు జిల్లా మున్సిపల్ వర్కర్స్ యూనియన్, మోటారు కార్మిక సంఘం నిర్మాణంలో కీలకమైన పాత్ర పోషించారు. నెల్లూరు నగరంలో హమాలీ వర్కర్స్ యూనియన్లను నడిపించడంలో క్రియాశీల పాత్ర పోషించారు. కార్మిక చట్టాలపై మంచి అవగాహనతో అనేక కూలిరేట్ల ఒప్పందాలను స్వయంగా నిర్వహించారు. 84 సం॥ వయస్సు వరకు సైకిల్ పైనే తిరిగేవారు. సాధారణ జీవితాన్ని గడిపారు. పడుగుపాడు రైల్వే గూడ్స్ షెడ్

వర్కర్స్ యూనియన్ గౌరవాధ్యక్షులుగా కార్మికులను ప్రోత్సహించి వారి శ్రమలోంచి డబ్బులు కూడబెట్టి పుచ్చలపల్లి సుందరయ్య కళ్యాణ మండపం నిర్మించడంలో తనదైన పాత్ర పోషించారు. డా॥పుచ్చలపల్లి రామచంద్రారెడ్డి, కా॥నెల్లూరు కాంతారావు, వి.శ్రీహరి, డా॥జెట్టి శేషారెడ్డి కామ్రేడ్ జక్కా వెంకయ్యగారలతో కలసి అనేక ఉద్యమాలలో పాల్గొన్నారు. నెల్లూరు నగరంలో ఇళ్ల స్థలాలు, గట్టిళ్లు, డ్రైనేజి తదితర సమస్యలపై జరిగిన ఉద్యమాలు, ప్రజాతంత్ర ఉద్యమాలకు నాయకత్వం వహించారు. నిర్బంధ కాలంలో రహస్య జీవితాన్ని గడిపారు. సి.ఐ.టి.యు. జిల్లా ఉపాధ్యక్షుడిగా అనేక సంవత్సరాలు పని చేశారు. కార్మిక - కర్షక రాజ్యస్థాపనే లక్ష్యంగా తాను నమ్మిన సోషలిస్టు సిద్ధాంతం కోసం తుది శ్వాస విడిచేంత వరకు అవిశ్రాంతం కృషి సల్పారు. ఆయన ఆశయసాధన కోసం పాటుపడటమే ఆయనకు అర్పించే నిజమైన నివాళి.

కా॥ పి. దివాకర్ గారి జీవిత విశేషాలు



నాలుగున్నర దశాబ్దాల నిరంతర పోరాట యోధుడు కా॥పి.దివాకర్. విజయవాడ కార్మికోద్యమంలో జరిగిన అనేక ఆటుపోట్లను తట్టుకొని చివరకంటూ ఉద్యమాన్ని అంటిపెట్టుకొని ఉన్న వ్యక్తి కష్టకాలంలో సైతం కార్మిక జెండాను సమున్నతంగా నిలబెట్టడానికి కృషి చేసిన వారిలో దివాకర్ గారు ఒకరు. రాష్ట్రం కాని రాష్ట్రం, బాష కాని బాష అయిన అందరితో మమేకం అయ్యారు. విజయవాడ నగర కార్మికుల కష్టాలకు స్పందించి టీ వ్యాపారంలో ఉన్న పూర్తి కాలం కార్యకర్తగా మారారు. బ్రేడ్ యూనియన్ నిర్మాణంలో తన వంతు కృషి చేశారు. సుదీర్ఘకాలం ప్రజా సేవలో నిమగ్నమైన దివాకర్ గారు సొంత సంపాదన కోసం ఏనాడు ప్రయత్నం చేయలేదు. మనిషి బలహీనంగా ఉన్నప్పటికీ రెగ్యులర్ గా కార్యక్రమాల్లో పాల్గొనడానికి అత్యంత ఉత్సాహం చూపేవారు. వన్ టౌన్ ఏరియాలో పార్టీ కార్యక్రమాలు సాగించడంతో పాటు ఈ ప్రాంతంలో నివాసం ఉంటున్న రిక్తా, మున్సిపల్, మిరాయి, అల్యుమినియం,

చుట్టల పరిశ్రమల కార్మికులను సమీకరించి యూనియన్లుగా సంఘటితం పరచడంలో దివాకర్ గారు నిర్వహించిన పాత్ర ఎనలేనిది. ముఖ్యంగా 1960వ దశాబ్దంలో మున్సిపల్, రిక్తాకార్మికులపై పాలక వర్గాలు, పోలీసులు యజమానుల దాడిని తట్టుకొని నిలబడటంతో పాటు వారిని సంఘటితం పరచడానికి పూనుకున్నారు. విజయవాడలో జరిగిన రిక్తా, మున్సిపల్ కార్మికుల పోరాటాల్లో, మనోరమ, దుర్గాభవాని హోటల్ కార్మికుల తొలగింపుకు వ్యతిరేకంగా జరిగిన సుదీర్ఘపోరాటంలో దివాకర్ గారు చురుకైన పాత్ర వహించారు. కార్మికుల సమస్యలు పరిష్కరించడానికి యజమానులతో సమయస్ఫూర్తితో వ్యవహరించి సమస్యలను పరిష్కరించేవారు. వింబిపేట ప్రాంతంలో మత ఘర్షణలు జరిగినప్పుడు హిందూ, ముస్లిం ప్రజలతో నిరంతరం చర్చిస్తూ మత సామరస్యం కాపాడటానికి కృషి చేశారు. సాహిత్యాన్ని బాగా అధ్యయనం చేసేవారు. తెలుగు నుంచి మళయాళానికి, మళయాళం నుంచి తెలుగుకు అనువదిస్తూ అనేక వ్యాసాలు రాశారు. ఎకె గోపాలన్ జైలు అనుభవాలను తెలుగులోకి అనువదించారు. మళయాల దినపత్రిక “దేశాభిమాని”కి సుదీర్ఘకాలం పనిచేశారు. కేరళవాసి అయిన దివాకర్ గారు విజయవాడలో ఉన్న కేరళ యువకులతో సమావేశాలు జరిపేవారు. తమ నివాసం ఉంటున్న ప్రాంతంలో చుట్టుపక్కల ప్రజలకు ఏ కష్టం వచ్చిన అండగా ఉండేవారు. విజయవాడ నగర కార్మిక సాయకుడే కాక రాష్ట్ర కమిటీ సభ్యులుగా పని చేశారు. ఆయన 2004, ఫిబ్రవరి 10న అనారోగ్యంతో మరణించారు. ఆయన నిరాడంబరంగా, నిస్వార్థంగా కార్మికవర్గ శ్రేయస్సు కోసం చేసిన కృషి ఆదర్శనీయం.

ఫిబ్రవరి - 2017

కార్తిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 30

సంచిక : 02

విడి ప్రతి వెల : రూ. 7/-

సం. చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
వినిమయ ధరల సూచిక	7
కవర్ పేజీ కథనం	8-9
కార్తికులు - చట్టాలు	10-11
రిజెన్సీ కార్తికుల వీరోచిత పోరాటం	12-13
అంతర్జాతీయం	14
జాతీయం	15
సంస్కరణ	16-17
మధ్యపేజీ కథనం	18,19
శ్రామిక మహిళ	20-21
కార్తిక తరంగాలు	22-23
ఉద్యమవార్తలు	25-27
సామాజిక న్యాయం	28
ఈ మాసం కథ	30, 31
జాతీయ బాలికా దినోత్సవం	32
పిడిఎఫ్ ఎమ్మెల్సీ అభ్యర్థులు	33
సినిమా సమీక్ష	34

ఎడిటర్ : ఎం.ఓ. గృహార్

వర్కింగ్ ఎడిటర్ : కె. స్వరూపరాణి

ఎడిటోరియల్ బోర్డు :

పి. అజయ్ కుమార్,

కె. ఉమామహేశ్వరరావు, ఎం.వి. సుధాకర్,

కె. సత్యరంజన్

మేనేజర్ : యం. బాలకాశి

అడ్రస్ :

నందూరి ప్రసాదరావు భవన్,

24-24-14, రజకవీధి,

దుర్గాపురం, విజయవాడ-3

సెల్ : 9490098022 - 0866-2442988

సంపాదకీయం

ప్రజా ఉద్యమాలపై నిరంకుశ ధోరణి విడనాడాలి

శాంతియుత పద్ధతుల్లో నిరసనలు తెలియజేయడం రాజ్యాంగంలోని 18(1) ప్రకారం పౌరుల ప్రాథమిక హక్కు. సమస్యల పరిష్కారానికి ఆందోళనలు, నిరసనలను అడ్డుకోవటం అంటే ప్రజాస్వామ్యంలో ప్రజల గొంతు నొక్కడమే.


కేంద్రంలో బి.జె.పి., రాష్ట్రంలో టి.డి.పి. అధికారంలోకి వచ్చిన తర్వాత కార్మిక వర్గంపైనా, రైతాంగం, శ్రమ జీవుల ఉద్యమాలపై నిర్బంధాన్ని ప్రయోగించి భయ బ్రాంతులను సృష్టిస్తున్నాయి.

రాష్ట్రంలో ఎమర్జెన్సీని తలపించేలా రాష్ట్ర ప్రభుత్వం వ్యవహరిస్తోంది. చంద్రబాబు గతంలో తన తొమ్మిదేళ్ల పాలనలో విద్యుత్, అంగన్ వాడీ, ఇళ్ల స్థలాల పోరాటంతో సహా ప్రజా ఉద్యమాలపై ఉక్కుపాదం మోపి పదేళ్లు ప్రతిపక్షానికి పరిమితం కావాల్సి వచ్చింది. అయినా గుణపాఠం తీసుకోకుండా ఈ సారి గద్దెనెక్కిన దగ్గర నుంచీ కార్మిక పోరాటాలను, ప్రభుత్వ ప్రజావ్యతిరేక విధానాలపై నిరసనలను అణచివేసేందుకు పోలీసు బలగాలను ప్రయోగిస్తున్నారు. తుందురు, అక్వా, దివీస్ ఫార్మాకంపెనీ, కొవ్వొత్త అణువిద్యుత్ కేంద్రం, అమరావతి, పోర్టు భూములు, భోగాపురం, సోలార్, పోలవరం, వంశధార నిర్వాసితులపై పోలీసు బలగాలను ఉపయోగించి ఉద్యమాలను అణచే ప్రయత్నం జరుగుతోంది. మహిళా సాధికారత అని ప్రగల్భాలు పలుకుతూనే స్కీం వర్కర్ల న్యాయమైన పోరాటాలను అత్యంత పాశవికంగా అణచివేసేందుకు చంద్రబాబు పూనుకున్నారు.

ఈ నిరంకుశ దాడి పేట్రేగిపోతోంది. చివరికి జన్మభూమి సభల్లో ప్రజలు అధికారులకు వినతిపత్రాలు ఇవ్వటానికి వెళ్లినా పోలీసులు అడ్డుకొంటున్నారు. ముఖ్యమంత్రులు అధికారిక పర్యటనలకు వెళ్లిన సందర్భంలో ముందస్తు అరెస్టులు చేస్తున్నారు. గతంలో ఏనాడూ లేని విధంగా పార్టీ ఆఫీసులు, గృహ నిర్బంధంతో పోలీసు పహారా ఏర్పాటు చేసి ఫాసిస్టు తరహా పాలన సాగిస్తున్నారు.

రాజ్యాంగం అమల్లోకి వచ్చిన గణతంత్ర దినోత్సవం నాడే ప్రత్యేక హోదా కోసం శాంతియుతంగా జరుగుతున్న నిరసన ప్రదర్శనలను పోలీసు నిర్బంధంతో ఆపాలని ప్రయత్నించటం పౌరుల ప్రాథమిక హక్కులకు విఘాతం కలిగించడమే. కేంద్రంలో బి.జె.పి., రాష్ట్రంలో టి.డి.పి. తోడు దొంగలై ఎన్నికల వాగ్దానాలను విస్మరించి ప్యాకేజీ ముసుగు తొడిగి 5 కోట్ల ప్రజలను మభ్యపెడుతున్నారు. రాష్ట్రానికి రావాల్సిన ప్రత్యేక హోదాకు నీరు గార్చి పైగా ఉద్యమ నాయకులను పరిహసించడం వికృత చర్య. విశాఖలో జరగబోయే సి.సి.ఐ. సమ్మిట్ కు అవరోధం కలుగుతుందంటూ ఐపిసి 143, 144, 30 సెక్షన్లు ఏర్పాటు చేసి విద్యార్థులను, యువతను, రాజకీయ పార్టీలను రోడ్లపైకి రాకుండా నిరోధించారు.

ఒక విశాఖలోనే కాక రాష్ట్రవ్యాప్తంగా కర్షూ వాతావరణాన్ని తలపించారు. ప్రతిపక్షాల ఆందోళనకు తోడు యువత నుంచి వస్తున్న ఆగ్రహజ్వాలలు ప్రభుత్వాధినేతల్లో మరింత అసహనాన్ని పెంచుతున్నాయి. రాష్ట్రానికి పెట్టుబడులు రానీయకుండా అభివృద్ధికి ఆటంకం కలిగిస్తున్నారని ఎదురుదాడికి దిగుతున్నారు. ప్రత్యేక హోదా ఐదేళ్లు కాదు పదేళ్లు కావాలని డిమాండ్ చేసిన చంద్రబాబు, హోదా కోసం పార్లమెంటులో గట్టిగా వాదించిన బి.జె.పి. తోకముడిచి, వాగ్దానాన్ని అమలు చేయాలని కోరుతున్న ప్రజానీకంపై నిర్బంధాన్ని ప్రయోగిస్తోంది. ప్రజల ఓట్లతో గెలిచిన చంద్రబాబు ప్రజా ఉద్యమాలపై నిరంకుశ ధోరణులు విడనాడాలి. ప్రజాస్వామ్య హక్కులను కాపాడాలి. ప్రత్యేక హోదా కోసం అన్ని పక్షాలను కలుపుకొని కేంద్రంపై ఒత్తిడి తేవడం చంద్రబాబు బాధ్యత.



మరణపు పాద్యుల్లో.....

ఇంకా తెగిపడుతూనే ఉన్నాయి
ఏకలవ్యుల బొటనవేళ్ళు
ఇంకా నరకబడుతూనే ఉన్నాయి
శంభూకుల శిరస్సులు.
ప్రశ్నె.... వెలిమంటల పెనుమంటలకు
బలైన చార్వాకుడు మొదలూ కాదు.
పోర్తి మనుషూయల కుల కొయ్యకు
వేలాడిన రోహిత్ చివరూ కాదు.

కర్మ నేల సారం ఇంకా తగ్గలేదు
కక్ష వివక్షల సాగు ఇంకా మానలేదు.
మెట్ల నిచ్చినకు మరమ్మత్తులు
జరుగుతూనే ఉన్నాయి
నిత్య వంచనకు కుయుక్తులు

పెరుగుతూనే ఉన్నాయి.
పెత్తనాల్ని మొలుస్తూనే ఉన్నాయి
విడిచిన కుల విత్తనాలు.
ఆధిపత్యాల్ని ఎదుగుతూనే ఉన్నాయి
విష వృక్షాలుగ మొలకలు.

చరిత్ర మాత్రమే కాదు మిత్రమా
వర్తమానమూ కంటోంచి
దాష్టీకాల దారుణం.
కంటూ బలిగొంటోంచి
రోహిత్ ల ప్రాణం.



తెగిపడిన బొటనవేళ్ళు
శంభూకుల శిరస్సులు
చార్వాకుల రణం
రోహిత్ ల మరణం
త్యాగాలు శానే శావ్.....
మరణపు పాద్యుల్లో
ఉదయిస్తున్న ప్రశ్నలు
అవిమొద్దుబారిన మెదళ్ళకు
నిత్యం విసురుతున్న సవాళ్ళు

.....రోహిత్ జ్ఞాపకాలలో
(జనవరి 17, 2017 రోహిత్ ప్రథమ వర్గంతి)

ఎర్రజెండ కథ రాయడమంటే
బలిసినోడి పెన్ను నుండి కాదు
గుండెమండి కసి రగిలే



పేదోడి చెమట చుక్కలొంచి రావాలి
శ్రమదోపిడిపై పోరు చేసి విసుగుచెందిన
కార్మికుడి రక్తం చుక్కల నుండి రావాలి

అన్నదాత ఆత్మహత్యల నుండి
కాపాడలేక పోతున్న ప్రభుత్వాలపై
తిరుగుబాటు చేసే కర్షకుడి గొంతు నుండి రావాలి
లేదా డిగ్రీలు చేతబట్టి పాట్లు పడుతున్న
నిరుద్యోగి నుండైనా రావాలి



డాక్టర్... డాక్టర్...

జీర్ణాశయ క్యాన్సర్ (CANCER STOMACH)

వచ్చే అవకాశం

“ఎ” గ్రూపు వారికి ఎక్కువ,

“ఒ” గ్రూపు వారికి తక్కువ.

ఎందుకిలా జరుగుతుందో స్పష్టమైన కారణం మనకే కాదు వైద్యశాస్త్రానికి కూడా తెలియదు.

మరి “ఎ” గ్రూపువారు జీర్ణాశయ క్యాన్సర్ని తగ్గించుకునే మార్గాలే లేవా

ఎందుకులేవు.....ఉన్నాయి.....ఈ క్యాన్సర్ రావడానికున్న కారణాలేంటో తెలుసుకుంటే తగ్గించుకునే మార్గాలూ దొరుకుతాయి.

జీర్ణాశయ క్యాన్సర్లు రావడానికి మన చేతుల్లో ఉండే కారణాలు కొన్నైతే, మన చేతుల్లో లేని కారణాలు మరికొన్ని.

కొద్దిమందికి బ్లడ్ గ్రూపు కారణంగా వస్తే మరి కొందరికి వంశ పారంపర్య కారణంగా రావచ్చు. ఈ రెండు కారణాలు మన చేతుల్లో లేవు. వీటిని మనమేం చేయలేం.

పొగతాగడం, సారాతాగడం, ఖై నీలు నమలడం, నశ్యంవాడడం, ఉప్పు, ఊరగాయలు ఎక్కువగా వాడడం లాంటివి ఈ క్యాన్సర్ రావడానికి కొన్ని ప్రధాన కారణాలు. ఇవన్నీ మన చేతుల్లో ఉండేవే. ఈ అలవాట్లకు దూరంగా ఉంటే ఈ క్యాన్సర్ని చాలా వరకు తగ్గించుకోవచ్చు. “ఎ” గ్రూపు వారు, వంశ పారంపర్య చరిత్ర ఉన్న వారు ఈ అలవాట్లను తీవ్రంగా పరిగణించాలి.

కారం, మసాలాలు తగ్గించుకోవడం, వేళకు అన్నం తినడం, రోజుకు 6 గంటలకు తగ్గకుండా నిద్రపోవడం లాంటివి చేయగలిగితే క్యాన్సర్ వచ్చే అవకాశాన్ని తగ్గించుకోవచ్చు.

“ఎ” గ్రూపు రక్తం కలిగిన వారు, వంశ పారంపర్య చరిత్ర కలిగిన వారందరూ 50 సం॥ వయస్సు వచ్చినప్పటి నుంచి, 3 సం॥కి ఒక పర్యాయం UPPER GI ENDOSCOPY పరీక్ష చేయించుకుంటే జీర్ణాశయ క్యాన్సర్ని ప్రాథమిక దశలోనే గుర్తించొచ్చు. తగు వైద్యం చేయించుకోవచ్చు. జీవిత కాలాన్ని పెంచుకోవచ్చు.

డా॥ఎం.వి.రమణయ్య, నెల్లూరు

శుద్ధిచేయబడిన ప్యాకింగ్ వాటర్ మంచిదా? జనరల్ వాటర్ మంచిదా?

మనం నీరు తాగేముందు ఈ మధ్యకాలంలో ఏవేవో యంత్రాల ద్వారా శుద్ధి చేసిన మినరల్ వాటర్ని కొని అవే మంచివి అని లీటర్ 4 రూపాయల నుండి 5 రూపాయలు పెట్టి కొంటున్నాం. కిన్నే లాంటి పెద్ద వ్యాపార సంస్థలు లీటర్ డబ్బా రూ.20 అమ్ముతున్నారు. కానీ వాటిలో స్వచ్ఛత ఉందా అనే సందేహం చాలా మందిలో ఉంది. కానీ ఈ మధ్య చేసిన సర్వేల్లో తేలిన విషయం ఏమంటే నీళ్లలో ఒక కెమికల్ కలిపి వాటిని మినరల్ వాటర్లా అమ్ముతున్నారు. దీనివలన ప్రమాదమే కానీ ఉపయోగం లేదు. రోగాలను కొనుక్కొని తెచ్చుకుంటున్నారు. ఇదంతా ఎందుకు చేస్తున్నారు అంటే ఆరోగ్యం కోసం అంటారు కొందరు. రోగాల బారిన పడకూడదు అనుకుంటూనే రోగాలని కొనుక్కుంటున్నారు. ఇంకో విషయం ఏంటంటే బయట మార్కెట్లో కొనే మినరల్ వాటర్ వలన మన శరీరంలో ఎముకల చుట్టూ ఉండే కాల్షియం కరిగిపోయి ఎముకలు డొల్ల అవుతున్నాయి. దీనివలన ఎముక పటుత్వం కోల్పోయి చిన్న చిన్న సంఘటనలకే విరిగిపోతున్నాయి. ఇంతకీ విషయం ఏంటంటే!

భారతదేశంలో పూర్వీకులు కొన్ని లక్షల సంవత్సరాల క్రితమే ఆరోగ్యం కోసం కొన్ని సూత్రాలు చెప్పారు. అందులో ఇది ఒకటి. నీటిని శుభ్రపరిచేందుకు రాగి, ఇత్తడి బిందెలు, చెంబులు వాడేవారు. వీటిని వాడటం వలన నీటిలో ఉండే సూక్ష్మక్రిములు చనిపోతాయి.

ఈమధ్య జరిగిన ఒక ప్రయోగంలో రోబ్ రీడ్ అనే శాస్త్రవేత్త ప్లాస్టిక్ పాత్రలు, మట్టి పాత్రలు, ఇత్తడి, రాగి పాత్రలలో విరోచనకారి అయిన ఒక సూక్ష్మక్రిమిని వేశారు. దీనిని 24 గంటల తరువాత పరిశీలించగా ఇత్తడి రాగి పాత్రలలో వేసిన క్రిముల శాతం తగ్గింది. మరల 48 గంటల తరువాత పరిశీలించగా రాగి, ఇత్తడి పాత్రలలో క్రిములు 99 శాతం నశించిపోయాయి. కానీ ప్లాస్టిక్, పాత్రల్లో వేసిన క్రిమి 24 గంటలకి రెట్టింపు అయింది. 48 గంటలకి దానికి రెట్టింపు అయింది అని కనుగొన్నారు.



ఈమధ్య కాలంలో అనేక బహుళ అంతస్తుల హోటల్స్ రాగి పాత్రలని వాడటం గమనార్హం. ఎందుకంటే వారి కస్టమర్స్ ఆరోగ్యం కోసం.

దేశ వ్యాప్తంగా స్కీం కార్మికుల ఐక్యవేదిక సమ్మె

15 వ సి.ఐ.టి.యు. మహాసభలో మొట్టమొదటిసారిగా జనవరి 20, 2017న స్కీం కార్మికులు దేశవ్యాప్తంగా ఐక్యంగా ఒక రోజు సమ్మె చేయాలని పిలుపునిచ్చింది. సి.ఐ.టి.యు. కేంద్రానికి వచ్చిన నివేదికల ప్రకారం అన్ని రాష్ట్రాలలో వివిధ తరగతుల స్కీం కార్మికులు ఎక్కువ సంఖ్యలో ఈ సమ్మెలో పాల్గొని సమ్మెను జయప్రదం చేశారని తెలుస్తున్నది. 23 రాష్ట్రాలలో దేశం మొత్తం మీద సమ్మె విజయవంతమైనది. దాదాపు నాలుగు లక్షల స్కీం వర్కర్లు రాష్ట్రాలలో, జిల్లాల్లో వీధుల్లోకి వచ్చి నినాదాలు చేశారు. పెద్ద పెద్ద ప్రదర్శనలు నిర్వహించారు. ప్రధానంగా వారిని కార్మికులుగా గుర్తించాలని, కనీస వేతనాలు, పెన్షన్ మరియు ఇతర సాంఘిక భద్రత పథకాలను అమలు చేయాలని, స్కీం అమలుకు సరిపడా నిధులు మంజూరు చేయాలని డిమాండ్ చేశారు.

రాష్ట్రాల వారీగా నివేదికలు ఈ క్రింది విధంగా ఉన్నాయి. (ఇతర రాష్ట్రాల నివేదికలను “వర్కింగ్ క్లాస్” మార్చి 2017 సంచికలో ప్రచురిస్తాము.)

ఆంధ్రప్రదేశ్: ఉద్యోగాల నుండి తొలగిస్తామని రాష్ట్ర ప్రభుత్వం చేసిన బెదిరింపులకు బయపడకుండా దాదాపు 1.25 లక్షల మంది స్కీం వర్కర్లు సి.ఐ.టి.యు 15వ మహాసభ పిలుపుకి స్పందించి సమ్మెలో పాల్గొన్నారు. 70 వేల అంగన్వాడీ ఉద్యోగులు, 30 వేల ఆషా వర్కర్లు, 20 వేల ఎం.డి.ఎం కార్మికులు, 5 వేల రూరల్ లైఫ్ హుడ్ మిషన్ కార్మికులు ఈ సమ్మె ప్రదర్శన, బహిరంగ సభల్లో పాల్గొన్నారు. జాతీయ రూరల్ ఆరోగ్య మిషన్ కాంట్రాక్టు ఉద్యోగులు, 2వ ఏ.ఎన్.ఎం, జాతీయ అర్బన్ ఆరోగ్య మిషన్ ఉద్యోగులు, సర్వశిక్షా అభియాన్ ఉద్యోగులు మరియు ఎం.ఎన్.ఆర్.ఇ.జి.ఏ. ఉద్యోగులు వేలాది మందితో అతి పెద్ద ప్రదర్శన, బహిరంగసభ విజయవాడలో నిర్వహించారు. ఈ సభను ఉద్దేశించి శ్రీ

ఎం.వి.ఎస్.శర్మ సి.పి.ఐ(ఎం) ఎం.ఎల్.సి, సి.ఐ.టి.యు రాష్ట్ర జనరల్ సెక్రటరీ శ్రీ గృహర్ గారు, సి.ఐ.టి.యు. జాతీయ కార్యదర్శి జి.బేబీరాణి మరియు ఇతర నాయకులు ప్రసంగించారు.

తెలంగాణ: సమ్మె నిరోధించడానికి ప్రభుత్వం చేసిన ప్రయత్నాలని వమ్ము చేస్తూ దాదాపు 2.5 లక్షల మంది స్కీం వర్కర్లు, 2 లక్షలకు పైగా అంగన్వాడీ ఉద్యోగులు, ఆషా, ఎం.డి.ఎం, ఐ.కె.పి, వి.ఓ.ఏ, 2 వ ఏ.ఎన్.ఎం., అర్బన్ ఆరోగ్య మిషన్ కార్మికులు, ఎం.ఇ.ఎం.పి.ఎ. రిసోర్సు వ్యక్తులు, సాక్షర



భారత్ వర్కర్లు, ఎం.ఎన్.ఆర్.ఇ.జి.ఎ. ఫీల్డ్ అసిస్టెంట్లు, ఎస్.ఎస్.ఎ. తదితర కార్మికులు సమ్మెలో కలిశారు. ప్రదర్శనలు, ధర్నాలు 380 మండలల్లో, 32 జిల్లా కేంద్రాల్లో 59,177 మంది సమ్మె చేస్తున్న కార్మికులతో ప్రదర్శనలు, ధర్నాలు నిర్వహించారు. సమ్మె జయప్రదం కోరుతూ జిల్లాల్లో వర్క్ షాపులు నిర్వహించారు. 17 వేల పోస్టల్స్, లక్షకు పైగా కరపత్రాలను పంపిణీ చేశారు. సి.ఐ.టి.యు. నాయకులు ఈ క్యాంపెయిన్లో పెద్ద సంఖ్యలో పాల్గొన్నారు.

తమిళనాడు: 10 వేల మంది అంగన్వాడీ ఉద్యోగులు ఈ సమ్మెలో పాల్గొన్నారు. 26 జిల్లాల్లో సమ్మె విజయ వంతమైనది. రాష్ట్రశాఖ డిమోనిడైజేషన్ మరియు వ్యవసాయ రంగ సంక్షోభం గురించి కూడా తమ కోర్కెలకి జతపరిచారు. సేలం, నమ్మకల్, ధర్మపురి, తిరువాయూర్, త్రివెల్లూరు జిల్లాల్లో సగటున 800 మంది ఉద్యోగులు ఈ సమ్మెలో పాల్గొన్నారు.

ప్రదర్శనలు నిర్వహించారు. జిల్లికట్టు ఉద్యమం కారణంగా, రవాణా సమ్మె మూలంగా ఇతర జిల్లాల్లో ప్రదర్శనలు నిర్వహించలేక పోయారు. సమ్మె సన్నాహక క్యాంపెయిన్స్ ఎక్కువగా నిర్వహించారు. లక్షకు పైగా కరపత్రాలు పంపిణీ చేశారు. సమ్మె ప్రభావంతో ప్రభుత్వ అధికారులు ముందుగా సి.ఐ.టి.యు. యూనియన్స్ తో చర్చలు ప్రారంభించారు.

పంజాబ్: వేల సంఖ్యలో అంగన్వాడీ ఉద్యోగులు, ఆషా, ఎం.డి.ఎం. కార్మికులు, గ్రామపంచాయితీ కార్మికులు ఈ సమ్మెలో పాల్గొన్నారు. రాష్ట్రవ్యాప్తంగా ప్రదర్శనలు, జరిగాయి. దాదాపు 20 వేల మంది స్కీం వర్కర్లు ఈ ప్రదర్శనలో పాల్గొన్నారు. అమృతనర్ ఈ సమ్మె నందర్భంగా నిర్వహించిన బహిరంగ సభలో ఎ.ఐ.ఎఫ్. డబ్ల్యూ.ఎ. జాతీయ కార్యదర్శి ఉషారాణి మరియు ఇతర రాష్ట్ర స్కీం వర్కర్లు యూనియన్ నాయకులు మరియు సి.ఐ.టి.యు నాయకులు ప్రసంగించారు.

పశ్చిమ బెంగాల్: ఐ.సి.డి.ఎస్., ఆషా, మిడ్డేమీల్, ఎన్.ఎన్.ఏ., ఎన్.ఎన్.కె, ఎం.ఎన్.కె, అర్బన్ హెల్త్ ప్రాజెక్టు, ఎన్.సి.ఎల్.పి మరియు వృత్తి విద్యా శిక్షకులు రాష్ట్రవ్యాప్తంగా సమ్మెలో, ప్రదర్శనల్లో పాల్గొన్నారు. 12 వేల మందికి పైగా స్కీం వర్కర్లు కలకత్తాలో నిర్వహించిన బహిరంగ ప్రదర్శనలో పాల్గొన్నారు. ఎం.డి.సేనియ్, ఎం.పి.సుజనా చక్రవర్తి అసెంబ్లీ లెఫ్ట్ ఫ్రంట్ గ్రూపు నాయకులు మరియు సి.ఐ.టి.యు నాయకులు శ్యామలా చక్రవర్తి దీపక్ దాస్ గుప్తా, రత్నాదత్తా వంటి ప్రముఖులు ఈ సభలని ఉద్దేశించి ప్రసంగించారు. నెల రోజుల పాటు సమ్మె సన్నాహక కార్యక్రమాలు ముఖ్యంగా స్కీం వర్కర్స్ యూనియన్లు అన్నింటిని ఐక్యం చేసి సమావేశాలు నిర్వహించారు. వేల సంఖ్యలో కరపత్రాలను, 10 వేలకు పైగా పోస్టల్స్ తయారు చేశారు. సామాన్య ప్రజల నుంచి సమ్మెకు మద్దతు

కోరుతూ సంతకాల సేకరణ చేశారు. టి.ఎం.సి. గుండాలు స్థానికంగా ఉన్న మహిళా కార్మికులను అనేక రకాలుగా బెదిరించారు. కొన్ని జిల్లాల్లో ఎక్కువ సంఖ్యలో కార్మికులు సమ్మెలో పాల్గొన్నారు. మరి కొన్ని జిల్లాల్లో ఈ గుండాల బెదిరింపులు అరాచకత్వం కారణంగా స్కీం వర్కర్లు ఇతర రూపాల్లో తమ సమ్మె జయప్రదం కావడానికి కృషి చేశారు. ఆ విధంగా టి.ఎం.సి. గుండాలను పూర్ణిని చేశారు.

స్కీం కార్మికుల సాంఘిక భద్రత సౌకర్యముల కొరకు సమావేశం

కేంద్ర కార్మికశాఖ జనవరి 19, 2017 తేదీన కేంద్ర కార్మిక సంఘాల నాయకులతో స్కీం వర్కర్లకు సాంఘిక భద్రతా సౌకర్యాలు కల్పించడానికై చర్చా సమావేశం ఏర్పరిచింది.

ఈ సమావేశానికి కేంద్ర కార్మికశాఖ సెక్రటరీ, జాయింట్ సెక్రటరీ మరియు ఇ.ఎస్.ఐ. మరియు ఈ.పి.ఎఫ్. అధికారులు హాజరయ్యారు. కేంద్ర కార్మిక సంఘ నాయకులు సి.ఐ.టి.యు., బి.ఎం.ఎస్., ఎ.ఐ.టి.యు.సి., హెచ్.ఎం.ఎస్., ఎ.ఐ.యు.టి.యు.సి., ఎపి సి.ఐ.టి.యు.సి., టి.యు.సి.సి. ప్రతినిధులు ఈ సమావేశానికి హాజరయ్యారు. ఐ.ఎన్.టి.యు.సి. ని ఈ సమావేశానికి ఆహ్వానించలేదు.

కా|| హేమలత, సి.ఐ.టి.యు. ప్రెసిడెంట్ ప్రతినిధిగా పాల్గొన్నారు. అసంఘటిత రంగ కార్మికుల కొరకు సాంఘిక భద్రతా సౌకర్యాల పథకాల గురించి ప్రభుత్వం ఒక ముసాయిదా నివేదికని ప్రతినిధులందరికీ పంచింది. ఈ నివేదికలో వివిధ సాంఘిక భద్రతా పథకాల గురించి పొందుపరిచారు. ఈ పథకాల క్రిందకు స్కీం వర్కర్లని కూడా తీసుకురావాలనే ఖచ్చితమైన నిబంధనలు లేవని చెప్పారు. కొన్ని పథకాలను మాత్రమే స్వచ్ఛంద ప్రాతిపదికన స్కీం వర్కర్లకి అమలు చేయవచ్చని చెప్పారు.

నివేదికలో ఈ.ఎస్.ఐ. ఇన్సూరెన్సు పథకం స్కీం వర్కర్లకి ఇవ్వవచ్చునని పొదుపుపరచినప్పటికీ, ప్రభుత్వ సెక్రటరీ అది ముఖ్యవిషయం కాదని చెప్పారు. ఈ స్కీం ప్రకారం కొన్ని సదుపాయాలు మాత్రమే

వస్తాయని దీని కొరకై ప్రతి నెలా స్కీం కార్మికుల దగ్గర నుంచి రూ.200/- వసూలు చేయాలని సలహా ఇచ్చారు.

సి.ఐ.టి.యు. ఈ క్రింది అంశాలను ప్రతి ప్రతిపాదించింది.

ప్రభుత్వ చొరవను ముందుగా సి.ఐ.టి.యు. హర్షించింది. అంగన్వాడీ వర్కర్లు మరియు హెల్పర్లు, ఆషా, మిడ్డేమీల్ వర్కర్స్ ని అసంఘటిత రంగ కార్మికులుగా వర్గీకరించకూడదు అన్నారు. ఎందువలనంటే వీరు వివిధ ప్రభుత్వ విభాగాలలో పని చేస్తున్నారు. కేంద్ర ప్రభుత్వ పథకాలను, రాష్ట్ర ప్రభుత్వాలు అమలు చేస్తున్నాయి. అనేక మంది స్కీం వర్కర్లు 10 సం|| పైగా పని చేస్తున్నారు. ప్రభుత్వమే వారిని నియమిస్తుంది. వీరి పనిని, పని పరిస్థితులని నిర్దేశిస్తుంది. వారికి రెమ్యూనిరేషన్ ప్రభుత్వమే చెల్లిస్తున్నది. వీరిపై డిసిప్లినరీ చర్యలు తీసుకొంటున్నది.



ప్రభుత్వమే వారిని రిటైరు చేస్తున్నది.

45వ అంతర్జాతీయ లేబరు కమీషన్ సమావేశంలో ఈ విషయాలను ఒక ప్రత్యేక ఎజెండాగా చర్చించారు. ఖచ్చితమైన ప్రతిపాదనలు చేశారు. వాటిలో స్కీం వర్కర్లని కూడా “కార్మికులు”గా గుర్తించాలి, కనీసవేతనాలు చెల్లించాలని, ఇతర సాంఘిక భద్రతా సౌకర్యాలు, పెన్షన్తో పాటుగా వర్తింప చేయాలి. ఈ 45వ ఐఎల్సి రికమెండేషన్లని అమలుపరిచే బాధ్యత ప్రధానంగా కార్మికశాఖ పైనే ఉన్నది. ఈ సమస్యలని విడివిడిగా ముక్కలు చేసి చూడడం వలన ప్రయోజనం లేదు. కార్మిక శాఖకి హైలెవెల్ కమిటీ ఇచ్చిన రికమెండేషన్లని పంపించారు. (ఈ కమిటీలో చైర్ పర్సన్ గా కార్మికశాఖ సెక్రటరీ, ఆరోగ్య కుటుంబ సంక్షేమ శాఖల నుండి ప్రతినిధులు

హాజరయ్యారు. డబ్ల్యూసిడి, హెచ్ఆర్డి మరియు ఆర్థికశాఖలు వారితోపాటు డిజి, ఈఎస్ఐసి, సిపిఎఫ్ సి నుండి కూడా ప్రతినిధులు సభ్యులుగా హాజరయ్యారు).

మిడ్డేమీల్ వర్కర్లకి సం||లో 10 నెలలు మాత్రమే వేతనం ఇస్తున్నారు. సాంఘిక భద్రతా పథకాలలో మెటర్నటీ మరియు పెన్షన్ సౌకర్యం కూడా జతకలపాలి. ఈఎస్ఐ మరియు పిఎఫ్ మాత్రమే సరిపోదు. ఆషా వర్కర్లు, మిడ్డే మీల్ వర్కర్లకి ఇప్పటి వరకు ఎటువంటి మెటర్నటీ సెలవు ఇవ్వడం లేదు. అందువలన వారికి మెటర్నటీ లీవు ఆరుమాసాలు వేతనంతో కూడిన సెలవు మంజూరు చేయాలి. నివేదికలో పిఎఫ్, ఈఎస్ఐ గురించి ఉన్నప్పటికీ ఒక్క ఈఎస్ఐ చట్ట పరిధిలో ఉన్నటువంటి అన్ని ప్రయోజనాలని స్కీం వర్కర్లకి వర్తింపజేయాలి. ఈఎస్ఐ, పిఎఫ్ ఫండ్ కి ప్రభుత్వమే కంట్రీబ్యూట్ చేయాలి. హాజరైన అన్ని కార్మిక సంఘాలు ఈ రకమైన అభిప్రాయాలనే వెలిబుచ్చారు.

ఈపిఎఫ్ లో ప్రతినిధులు వారి ప్రతిపాదనలు తెలియజేశారు. కనీసం 20 మంది స్కీం వర్కర్లు ఉన్న చోట వారి యొక్క కార్యక్రమాలు నిర్దేశించినప్పుడు వారిని కూడా ఈపిఎఫ్ పరిధిలోకి తీసుకోవచ్చునని చెప్పారు. అందువలన స్కీం వర్కర్లు నిర్వహించే కార్యక్రమాలను తెలియజేస్తూ ప్రభుత్వం వెంటనే ఒక నోటిఫికేషన్ ఇవ్వాలని, వారిని కూడా పిఎఫ్ చట్ట పరిధిలోకి చేర్చాలని కోరారు. పిఎఫ్ ఫండ్ కొరకు యజమాని నుండి, వర్కరు నుండి కూడా 10 శాతం కంట్రీబ్యూషన్ వసూలు చేసి ఫండ్ ని ఏర్పాటు చేయాలని సూచించారు. ఈఎస్ఐసి ప్రతినిధి ఈ మొత్తం ప్రయోజనాలను, సౌకర్యాలను చట్ట ప్రకారం కల్పించడానికి కనీసం రూ.3 వేల 200 కోట్లు ఖర్చు అవుతుందని చెప్పారు.

కార్మిక ప్రతినిధులు చెప్పిన విషయాలను ప్రభుత్వ ఆర్థికశాఖకు తెలియజేస్తానని, సాధ్యమైన అంశాలను ప్రతిపాదిస్తానని చెప్తూ సెక్రటరీ సమావేశాన్ని ముగించారు.

అనువాదం : ఎం.పద్మజ, ఎల్ఐసి

కార్మిక వ్యతిరేక అక్రమ పద్ధతులు

సీరియల్ -4

- సిహెచ్.నరసింగరావు

1982లో పారిశ్రామిక వివాద చట్టంలోని చాప్టర్ - 5(బి)ని సవరణ ద్వారా చేర్చారు. కార్మిక వ్యతిరేక ధోరణిని అరికట్టాలనే లక్ష్యంతో ఈ చాప్టరును జోడించారు. ఉల్లంఘించిన వారికి 6 నెలల జైలు శిక్షకూడా విధించడానికి చట్టంలో పొందుపర్చడం దీని ప్రాధాన్యతను తెలియజేస్తుంది.

ఆంధ్రప్రదేశ్ లో రాష్ట్ర ప్రభుత్వం చట్టాలను అమలు చేయకుండా యాజమాన్యాలకు అనుకూలంగా వ్యవహరిస్తోంది. చాప్టర్-5(బి)ని పూర్తిగా అమలు చేస్తే అత్యధిక యాజమాన్యాలు జైలులో ఉండాలి. ఇటువంటి అంశాలను కార్మికశాఖ చట్టం ప్రకారం వివాదాలుగా తీసుకొని విచారణ చేయాలి. యాజమాన్యాలకు కొమ్ముకాస్తూ చాప్టర్-5(బి) అంశాలను వివాదాలుగా కార్మికశాఖ తీసుకోవడంలేదు. అమలు చేయడం లేదు.

స్పెషల్ ఎకనామిక్ జోన్ లో ఏ పరిశ్రమలో యూనియన్ పెట్టాలని ప్రయత్నించినా యూనియన్ ఆఫీసు బేరర్లను ఉద్యోగం నుంచి తొలగిస్తున్నారు. ఫార్మా కంపెనీలు కక్షగట్టి యూనియన్ పెట్టారని ఇతర ప్రాంతాలకు బదిలీ చేస్తున్నారు. మరో కంపెనీలో ఉద్యోగం ఇవ్వకుండా యజమానులు అడ్డుపడుతున్నారు. కాళహస్తి 'లేంకో పైపుల కంపెనీ'లో ఏకపక్ష ఇన్ సెంటివ్ ను వ్యతిరేకించినందుకు అన్ని యూనియన్ల నాయకులు పది మందిని పని నుంచి తొలగించారు. చీమకుర్తి గ్రానైట్ కంపెనీలు 2015లో సమ్మె జరిపిన తరువాత కొత్తగా చేరిన కార్మికులతో యూనియన్ లో చేరబోమని లేఖలు రాయించుకుంటున్నారు. కృష్ణపట్నం పోర్టులో యూనియన్ లో చేరినందుకు నాయకులను కక్షగట్టి బదిలీచేశారు. అనంతపూర్ జిల్లాలో

రావుతూర్ కంపెనీలో అక్రమంగా కార్మికులను తొలగించారు. ఒక్కమాటలో చెప్పాలంటే అక్రమ బదిలీలు, తొలగింపులు, బెదిరింపులు, యూనియన్ ఏర్పాట్లను అడ్డుకోవడం, అక్రమ లాకౌట్, లేఅవుట్, మూసివేతలు లాంటి చర్యలన్నీ కార్మిక వ్యతిరేక అక్రమ పద్ధతులు (అన్ ఫెయిర్ లేబర్ ప్రాక్టీస్)గా పరిగణిస్తారు. ఈ చర్యలకు పాల్పడిన యజమానులందరూ చట్టం ప్రకారం 6 మాసాలు జైలు శిక్షకు అర్హులౌతారు. కానీ ప్రభుత్వం యాజమాన్యాలకు వంతపాడుతోంది. చట్టాలను అమలుచేయడంలేదు. ఈ చట్టంలోని ఈ చాప్టర్ మొత్తాన్ని తొలగించాలనే సవరణ చేయడానికి కేంద్ర, రాష్ట్ర ప్రభుత్వాలు సిద్ధమౌతున్నాయి.

చట్టంలోని చాప్టర్- 5(బి)లోని అంశాలు..

1. యజమాని కార్మిక వ్యతిరేక ధోరణులు: కార్మికులు ఉమ్మడిగా హక్కుల సాధనకు పరస్పర సహాయానికి, రక్షణకు ఉద్యమించే కార్యక్రమాల్లో జోక్యం చేసుకోవడం, నిరోధించడం, కార్మికులను బెదిరించడం వంటి పనులు 'కార్మిక వ్యతిరేక ధోరణులు'.
(ఎ) కార్మిక సంఘంలో చేరితే పనిలోంచి తొలగిస్తామని బెదిరించడం.
(బి) కార్మిక సంఘం నిర్మిస్తే లాక్ అవుట్ చేస్తానని, మూసివేస్తానని బెదిరించడం.
(సి) కార్మిక సంఘం ఏర్పడే కీలకదశలో, వారి ఐక్యతను దెబ్బదీసే ఉద్దేశంతో కార్మికులకు వేతనాలు పెంచడం కూడా కార్మిక వ్యతిరేక ధోరణులే.

కార్మిక సంఘంలో జోక్యం చేసుకుని, ఆర్థికంగా తదితరంగా సహాయంచేసి, అక్కడ పెత్తనం చలాయించడం. అంటే

- (ఎ) తన పరిశ్రమలో కార్మికులు సంఘం పెట్టుకొనేందుకు యాజమాని చురుకైన

పాత్ర నిర్వహించడం.

- (బి) యజమాని, అనేక కార్మిక సంఘాలున్న చోట, ఒక కార్మిక సంఘంపట్ల పక్షపాతం చూపి, వారికే లాభాలు చేకూర్చడం,

రిజిష్టర్ చేయమని కార్మిక సంఘంలో మరికొందరు కార్మికులను చేర్పించి తమకు అనుకూలంగా మార్చడం.

2. యజమాని తన ప్రయోజనాలను రక్షించుకునేందుకు కార్మిక సంఘాలను స్థాపించడం.

3. కార్మిక సంఘంలో చేరాలని, చేరవద్దని కార్మికులను వివక్షతో ప్రోత్సహించడం, నిరుత్సాహపరచడం.

- (ఎ) కార్మికులను కార్మిక సంఘాల్లో చేరాలని కోరినందుకు కార్మికుడిని తొలగించడం లేదా శిక్షించడం.

- (బి) సమ్మెలో పాల్గొన్నందుకు కార్మికుడిని తొలగించడం, బర్తరఫ్ చేయడం.

- (ఈ) చట్టం కింద చట్టవిరుద్ధమైనదిగా భావింపబడని సమ్మె)

- (సి) కార్మికుల సీనియారిటీ మార్చడం.

- (డి) కార్మిక సంఘాల్లో పాత్ర నిర్వహించినందుకు ప్రమోషన్లు ఇవ్వకపోవడం.

- (ఇ) కార్మిక సంఘాలను దెబ్బతీసేందుకు, కార్మికుల్లో అసమ్మతి రెచ్చగొట్టేందుకు అనర్హులకు ప్రమోషన్లు ఇవ్వడం.

- (ఎఫ్) కార్మిక సంఘాల్లో చురుగ్గా పాల్గొంటున్న నాయకులను, ఇతర సభ్యులను తొలగించడం.

4. కార్మికులను ఈ కింది విధంగా బర్తరఫ్ చేయడం తొలగించడం.

- (ఎ) అన్ని రకాలుగా నష్టపరచడం ద్వారా

- (బి) యజమాని తన హక్కు వినియోగించుకుంటున్నట్టు కనిపించే ముసుగులో సదుద్దేశం లేకుండా

(సి) దొంగ సాక్ష్యాలతో కార్మికుడిని క్రిమినల్ కేసుల్లో ఇరికించడం,

(డి) స్పష్టంగా కనపడే బూటకపు కారణాలపైన,

(ఇ) సెలవు లేకుండా గైర్వాజయ్యారన్న కల్పిత ఆరోపణలపైన

(ఎఫ్) అంతర్గత విచారణలో సహజ న్యాయసూత్రాలకు భిన్నంగా అతివేగంగా వ్యవహరించి

(జి) సాంకేతిక పరమైన ఏదో చిన్న లోపం ఎత్తిచూపి దుష్ప్రవర్తనగా వర్ణించి, గతంలో చేసిన సేవలను గుర్తించకుండా, ఇదివరకటి 'దుష్ప్రవర్తన'తో జోడించి పెద్ద శిక్ష విధించడం

5. సమ్మెను దెబ్బతీసేందుకు కార్మికులకు మామూలుగా ఇచ్చే పనిని నిరాకరించి ఆ

పనిని కాంట్రాక్టర్లకు అప్పగించడం.

6. యాజమాన్య విధానం అనే ముసుగు కింద దురుద్దేశంతో కార్మికుడిని ఒక చోటు నుంచి మరొక చోటుకు బదిలీ చేయడం.

7. చట్ట పరమైన సమ్మెలో పాల్గొనే కార్మికుడి చేత 'బుద్ధిగా వ్యవహరిస్తాను' అని కాగితం రాసిస్తేనే పనిలోకి తీసుకుంటామని ఒత్తిడి చేయడం.

8. ప్రతిభ పనితీరుతో సంబంధం లేకుండా ఒక వర్గం కార్మికులకు అనుకూలంగా వ్యవహరించడం.

9. కార్మికులను, బదిలీలుగా, క్యాజువల్ కూలీలుగా నియమించి, ఏళ్ల తరబడి అలాగే కొనసాగించి శాశ్వత కార్మికుడి హోదాగానీ, తద్వారా లభించే ప్రయోజనాలుగానీ ఇవ్వకుండా ఆపడం.

10. వ్యక్తిగత వివాదంలో యజమానికి వ్యతిరేకంగా సాక్ష్యం చెప్పినందుకు ఆరోపణలు చేసినందుకు తొలగించడం, వివక్షచూపడం.

11. చట్ట విరుద్ధంకాని సమ్మె సమయంలో కొత్త నియామకాలు జరపడం.

12. అవార్డు, పరిష్కారం, ఒప్పందాలను అమలు చేయకపోవడం.

13. బలవంతం, హింసా కార్యక్రమాలకు పాల్పడడం.

14. గుర్తింపు పొందిన కార్మిక సంఘాలతో సమిష్టి హక్కుల సాధన విషయంలో సంప్రదింపులకు నిరాకరించడం.

15. చట్ట వ్యతిరేకంగా లాక్ అవుట్ ప్రతిపాదించడం, లేదా కొనసాగించడం.

మోడి ఫలిపాలనలో

● రైల్వే ప్లాట్ ఫాం టిక్కెటు రూ.3 నుండి రూ.10 కి పెరిగింది. ● పరిమితి లేని నెట్ రూ.98 నుండి 246కు పెరిగింది.

● బ్యారెల్ 119 డాలర్లు బ్యారెల్ ఉన్న రోజున లీటర్ పెట్రోలు రూ.67.

నేడది 30 డాలర్లు ఉన్నప్పుడు లీటర్ పెట్రోలు రూ.60.

● కందిపప్పు కిలో రూ.70 నుండి రూ.150 కి పెరిగింది.

● సర్వీసు పన్ను 12.36 శాతం నుండి 14.5 శాతానికి పెరిగింది.

● ఎక్సైజ్ ద్యూటీ 10 శాతం నుండి 12.36 శాతానికి పెరిగింది.

● డాలరు రేటు 58.50 నుండి 67.50కి పెరిగింది.

● స్వచ్ఛ భారత్ ప్రచారానికి రూ.250 కోట్లు ఖర్చయింది. కానీ పారిశుధ్యకార్మికులకు రూ.35 కోట్లు జీతాలు చెల్లించడానికి లేవు.

● కిసాన్ ఛానల్ కు రూ.100 కోట్లు. దీని మేనేజ్మెంట్ ఆర్ఎస్ఎస్ ● రైతులకు సబ్సిడీలు ఇవ్వడానికి అనాసక్తి.

● యోగా డే కోసం రూ.500 కోట్లు. హర్యానాలో రాం దేవ్ యోగా చెప్పడానికి రూ.700 కోట్లు.


● ప్రాథమిక విద్యకు డబ్బులేదు. దానికి బడ్జెట్ లో 20 శాతం కోత.

● రూ.64 వేల కోట్లు కార్పొరేట్ల పన్నుల రాయితీలకు డబ్బు ఉంటుంది. కానీ ఆత్మహత్య చేసుకున్న రైతులకు రూ.15 వేల కోట్లు ఇవ్వడానికి డబ్బు లేదు.

● స్కిల్ ఇండియా ప్రచారానికి రూ.500 కోట్లు. విద్యార్థుల స్కాలర్ షిప్ లో రూ.500 కోట్లు కోత.

● అదానీకి రూ.22 వేల కోట్లు ఇవ్వడానికి రైల్వే భూమిని అమ్ముతున్నారు.


● అచ్చేదిన్ వచ్చింది ప్రజలకు కాదు... దోపిడీదార్లకే.



రీజెన్సీ కార్మికుల వీరోచిత పోరాటం

దువ్వ శేషబాబ్జీ

అయిదేళ్లయింది. 2012 సంవత్సరం జనవరి 27న యానాంలో కార్మిక నాయకుడిని యాజమాన్యం తరపున పోలీసులే హత్య చేశారు. ఆగ్రహంతో తిరగబడిన కార్మికుల ప్రతిఘటనలో యాజమాన్య ప్రతి



నిధి మరణించాడు.

కేరళలోని మాహే, తమిళనాడులోని పాండిచ్చేరి, కరెకాల్, ఆంధ్రాలోని యానాం ఈ నాలుగింటిని కలిపి పాండిచ్చేరి అంటారు. స్వాతంత్ర్యానికి ముందు ఈ నాలుగు ప్రాంతాలు ఫ్రెంచి వారి పాలనలో, మిగతా భారతదేశమంతా బ్రిటీషువారి పాలనలో ఉండేవి. స్వాతంత్ర్యానంతరం ఈ పాండిచ్చేరి కేంద్రపాలిత ప్రాంతంగా కొనసాగుతోంది. యానాం తూర్పు గోదావరి జిల్లా నడిబొడ్డునే ఉంది. రీజెన్సీ సిరామిక్స్ లో కార్మికులు యూనియన్ ను ఏర్పాటుచేసుకున్నారు. అది సహించలేని యాజమాన్యం కుట్రలే ఇంతవరకు తీసుకు వచ్చాయి. పోలీసులు వివరీతంగా కొట్టడంతో కార్మిక నాయకుడు మరణించాడు. కార్మికులు, ప్రజలు ఆగ్రహంతో యజమాని ఇంటిపై దాడి చేయడంతో యాజమాన్య ప్రతినిధి మరణించాడు. ఉద్రేకత తీవ్రస్థాయిలో ఉన్నది. యజమానితో పాటు పోలీసులూ బాధ్యులే. పోలీస్టేషన్ ముందు పోగయ్యారు. హెచ్చరిక లేకుండా లారీచార్జి మొదలైంది. అయినా ప్రజలు వెనక్కి తగ్గలేదు. పోలీసులు కాల్పులు మొదలుపెట్టారు. తొమ్మిదిమందికి బుల్లెట్లు దూసుకుపోయాయి. అయినా ప్రజలు వెనక్కి

తగ్గలేదు. లోడుచేసి ఉన్న లారీలను తగలబెట్టారు. మరుసటిరోజునే లాకౌట్ ప్రకటించారు. ఇక పోలీసులు వేట మొదలైంది.

అగమ్యగోచర పరిస్థితి : నాయకుడు హత్యకు గురయ్యాడు. 9 మంది కాల్పుల్లో గాయపడ్డారు. కర్మాగారాన్ని లాకౌట్ చేశారు. పోలీసుల పైశాచిక క్రీడ కొన సాగింది. రోజుల తరబడి పోలీస్ వాహనాలు గ్రామాలను చుట్టుముట్టేవి. దొరికిన వారిని దొరికినట్లు అరెస్ట్ చేశారు. అలా 58 మందిని అరెస్టు చేశారు. దాదాపు ఆరేడు వందల మంది ఊళ్లు, జిల్లాలు దాటి అజ్ఞాతంలోకి వెళ్లిపోయారు. తన కుమారుడి కోసం పోలీసులు వదేవదే వెదుకు తుండడంతో ఒక కార్మికుని తండ్రి గుండెపోటుతో మరణించాడు. సత్యనారాయణ అనే కార్మికుడు అరెస్టు య్యాడు. కొడుకు అచూకీ తెలియక తండ్రి గుండెపోటుతో మరణించాడు. ఖాన్ అనే కార్మికుడిని అరెస్టు చేసి చిత్రహింసలు పెట్టారు. ఆయన మతి స్థిమితం కోల్పోయాడు. సబ్బిడి శ్రీకాంత్ అనే కార్మికుడిని అరెస్టు చేసి హత్యా నేరం అంగీకరించాలని చిత్రహింసలు పెట్టారు. ఇలాంటి తీవ్ర సంక్షుభిత పరిస్థితి నుండి కార్మికోద్యమాన్ని ఎలా నిలబెట్టగలం?



కార్మికోద్యమానికి మానసిక ధైర్యాన్ని ఎలా ఇవ్వగలం? ఎంతో విశాలమైన రీతిలో

సంఘీభావాన్ని కూడగట్టాలి. విస్తృత స్థాయిలో అఖిల పక్షాన్ని సమీకరించాలని సిఐటియు భావించింది..

జనవరి 27న ఘటన జరగడానికి కొద్దిగా ముందుగానే కార్మికుల ఆందోళనలకు సి.ఐ.టి.యు. మద్దతు ప్రకటించింది. హత్య జరిగిన రోజు, ప్రతిఘటనా సమయంలో సి.ఐ.టి.యు. ప్రతినిధులు హాజరయ్యారు. మరుసటి రోజునే సి.ఐ.టి.యు. చొరవతో విశాఖ స్టీల్ ప్లాంట్ నుండి అఖిలపక్ష బృందం వర్యటించింది. ఎ.ఐ.టి.యు.సి, టి.ఎన్.టి.యు.సి, ఐ.ఎఫ్.టి.యు, ఎఫ్.ఐ.టి.యు, ఎ.ఐ.సి.సి.టి.యు, ఐ.ఎన్.టి.యు.సి, బి.ఎం.ఎన్., పాండిచ్చేరిలోని ప్రాంతీయ కార్మిక సంఘాలు సంఘీభావం ప్రకటించాయి. సి.పి.ఎం. అప్పటి ఆంధ్ర ప్రదేశ్ రాష్ట్ర కార్యదర్శి బి.వి.రాఘవులు, పార్టీ తమిళనాడు రాష్ట్ర కార్యదర్శి, వైఎస్ జగన్మోహనరెడ్డి తదితర నాయకులు సంఘీభావం ప్రకటించారు. 4-5 రాష్ట్రాల నుండి పౌరహక్కుల వేదికల వారు పర్యటించి సంఘీభావం ప్రకటించారు. వివిధ సంఘాల కార్మికుల్లో కొంతవరకు మానసిక స్థైర్యాన్ని ఇచ్చింది.

సి.ఐ.టి.యు.ది ప్రత్యేకమైన కృషి : ఆనాడు పోలీసుల నిర్బంధం చాలా తీవ్రస్థాయిలో ఉంది. దాదాపు అందరూ అజ్ఞాతంలోనే ఉన్నారు. అలాంటి పరిస్థితుల్లో సి.ఐ.టి.యు. 4 రోజుల పాటు జీపుజాతా ను నిర్వహించింది. గ్రామ గ్రామానా తిరిగాం. జైలులో ఉన్న వారి కుటుంబాలను కలిశాం. వారికి ధైర్యాన్నిచ్చాం. కొన్ని సందర్భాలలో మా జాతా వెనుకనే పోలీసు వాహనం వెంటాడేది. కొన్ని సందర్భాల్లో మేము వెళ్లబోయే గ్రామానికి ముందుగానే పోలీసు వాహనం వెళ్లి ప్రజలను బెదిరించేది.

కొన్ని సందర్భాల్లో మేం ఆ పేటలో ఉండగానే అరెస్టుకు ప్రయత్నించేవారు. అయినా జాతా ఆగలేదు. ఇలాంటి పరిస్థితిలో ఈ యాత్ర కొనసాగడం ప్రజలకెంతో ధైర్యాన్నిచ్చింది. ఆశ్చర్య పరిచింది. యాత్రకు నాయకత్వం వహించిన సి.ఐ.టి.యు. కార్యదర్శి అరెస్టుకావలసిన జాబితాలో ఉన్నారు. అయితే అరెస్టు చేసేందుకు పోలీసులు సాహసించలేదు.

యాత్రకు ముగింపుగా యానాం కలెక్టర్ కార్యాలయం ముందు సభ నిర్వహించాం. 100 మంది కార్మికులు హాజరైతే 150 మంది పోలీసుల వలయంలో ఎంతో ధైర్యంగా సభను నిర్వహించాం. యానాం కోర్టులో, పాండిచ్చేరి న్యాయ స్థానంలో, చెన్నైలో న్యాయ పోరాటం ఇంకా కొనసాగుతోంది. అందుకోసం సి.ఐ.టి.యు. కూడా ఆర్థిక సహకారాన్ని అందించింది. సి.ఐ.టి.యు. ఉమ్మడి ఆంధ్ర రాష్ట్ర కమిటీ అన్ని జిల్లాల నుండి నిధులు వసూలు చేసింది. ఒక రొకరుగా

కార్మికులంతా బెయిలుపై విడుదల అయ్యారు. అయితే వారంతా కొంతకాలం యానాంలో ప్రవేశించ కూడదని, పాండిచ్చేరిలో నివాసం ఉండాలనే నిబంధనపై బెయిల్ లభించింది. వారందరి కోసం పాండిచ్చేరి సి.పి.ఎం. కార్యాలయంలో వసతి, భోజన సదుపాయం, రవాణా సదుపాయం ఏర్పాటు జరిగింది.

అఖిలపక్షం మరో ప్రధానాంశం : ఈ ఉద్యమంలో నిర్బంధాన్ని ఎదిరించడంలో మరో ప్రధాన పాత్ర అఖిలపక్షానిదే. అనేకమందిని కూడదీసి కమిటీ వేశాం. కమిటీలో లేని వారు కూడా అనేకమంది విభిన్న సేవలందించారు. యానాం, పాండిచ్చేరి, చెన్నై, హైదరాబాద్ లోని న్యాయవాదులతో సమన్వయం చేసుకున్నాం. హైదరాబాద్ నుండి బొజ్జాతారకం, పాండిచ్చేరి నుండి జీవానందం, చెన్నై నుండి దొరైస్వామి ప్రధాన బాధ్యత తీసుకున్నారు. రాజకీయ ప్రత్యర్థులలో కొందరు కాపు కులస్థులను ఎంపిక చేసి వారందరినీ హత్యానేరంలో ఇరికించారు. వారందరినీ

కలుపుకున్నాం. వారిలో కొందరు అధికారులను ప్రభావితం చేయడంలో కీలకంగా వ్యవహరించారు. ఆనాటి నుండి నేటివరకూ కొండమూరి శ్రీహరి అనే ఒక వర్తక ప్రముఖుడు కోర్టు వ్యవహారాలు పర్యవేక్షిస్తున్నారు. పాండిచ్చేరిలోని ఆంధ్ర మహాసభ చాలా రకాలుగా ఉపయోగ పడింది. కేరళ, తమిళనాడు, బెంగాల్, మహారాష్ట్ర, ఢిల్లీ నుండి మానవ హక్కుల బృందాలు కలుగ చేసుకున్నాయి. విస్తృతస్థాయి సంఘీభావం కార్మికులకు ధైర్యాన్నిచ్చింది. విశాల ఐక్య సంఘటన బాగా ఉపయోగపడింది. నిర్బంధం సడల దానికి ఉపయోగపడింది. సి.ఐ.టి.యు. కృషి బహుముఖంగా సాగింది. ప్రస్తుతం కర్మాగారం తెరిచే ప్రయత్నాలు జరుగు తున్నాయి. వివిధ కేసుల్లో 200 మంది ఉన్నారు. వాయిదాలకు పాండిచ్చేరి వెళు తున్నారు. కర్మాగారం లేకపోయినా యూనియన్ కార్యకలాపాలు నడుస్తున్నాయి. ఇద్దరు కార్మికులు సి.ఐ.టి.యు. పూర్తికాలం కార్యకర్తలుగా పనిచేస్తున్నారు.

చంద్రబాబు గారు విదేశీ పర్యటనలు - చెప్పిన మాటలు

2014 నవంబర్ 12న	- 3 రోజుల సింగపూర్ పర్యటన - చెప్పిన మాట - జిల్లాకి ఒక విమానాశ్రయం
2014 నవంబర్ 24న	- 6 రోజుల జపాన్ పర్యటన - చెప్పిన మాట - రాష్ట్రంలో విద్యాలయాల్లో జపాన్ భాష
2015 జనవరి 20	- 4 రోజుల దావోస్ పర్యటన - చెప్పిన మాట - స్పెయిన్ బుల్లెట్ రైలుపై అధ్యయనం, ఇక పెట్టుబడుల వెల్లువ
2015 ఏప్రిల్ 12న	- 6 రోజుల చైనా పర్యటన - చెప్పిన మాట - షాంఘై తరహాలో అమరావతి
2015 జులై 5	- 3 రోజుల జపాన్ పర్యటన - చెప్పిన మాట - టోక్యో స్థాయిలో అమరావతి నిర్మాణం
2015 ఆగస్టు 3	- 6 రోజుల టర్కీ పర్యటన - ఫ్యామిలీ ట్రిప్ - ఇస్తాంబుల్ తరహాలో అమరావతి
2015 సెప్టెంబర్ 20	- 3 రోజుల సింగపూర్ పర్యటన - చెప్పిన మాట - విశ్వనగరంగా అమరావతి, సింగపూర్ లా తుళ్లారు.
2016 జనవరి 20	- 4 రోజుల దావోస్ పర్యటన - చెప్పిన మాట - ఇక విదేశీ పెట్టుబడుల వరద
2016 మార్చి 11	- 3 రోజుల లండన్ పర్యటన - చెప్పిన మాట - అమరావతి నిర్మాణం లండన్ లా
2016 మే 8	- 6 రోజుల థాయ్ లాండ్ , స్విట్జర్లాండ్ పర్యటన - కుటుంబంతో పర్యటన వివరాలు గొప్పం
2016 జూన్ 27	- 5 రోజుల చైనా పర్యటన - చెప్పిన మాట - రాష్ట్రానికి బుల్లెట్ రైలు
2016 జులై 9	- 2 రోజు ఖజకిస్తాన్, ఆస్తాన పర్యటన - చెప్పిన మాట - కేబుల్ కార్లు తెస్తాం
2016 జులై 11	- 3 రోజుల రష్యా పర్యటన - చెప్పిన మాట - రాష్ట్రంలో మెరైన్ వర్సిటీ
2017 జనవరి 8	- 2 రోజుల శ్రీలంక పర్యటన - చెప్పిన మాట - అమరావతికి శ్రీలంక మాస్టర్ ప్లాన్
2017 జనవరి 16	- దావోస్ పర్యటన - చెప్పిన మాట - విశాఖలో మాస్టర్ కారిడార్ టెక్నాలజీ

(చంద్రబాబు మోసపు మాటలు ప్రజలు ఇప్పటికైనా అర్థం చేసుకోవాలి)

ట్రంప్ విజయం - ప్రకంపనలు

అమెరికా సంయుక్త రాష్ట్రాల 45వ అధ్యక్షునిగా డొనాల్డ్ ట్రంప్ విజయం ప్రపంచవ్యాప్తంగా ప్రకంపనలు సృష్టిస్తోంది. ప్రపంచీకరణ పట్ల అమెరికా ప్రజల్లో నెలకొన్న అసంతృప్తిని ఉపయోగించుకునే నినాదాలినూనే మరో వైపు పేదలకు, ముఖ్యంగా నల్లజాతి ప్రజలకు ఇస్తున్న సంక్షేమ కార్యక్రమాలకు, వలస వచ్చిన వారికి వ్యతిరేకంగా ప్రచారం చేసి మితవాద శక్తులను, మధ్యతరగతి తెల్లజాతీయులను కూడగట్టాడు. 'అమెరికా ఉద్యోగాలు అమెరికన్లకే' 'అమెరికా గొప్పదాన్ని మళ్లీ తీసుకురావాలి' అనే నినాదాలతో జాతీయ అహంకారాన్ని రెచ్చగొట్టి ఎన్నికల్లో విజయం సాధించాడు.

బహుళ జాతి సంస్థలు ప్రపంచ దేశాలను దోచుకుంటూ, అమెరికాను సంపన్న దేశంగా చేశాయని ప్రపంచ దేశాలకు తెలుసు. ప్రపంచంపై పెత్తనం చలాయించే, ఆర్థిక దోపిడీ చేస్తున్న బహుళ జాతి సంస్థలకు అమెరికా నెలవుగా ఉన్నది. కానీ ట్రంప్ ఏమంటున్నారు? అమెరికా, ఆర్థిక వనరులన్నింటినీ తీసుకెళ్లి ప్రపంచమంతా

ఖర్చు చేశామని, దీని వలన తమ దేశంలోని మధ్యతరగతి ప్రజలు తీవ్రంగా నష్టపోతున్నారని నూత్రీకరణ చేశారు. అంతర్జాతీయ ద్రవ్యనిధి, ప్రపంచ బ్యాంకు తదితర సంస్థల ద్వారా తమ నిధులను వెచ్చిస్తున్నాయని, శాస్త్ర సాంకేతిక పరిజ్ఞానాన్ని ప్రపంచ దేశాలకు అందిస్తూ న్నాయని గొప్పలు చెబుతున్నారు.

ఆయుధాల వ్యాపారం మీదే ఆదేశ ఆర్థిక వ్యవస్థ ఆధారపడి ఉన్నది. దేశాల మధ్య ఎక్కడ వివాదాలు ఉన్నా వాటిని ఎగదోసి, రెచ్చగొట్టి, యుద్ధ వాతావరణాన్ని సృష్టించి, ఆయుధాలు అమ్ముకొని ఆర్థికంగా లాభపడటమే అమెరికా నైజమని ప్రపంచ ప్రజలకు తెలుసు.

సోవియట్ యూనియన్ కుప్పకూలిన తరువాత ఏకధృవ ప్రపంచంగా మారిపోయిందని, తమదే పైచెయ్యి అని ప్రపంచీకరణ సిద్ధాంతాన్ని ప్రపంచంపై రుద్దిందీ అమెరికానే. అందులో భాగంగానే బహుళ జాతి సంస్థలు ఎక్కడ చౌకగా కార్మికశక్తి దొరుకుతుందో ఆయా దేశాలకు వెళ్లి పెట్టుబడులు పెట్టి, అధిక లాభాలు ఆర్జించే

పనిలో పడ్డాయి. మన ప్రధాన ముద్దా, ముఖ్యమంత్రి అదే పనిగా విదేశీ ప్రత్యక్ష పెట్టుబడులకు ఎర్రతివాచీ వరిచి ఆహ్వానిస్తున్నారు. ఈ పూర్వ రంగంలో అమెరికా అధ్యక్షుడుగా బాధ్యతలు స్వీకరించిన ట్రంప్ అమెరికాకు చెందిన ఉపాధి, ఉద్యోగ అవకాశాలు, స్వదేశంలో తయారైన ఉత్పత్తులనే వీనియోగించాలని చెబుతున్నారు.

ట్రంప్ నోటి దురుసుతనం, మహిళల పట్ల అసభ్య పదజాలం, నల్ల జాతీయుల పట్ల, ముస్లింలపట్ల, అమెరికాలోని ఇతర దేశాల ఉద్యోగుల పట్ల మాట్లాడుతున్న తీరు ట్రంప్ గెలుపును ప్రజలు జీర్ణించుకోలేక పోతున్నారు. ప్రమాణ స్వీకారోత్సవం నాటి నుండి అమెరికా అంతటా పెద్ద ఎత్తున నిరసన ప్రదర్శనలు జరుగుతున్నాయి. జాతీయ దరహంకార భావజాలాన్ని రెచ్చగొడుతున్నారు. ముస్లిం రాడికల్ టెర్రరిజానికి వ్యతిరేక పోరాట నినాదంతో ముస్లింల ఎజెండా రూపుదిద్దుకుంటే ఉపత్యర పరిసిధతులు ఏర్పాడతాయి.

ఒక శాతం ధనికుల వద్ద దేశ సంపద మొత్తంలో 58 శాతం

ఆర్థిక అసమానతలు మరింత పెరిగాయి. ప్రపంచంలో ఒక శాతం ధనికుల వద్ద 58 శాతం సంపద పోగుపడింది. మన దేశంలో దీనికి మించి మేట వేసింది. ఆక్స్ ఫామ్ నివేదిక ప్రకారం భారత దేశంలో కేవలం 84 మంది బిలియనీర్ల (7 వేల కో.రూ. సంపద కలిగినవారు) వద్ద రూ. 17 లక్షల 36 వేల కోట్ల సంపద ఉంది. వీరిలో కూడా కేవలం ముగ్గురి దగ్గర 3 లక్షల 70 వేల కోట్ల రూ. సంపద ఉంది) ఇది ఆర్థికంగా అడుగున ఉన్న 70 శాతం మంది వద్ద ఉన్న ప్రజల సంపదతో సమానం.

ప్రపంచ వ్యాపితంగా చూస్తే కేవలం 8 మంది బిలియనీర్ల వద్ద ఉన్న సంపద

అట్టడుగున ఉన్న 50 శాతం పేదల సంపదతో సమానం. రాబోయే 20 సంవత్సరాల్లో 500 మంది ధనికులు తమ వారసులకి రూ. 147 లక్షల కోట్ల సంపదని అందిస్తారు. ఇది 130 కోట్ల మంది జనాభా ఉన్న భారత దేశ స్థూల జాతీయోత్పత్తి కంటే ఎక్కువ. చైనా, ఇండోనేషియా, లావోస్, ఇండియా, బంగ్లాదేశ్, శ్రీలంక దేశాల్లోని ఆదాయంలో మొదటి 10 శాతం ధనికుల వాటా 15 శాతం పెరిగింది. 10 శాతం అత్యంత పేదల ఆదాయం 15 శాతం పడిపోయింది.

వేతనాల్లో వివక్ష: 2016-17 ఆర్థిక సంవత్సరానికి అంతర్జాతీయ కార్మిక సంస్థ విడుదల చేసిన నివేదిక ప్రకారం భారత

దేశంలో ఒకే పని చేస్తున్న మహిళలకు పురుషుల కంటే 30 శాతానికి పైగా తక్కువ వేతనం వస్తోంది. దేశంలో అతి తక్కువ వేతనాలు వచ్చే కార్మికుల్లో 60 శాతం మంది మహిళలు ఉంటే, అత్యధిక వేతనాలు సంపాదించే వారిలో మహిళలు 15 శాతం మందే.

ఈ అధ్యయనం మరొక అంతరాన్ని కూడా బయట పెట్టింది. భారత దేశంలోని మొదటి స్థానంలో ఉన్న ఇన్ ఫర్మేషన్ టెక్నాలజీ చీఫ్ ఎగ్జిక్యూటివ్ అధికారికి (సీఈఓ) వచ్చే వేతనం అతని కంపెనీలో కింది స్థాయిలో ఉన్న సాధారణ ఉద్యోగి వేతనం కంటే 416 రెట్లు ఎక్కువ.

కీలకమైన ఐదు రాష్ట్రాల ఎన్నికలు

- కారుసాల శ్రీనివాసరావు

ఉత్తరప్రదేశ్, పంజాబ్, ఉత్తరాఖండ్, గోవా, మణిపూర్ రాష్ట్రాల్లో ఎన్నికలు జరగ నున్నాయి. 16 కోట్ల మంది ఓటుహక్కును వినియోగించుకోనున్నారు. యూపీ-403, పంజాబ్-117, ఉత్తరాఖండ్లో 70, మణిపూర్-60, గోవాలో 40 స్థానాలకు ఎన్నికలు జరగనున్నాయి.

గోవా, పంజాబ్ లో ఫిబ్రవరి 4న, ఉత్తరాఖండ్ లో ఒకే విడతగా ఫిబ్రవరి 15న, మణిపూర్ లో మార్చి 4న, మార్చి 8న, యూపీలో ఫిబ్రవరి 11నుండి మార్చి 8 వరకూ ఏడు విడతల్లో పోలింగ్ జరుగుతుంది. మార్చి 11న ఐదు రాష్ట్రాల్లో ఓట్ల లెక్కింపు, ఫలితాల వెల్లడి అవుతాయి.

సాధారణంగా లోక్ సభలో ఎన్నికలకు ముందోచ్చే అసెంబ్లీ ఎన్నికలను ఆయా ప్రభుత్వాలు లేదా పార్టీల పనితీరుకు రెఫరెండంగా భావిస్తుంటారు. పెద్ద నోట్ల రద్దు తర్వాత జరుగుతున్న మేజర్ ఎన్నికలు ఇవే. మతం, కులం ప్రస్తావన రాకూడదని సుప్రీంకోర్టు ఇటీవల తీర్పు చెప్పడంతో యూపీలో ప్రచారంఎలా సాగుతుందా అన్న ఉత్కంఠ కూడా నెలకొంది. పలు పార్టీలకు ఇవి పరీక్ష కావచ్చునేమో. ప్రధాని నరేంద్ర మోడీకి మాత్రం పరీక్ష లాంటివే!

గోవాలో బీజేపీ అధికారంలో వుంది. మణిపూర్ లో ఇటీవలే కాంగ్రెస్ చీలికవర్గం దన్నుతో బీజేపీ ప్రభుత్వం ఏర్పడింది. పంజాబ్ లో మిత్రవర్గం శిరోమణి అకాలీదళ్ తో కలిసి అధికారంలో ఉంది. ఉత్తరాఖండ్ లో మాత్రం కాంగ్రెస్ అధికారంలో ఉంది. పంజాబ్, గోవాలో బీజేపీ, కాంగ్రెస్, ఆప్ ల మధ్య పోటీ నెలకొంది. ఇది బీజేపీకి ఇబ్బందికర పరిణామమే. ఉత్తరాఖండ్ లో ప్రభుత్వ వ్యతిరేకత ఉంది.

యూపీ ఎన్నికలు కీలకం. లోక్ సభ స్థానాలు, కేంద్రంలో బీజేపీ అధికారం దక్కించుకున్నాక దేశంలో మత విద్వేషాలు

పెచ్చుమీరాయి. హిందూ మతోన్మాదాన్ని వ్యాపింపజేయడానికి ఒక సైన్యాన్నే రూపొందించింది. దేశంలో ఏ మూల ఏ రగడ జరిగినా మతానికి దాన్ని అపాదించడమే దీని లక్ష్యం. విశ్వవిద్యాలయాల్లోకి సైతం ఆ నీలినీడలు కమ్ముకున్నాయి. హిందువుల పవిత్ర జంతువు గోవని, దాన్ని రక్షించడం ప్రతి హిందువు కర్తవ్యమని గోరక్షక కమిటీలు ఏర్పడ్డాయి. గోవధ నేరమని, గోవులను పెంచి పోషించడం వరకే పరిమితమవ్వాలని పిలుపునిచ్చారు. చనిపోయిన గోవు చర్మాన్ని ఒలిచిన వారిపై దాడులకు తెగబడ్డారు. ఇందులో భాగంగానే అఖ్లాక్ ను ఆయన కుటుంబసభ్యుల ముందే చంపేయడం తెలిసిందే. ఇంతటి దౌర్జన్యకాండకు తెగబడినా వారిపై చర్యలు తీసుకున్న దాఖలాలు లేవు. ఇలాంటి ఘటనలు యుపీలో కోకొల్లలుగా జరగడం చూస్తున్నాం. ఈ దుష్టుల వెనకుండి నడిపించిన ఆ దుష్ట సైన్యం ఎక్కడిది? ఆర్ఎస్ఎస్ దీని రూపకర్త అనేది బహిరంగ రహస్యం. అంటే అక్కడి ప్రజలను రెండుగా చీల్చి మెజారిటీ ఓట్లు తమకే పడాలన్న దున్నంకల్పంతో ఈ తంతును బీజేపీ నెరిపిందన్నమాట.

దేశంలో పెద్దనోట్ల రద్దు, పాక్ పై సర్జికల్ దాడుల తర్వాత జరుగుతున్న ఎన్నికలివి. పెద్దనోట్లరద్దు, సర్జికల్ దాడుల విషయంలో ప్రభుత్వం కంటే ప్రధాని నరేంద్రమోడీ ఎక్కువ ఫోకస్ అయ్యారు. ఆయన వ్యక్తిగత నిర్ణయాలుగానే ఇవి ప్రచారంలోకి వచ్చాయి. సర్జికల్ దాడులను ప్రజలు ఆమోదిస్తారు. కానీ పెద్దనోట్ల రద్దును స్వాగతించారా? దీనికి కొలమానమే ఈ ఎన్నికలు. పెద్దనోట్ల రద్దు దేశ ఆర్థిక వ్యవస్థపై తీవ్రప్రభావం చూపింది. దేశంలో ఎక్కువ శాతంమంది ప్రజలు ఎంతో ఇబ్బందికి గురయ్యారు. ఈ ఇబ్బందులను అధిగమిస్తే అవినీతి, నల్లధనం లేని స్వచ్ఛభారత్ ను

నిర్మించవచ్చంటూ ప్రధాని నమ్మకంగా చెబుతూ వచ్చారు. మరి ఆయన మాటలను ప్రజలు ఎంతగా విశ్వసించారన్నది ఈ ఎన్నికల్లో తేలబోతోంది. కాంగ్రెస్ పార్టీ జారుడు బండ మీద ఉంది. గత సంవత్సరం అసెంబ్లీ ఎన్నికల్లో అస్సాం, కేరళ రాష్ట్రాలను చేజార్చుకొంది. పెద్ద రాష్ట్రాల్లో అధికారంలో ఉన్నది కర్నాటకలోనే.

2014 లోక్ సభ ఎన్నికల్లో యూపీ, బీహార్ లలో బీజేపీ అనూహ్యంగా దాదాపు అన్ని సీట్లను గెలుచుకుంది. ఢిల్లీలోనూ 8 స్థానాల్లో ఏడింటిని గెలుచుకుంది. అయితే ఆరాష్ట్రాల అసెంబ్లీ ఎన్నికలకొచ్చేసరికి పరిస్థితి మారిపోయింది. బీహార్ అసెంబ్లీలో జేడీ(యూ), ఆర్జేడీ కూటమి బీజేపీని ఓడించి సంగతి తెలుసు. లోక్ సభ ఎన్నికల్లో మోడీకి జైకొట్టిన ఢిల్లీ వానులు, అసెంబ్లీ ఎన్నికలొచ్చేసరికి ఆప్ వైపే మొగ్గు చూపారు.

పెద్దనోట్ల రద్దుతో దేశ ఆర్థిక వ్యవస్థ కుదేలైందన్న విమర్శలను మోడీ పట్టించుకోవడం లేదు. పేదల కోసమే పెద్దనోట్లు రద్దు చేశామంటూ ప్రజల్లోకి పోతున్నారు. పెద్దనోట్లు రద్దు చేసిన తర్వాత పేద ప్రజలకు ఏ విధంగా మేలు జరిగిందన్నది మాత్రం ప్రధానిగాని, ఆయన మంత్రివర్గ సహచరులుగాని, ఆర్బీఐ వాళ్లు గానీ ఇంతవరకు వెల్లడించలేదు. తమకు ఏ రూపంలో మేలు జరిగిందో కూడా ఇంతవరకు జనానికి అర్థం కావడం లేదు.

2016లో అసెంబ్లీ ఎన్నికలు జరిగిన ఐదు రాష్ట్రాల్లో మొత్తం 822 శాసనసభ స్థానాలుంటే, వాటిలో 139 కాంగ్రెసుకు, 65 మాత్రమే బీజేపీకి వచ్చాయి. అస్సాం మినహా మిగిలిన రాష్ట్రాల్లో ప్రాంతీయపార్టీలు, కమ్యూనిస్టులు అధికారంలోకి వచ్చిన విషయం గుర్తించాలి. ఈసారి ఎంజరుగుతుందో చూద్దాం.

పెట్టుబడులు వస్తాయనే ప్రచారం ఒట్టి బూటకం

ప్రత్యేక హోదా వస్తేనే పరిశ్రమలాస్తాయి.

ఆంధ్రప్రదేశ్ లో రెండు సంవత్సరాల నుంచి కన్సెడరేషన్ ఆఫ్ ఇండియన్ ఇండస్ట్రీస్ (సీఐఐ) పారిశ్రామిక యజమానుల సంస్థతో రాష్ట్ర ప్రభుత్వం కలిసి జాయింట్ సమ్మిట్లు నిర్వహించింది. జాయింట్ సమ్మిట్లలో చేసిన ఒప్పందాల ప్రకారం పెద్దఎత్తున పెట్టుబడులు, ఉద్యోగాలు వస్తాయని, ఆర్థికంగా ప్రచారం చేస్తున్నారు. పరిశ్రమలు పెద్ద ఎత్తున వస్తున్నాయని రాష్ట్ర ప్రభుత్వం చేసే ప్రచార ఆర్థికంలో వాస్తవాలు లేవు.

విశాఖపట్నంలో 2016 జనవరి 12వ తేదీన జరిగిన జాయింట్ సమ్మిట్ లో చేసిన 128 ఒప్పందాల ప్రకారం రూ.4.25లక్షల కోట్లు పెట్టుబడులు రావాలి. 5.5 లక్షల ఉద్యోగాలు రావాలి. 40 శాతం పరిశ్రమలు వచ్చినట్లు ముఖ్యమంత్రి ప్రకటించడం పచ్చి అబద్ధం. ప్రజలకు కనిపించకుండా ఈ పరిశ్రమలు ఎక్కడ వచ్చాయో సమాధానం చెప్పాలి. రోటీన్ గా వచ్చే పరిశ్రమల్లో కొన్ని విశాఖ ఫార్మాసిటీలోను, చిత్తూరు శ్రీ సిటీలోను వచ్చాయి తప్ప ఎం.ఓ.యు.ల వల్ల అదనంగా వచ్చినవి లేవు. 2017 జనవరి 27, 28 తేదీల్లో విశాఖలో జరిగిన రెండో సమ్మిట్ లో 665 ఒప్పందాలు జరిగాయి. దీని వల్ల రూ.10.54 లక్షల కోట్లు పెట్టుబడులు, 22 లక్షల 34 వేల ఉద్యోగాలు వస్తాయని ముఖ్యమంత్రి ప్రకటించారు. ఈ జాయింట్ సమ్మిట్ లో చేసిన ఆర్థికం అంతా, ఇంతా కాదు. అరడజను మంది కేంద్ర కేబినెట్ మంత్రులు ముఖ్యమంత్రిని విపరీతంగా పొగిడారు. సన్ రైజ్ రాష్ట్రమని, ఈ గవర్నెన్స్ అద్భుతంగా నడుస్తుండడం వల్ల ఈ పెట్టుబడులు వస్తున్నాయని నమ్మించడానికి ప్రయత్నించారు. గత సంవత్సరం చేసిన ఒప్పందాలు ఎందుకురాలేదు అనే విషయాన్ని ఒక్కరూ ప్రస్తావించలేదు. వాస్తవాలకు ముసుగుకప్పారు. గత సంవత్సరం విశాఖ

స్టీల్ ప్లాంట్ చేసిన రూ.32 వేల కోట్ల ఒప్పందం ఈసారి అదృశ్యమైంది. ఇందులో ప్రభుత్వరంగంలోని ఆయిల్ సెక్టార్ లో ఓఎన్ జీసీ, హెచ్ పీ సి ఆల్ ఐఓసీ చేసిన ఒప్పందాలు రూ.2 లక్షల కోట్లు ఉంటాయి. కేంద్ర ప్రభుత్వరంగం తమ పరిశ్రమలను విస్తరించడంలో భాగంగా పెట్టుబడులు వస్తుంటాయి. ఇవి నిర్మాణం అయ్యే సరికి కనీసం 4, 5 సంవత్సరాలు అవుతాయి. కానీ గత సంవత్సరం చేసిన ఒప్పందాలు ఒక్కటి ఆరంభం కాలేదు. విశాఖపట్నంలోని హిందూస్థాన్ పెట్రోలియం 8 మిలియన్ టన్నుల నుంచి 15 మిలియన్ టన్నుల సామర్థ్యానికి విస్తరిస్తున్నది. నేషనల్ హైవేలు విస్తరణలో భాగంగా రూ.60 కోట్ల పెట్టుబడులు కేంద్ర ప్రభుత్వ నేషనల్ హైవే ఆథారిటీ ఆఫ్ ఇండియా పెట్టే పెట్టుబడులు ఆంధ్రప్రదేశ్ కి వచ్చేవికాదు. హైవేలు విస్తరించడం వల్ల ఈ రాష్ట్రం కంటే ఇతర రాష్ట్రాలకు ఎక్కువ ప్రయోజనం. ఎం.ఓ.యులతో సంబంధంలేదు. ఈ కాకి లెక్కలే కేంద్ర ప్రభుత్వం గతంలో చూపించి ఆంధ్రప్రదేశ్ కి అధికంగా నిధులు ఇచ్చామని ప్రచారం చేసింది. ఇది అవాస్తవమని రుజువైంది. ఇప్పుడు ఇవే కాకిలెక్కలు చూపించి ఆంధ్రప్రదేశ్ ప్రజలను ముఖ్యమంత్రి మోసం చేయాలనుకుంటున్నారు.

బెల్లం ఉంటేనే చీమలు చేరతాయి. పన్నులు రాయితీలు ఉంటేనే పరిశ్రమలు వస్తాయి. ప్రత్యేక హోదా ఉంటే పన్నుల రాయితీలు ఉంటాయి. ప్రత్యేక హోదా లేకపోవడమే పరిశ్రమలు రాకపోవడానికి ప్రధాన కారణం. రాష్ట్ర ప్రభుత్వం ఈ విషయాన్ని మభ్యపెట్టి ప్రజలను మోసం చేస్తోంది. ఇప్పటికైనా రాష్ట్ర ప్రభుత్వం ప్రత్యేక హోదాను సాధించడానికి పోరాడాలి. అన్ని పార్టీలు, ప్రజల మద్దతుంటుంది. కానీ

కేంద్ర బీజేపీతో రాష్ట్ర ప్రభుత్వం లాలూచిపడి ఆంధ్రప్రదేశ్ కు తీరని అన్యాయం చేస్తోంది.

పరిశ్రమలకు పెట్టుబడులు పెడుతున్నది కేంద్ర ప్రభుత్వరంగ వరిశ్రమలే. విశాఖపట్నంలోని హిందూస్థాన్ పెట్రోలియం 8 మిలియన్ టన్నుల ఉత్పత్తి నుంచి 15 మిలియన్ టన్నుల సామర్థ్యానికి విస్తరిస్తోంది. రూ.18 వేల కోట్ల పెట్టుబడులు దీని వల్ల వస్తున్నాయి. అలాగే ఎన్ డీపీసీ రూ. 20 వేల కోట్ల పెట్టుబడులకు సిద్ధమౌతోంది. కానీ ప్రభుత్వరంగాన్ని నాశనంచేసి ప్రైవేట్ పరిశ్రమలను కేంద్ర, రాష్ట్ర ప్రభుత్వాలు ప్రోత్సహించడం దుర్మార్గం. ఆంధ్రప్రదేశ్ లో ప్రత్యేకంగా విశాఖపట్నంలో ప్రభుత్వరంగంలో గతంలో, నేటికీ కూడా ప్రభుత్వరంగమే కీలకం. కాని కేంద్ర, రాష్ట్ర ప్రభుత్వాలు ప్రభుత్వ రంగానికి తీరని అన్యాయం చేస్తున్నాయి. గత రెండున్నర సంవత్సరాల కాలంలో రాష్ట్ర ప్రభుత్వం విశాఖ స్టీల్ ప్లాంట్ కు సొంత గనులు కేటాయించాలని కేంద్రాన్ని ఒక్కసారి కూడా కోరలేదు. ఇప్పటికీ కేంద్ర, రాష్ట్ర ప్రభుత్వాలకు పన్నుల రూపంలో రూ. 32 వేల కోట్లు చెల్లించిన విశాఖ స్టీల్ ప్లాంట్ ను సొంత గనులు లేక నష్టాల్లోకి నెడుతున్నారు. పరిశ్రమలకు తల్లిలాంటి విశాఖపట్నం పోర్టు ట్రస్టులోని కీలకమైన ఓర్ హ్యండ్లింగ్ కాంప్లెక్స్ ను ఎస్ ఆర్ కంపెనీకి అప్పగించడం అన్యాయం. రూ.850 కోట్లు పెట్టుబడి పెడతామని ఎస్ ఆర్ కంపెనీ ఎం.ఓ.యు నేటికీ అమలుకాలేదు. హిందూస్థాన్ జింక్ ను ప్రైవేట్ వేదాంత కంపెనీకి అప్పగించి నేడు మూసివేశారు. విశాఖ బీహెచ్ ఈఎల్, హిందూస్థాన్ షిప్ యార్డులకు కేంద్ర ప్రభుత్వం వర్క్ ఆర్డర్లు లేక తీవ్ర నష్టాల్లో మునిగిపోతున్నాయి. ఫిబ్రవరి 1 కేంద్ర ప్రభుత్వ బడ్జెట్ లో ప్రభుత్వరంగ పరిశ్రమలకు అత్యధిక ప్రాధాన్యత ఇవ్వాలని, విశాఖ స్టీల్ ప్లాంట్ ను కాపాడాలని సి.ఐ.టి.యు. డిమాండ్ చేస్తోంది..

రవాణా రంగం మెడపై కేంద్ర, రాష్ట్ర ప్రభుత్వాల కత్తి

- ఆర్.నరసింహారావు

✱ రవాణా రంగం పైన, అసంఖ్యాకంగా ఉన్న కార్మికుల పైన కేంద్ర, రాష్ట్ర ప్రభుత్వాలు కక్షకట్టినట్టుగా వ్యవహరిస్తున్నాయి. గతంలో ఎన్నడూ పెంచనంతగా ఫీజులు, పెనాల్టీలు పెంచి వసూలు చేయాలని ఉత్తర్వులిచ్చారు. అసలే పెద్ద నోట్ల రద్దు వలన బాడుగలు లేక కిస్తీలు కట్టలేక ఇబ్బంది పడుతున్నారు. ప్రభుత్వ ఉత్తర్వులను సాకుగా పెట్టుకొని రవాణా రంగ అధికారులు దాడులు చేస్తూ కార్మికులను భయాందోళనలకు గురి చేస్తున్నారు. గతంలో ఎల్.ఎల్.ఆర్.కు అప్లికేషన్ పెట్టుకుంటే రూ.60 చలానా కడితే సరిపోయేది. ఇప్పుడు రూ.530 కట్టాల్సి వస్తోంది. ద్వితీయ వాహనంతో పాటు మూడు చక్రాలు లేదా నాలుగు చక్రాలకు ఒకే సారి లెర్నింగ్ లైసెన్స్ తీసుకోవాలనుకుంటే గతంలో రూ.90/- ఉన్నదాన్ని ప్రస్తుతం రూ.980/- కి పెంచారు. డ్రైవింగ్ టెస్టుకు హాజరు కావాలంటే గతంలో రూ.50/- చెల్లిస్తే సరిపోయేది. ఇప్పుడు రూ.300 కట్టాల్సి. డ్రైవింగ్ లైసెన్స్ రెన్యూవల్ కు గతంలో రూ.50 ఉంటే నేడు రూ.1000 కు పెంచి లేటైన ప్రతి సంవత్సరానికి రూ.1000 చొప్పున పెనాల్టీ విధించారు.

వాహనం ఫిట్ నెస్ సర్టిఫికేషన్ చేయించటానికి గతంలో ఆటోకి రూ.100 ఉన్నదాన్ని ఇప్పుడు రూ.400కి పెంచారు.

ఇవికాక ఫిట్ నెస్ సర్టిఫికేట్ గడువు దాటిన తర్వాత రోజుకి రూ.50 చొప్పున పెనాల్టీ విధించారు. వాహనం ఫిట్ నెస్ కి వెళ్లాలంటే వాహనానికి ఫైనాన్స్ బకాయిలు, ఇన్సూరెన్సు బకాయిలు ఉండకూడదు. టింకరింగ్, పెయింటింగ్, సీట్లు, టాప్, టైర్లు అన్నీ కొత్తవై ఉండాలి. ఇవన్నీ చేయించుకొని సర్టిఫికేషన్ కి వెళ్లాలంటే కనీసం 20 - 30 వేల రూపాయలు ఖర్చు తప్పదు. రోజూ బాడుగలు దొరికితేనే ఇళ్లు గడవటం అంతంత మాత్రంగా ఉన్న ప్రస్తుత రోజుల్లో ఫిట్ నెస్ కి వెళ్లాలంటే అసాధ్యంగా ఉంది. ఫిట్ నెస్ గడువు దాటిన రోజుకి రూ.50 పెనాల్టీ అంటే వేల రూపాయలు పెనాల్టీ చెల్లించాల్సి వస్తున్నదని వాహన యజమానులు గగ్గోలు పెడుతున్నారు. పెనాల్టీలు చెల్లించలేక వాహనాల్ని రవాణాశాఖా కార్యాలయాల్లోనే వదిలేసి పోతున్న ఘటనలూ ఉంటున్నాయి.

పెంచిన ఫీజులు, పెనాల్టీలు చాలవన్నట్లు రాష్ట్రంలో ఆర్టీసీ నష్టాలకు ఆటోలే కారణమన్నట్లుగా ఆర్టీసీ, ఆర్టీఓ అధికారులు, పోలీసులు కలిసి దొంగల్ని వేటాడినట్లుగా ఆటో కార్మికులను వేధింపులకు గురిచేస్తున్నారు. ప్రయాణికుల్ని కూడా బలవంతంగా దించేసి ఆర్టీసీ బస్సుల్లో ఎక్కించుకుపోతున్నారు. పోలీసులు నోటికొచ్చిన భాషలో ఆటో కార్మికుల్ని తిడుతూ అవమానపరుస్తున్నారు. ఆర్టీఓ

అధికారులు వేలాది రూపాయలు పెనాల్టీలు వేస్తున్నారు.


రాష్ట్ర యూనియన్ పిలుపు మేరకు జనవరి 24 వ తేదీన రాష్ట్రంలోని అన్ని ఆర్టీఓ ఆఫీసులు, డీటీసీ కార్యాలయాల ముందు వేలాది మంది రవాణా రంగ కార్మికులు ధర్నా నిర్వహించారు. కొన్ని జిల్లాల్లో కలెక్టరేట్ల ముందు కూడా ధర్నాలు చేశారు.

పెంచిన ఫీజులు తగ్గించాలని, పెనాల్టీలు రద్దు చేయాలని, డ్రైవింగ్ లైసెన్సుల నిబంధనలు సడలించాలని, డీజిల్ పై వ్యాట్ తగ్గించాలని తదితర డిమాండ్లతో రవాణా రంగంలోని అన్ని కార్మిక సంఘాలతో పాటు లారీ యజమానుల సంఘాలు, మెకానిక్ల సంఘాలు, ఫైనాన్షియర్స్ అసోసియేషన్లు కలిసి జనవరి 26 వ తేదీన విజయవాడలో నమావేశమై ఫిబ్రవరి 7 వ తేదీన రాష్ట్రవ్యాప్తంగా అన్ని పట్టణాల్లో ప్రదర్శనలు, ధర్నాలు, రాస్తారోకోలు నిర్వహించాలని నిర్ణయించాయి. ఫిబ్రవరి 7వ తేదీ నాటికి ప్రభుత్వాలు దిగిరాకపోతే రాష్ట్రవ్యాప్త బంద్ కు కూడా సమాయత్తం కావాలని రాష్ట్రంలోని మొత్తం రవాణా రంగ కార్మికులకు, యజమానులకు సమావేశం పిలుపునిచ్చింది.

ఓబయ్య కుటుంబానికి యూనియన్ సహాయం

ప్రకాశం: మున్సిపల్ కార్మికుల సమస్యల పరిష్కారం కోసం కామ్రేడ్ ఓబయ్యను ఆదర్శంగా తీసుకొని కార్మికులు పోరాటాలు చేయాలని సి.ఐ.టి.యు. రాష్ట్ర కార్యదర్శి కె.ఉమామహేశ్వరరావు, జిల్లా కార్యదర్శి చీకటి శ్రీనివాసులు, మున్సిపల్ కార్మికుల యూనియన్ అధ్యక్షురాలు సామాజ్యం, క్లగిరి డివిజన్ కార్యదర్శి పి.కేశవరావులు పేర్కొన్నారు. సి.ఐ.టి.యు. మున్సిపల్ కార్మికుల యూనియన్ తరపున సేకరించిన

రూ.50 వేలను ఓబయ్య కుటుంబ సభ్యులకు అందజేశారు. ఈ సందర్భంగా వారు మాట్లాడుతూ ఓబయ్య మృతికి ప్రభుత్వం బాధ్యత వహించాలన్నారు. 279 జీ.ఓ తీసుకురాకపోతే ఓబయ్య విజయవాడ నిరసన ర్యాలీ, సభకు వెళ్లడం కానీ మృతి చెందటం కానీ జరిగేదికాదన్నారు. మున్సిపల్ కార్మికుల పొట్టగొట్టే 279 జీ.ఓను వెంటనే రద్దు చేయాలని ప్రభుత్వాన్ని డిమాండ్ చేశారు.



రైతాంగ ఉద్యమాల అభివృద్ధికి కార్మిక వర్గం ప్రత్యక్షంగా బాధ్యత తీసుకోవాలి

- ఎం.ఎ.గఫూర్

ఉద్యోగులు, కార్మికులు ఎదుర్కొంటున్న సమస్యలన్నింటినీ శాశ్వతంగా పరిష్కరించాలంటే వ్యవస్థలో మౌలిక మార్పులు సాధించాలి. కార్మిక వర్గానికి అనుకూలమైన విధానాలు అవలంబించే ప్రభుత్వాన్ని ఏర్పాటు చేసుకోవాలి. కార్మిక వర్గం తనంతట తాను ఎంతగా పోరాడినా ఒంటరిగా అటువంటి సామాజిక పరివర్తన తీసుకురాలేదు. కార్మిక వర్గం తన పోరాడుతూనే రైతాంగాన్ని, వ్యవసాయ కార్మికులను తన వెంట సమీకరించుకొని ఐక్య ఉద్యమాలను నిర్వహించడం ద్వారానే మౌలిక విజయాలు సాధించగలదని సిఐటియు విశ్వసిస్తోంది. అందుకే కార్మిక - కర్షక ఐక్యత లక్ష్యంగా అన్ని కార్మిక సంఘాలూ కృషిచేయాలని, రైతాంగ పోరాటాలకు మద్దతుగా ప్రత్యక్ష కార్యచరణకు, కార్మికవర్గం నడుం బిగించాలని సి.ఐ.టి.యు. భావిస్తోంది.

ఇటీవల జరిగిన సిఐటియు అఖిల భారత మహాసభలో ఈ అంశంపై ఒక ప్రత్యేక కమిషన్ ను ఏర్పాటు చేసి లోతుగా చర్చించారు. కార్మిక - కర్షక ఐక్యతను కేవలం నినాదంగా కాకుండా కార్మికుల్లోకింది వరకు తీసుకొని పోవాలని కార్మిక సంఘాలను కోరుతూ తీర్మానించింది. జాతీయ ప్రచార కమిటీ ఆధ్వర్యంలో 1982 జనవరి 19వ తేదీన జరిగిన జాతీయ సమ్మేళనం దర్భంగా తమిళనాడులో జరిగిన పోలీసుల కాల్పుల్లో ముగ్గురు కార్యకర్తలు ప్రాణాలను కోల్పోయారు. ఆ అమరవీరుల స్ఫూర్తితో సంఘటిత ఉద్యమాల నిర్మాణానికై ప్రతి జనవరి 19వ తేదీ కార్మిక కర్షక ఐక్యత దినాన్ని నిర్వహించాలని రైతాంగ వ్యవసాయ కార్మిక సంఘాలతో కలిసి కార్యక్రమాలు నిర్వహించాలని మహాసభ

పిలుపునిచ్చింది.

ఈ సంవత్సరం జనవరి 19 వ తేదీన రాష్ట్ర వ్యాప్తంగా 38 పట్టణాల్లో “వ్యవసాయ సంక్షోభం - వివిధ వర్గాల పై దాని



ప్రభావం” అనే అంశంపై సదస్సులు జరిగాయి. ఇది ప్రారంభ ప్రయత్నం. రాబోయే కాలంలో ఐక్య ఉద్యమాల నిర్మాణానికై కృషి పెరగాల్సిన అవసరం ఉంది. పాలకులు అనుసరిస్తున్న రైతాంగ వ్యతిరేక, వ్యవసాయ వ్యతిరేక విధానాలను తిప్పికొట్టనిదే కార్మిక వర్గం హక్కులకు కూడా రక్షణ ఉండదు. భూస్వాములతో జత కట్టిన పెట్టుబడిదారీ వర్గం ప్రభుత్వాన్ని గుప్పెట్లో పెట్టుకొని మొత్తం సమాజం పై ఆధిపత్యం సాధించి, విశాలమైన ప్రజానీకాన్ని, ప్రకృతి వనరులను విచ్చల విడిగా దోపిడీ చేస్తూ, కేవలం ఉన్నత, సంపన్న వర్గాల ప్రయోజనాలను మాత్రమే కాపాడుతుంది. అందుకే ఐక్య ఉద్యమాలను బలంగా నిర్మించి ప్రభుత్వ విధానాలను ఓడించకపోతే రాబోయే కాలంలో కార్మికులతో సహా పీడిత వర్గాలకు ఏ హక్కులూ నిలిచే పరిస్థితి లేదు.


స్వాతంత్ర్యానంతరం అధికారంలోకి వచ్చిన పాలక వర్గాలు ఏ పార్టీకి చెందిన వారైనా దేశంలో వ్యవసాయాన్ని నిర్లక్ష్యం చేస్తూ గ్రామీణ ఆర్థిక వ్యవస్థను కుంగదీస్తూ పెట్టుబడిదారీ వర్గానికి ఊడిగం చేస్తున్నారు. 70 సంవత్సరాల స్వాతంత్ర్యం తరువాత

కూడా వ్యవసాయం జూదంగా మారింది. అతివృష్టి, అనావృష్టి దేశంలోని రైతాంగ జీవితాల్ని కల్లోలం చేస్తున్నాయి. దేశంలోని నదులన్నింటిలో పారే నీటిని వృధాగా నముద్రంలోకి పోనివ్వకుండా నిల్వ చేసుకుంటే దేశంలోని అన్ని ప్రాంతాలకు తగినంత నీరు సమృద్ధిగా అందించొచ్చు. కానీ మన పాలకులకు అటువంటి సమగ్ర దృష్టి లేదు. ఎప్పటికప్పుడు ఓట్ల కొరకు ప్రాజెక్టులు ప్రకటించడమే తప్ప వాటిని పూర్తి చేయటం పట్ల, శాశ్వతంగా కరువును పాలదోలే చిత్తశద్ధి ఏ కోశానా లేదు.

వ్యవసాయానికి బడ్జెట్ కేటాయింపులు నానాటికీ తగ్గిపోతున్నాయి. క్రిమిసంహారక మందులకు, అధిక దిగుబడి విత్తనాలకు, ఆధునిక వ్యవసాయ పనిముట్లకు ప్రభుత్వం ఇస్తున్న సబ్సిడీ క్రమంగా తగ్గిపోతోంది. బ్యాంకుల ద్వారా రైతాంగానికి రుణాలు ఇప్పించడానికి ప్రభుత్వం ప్రయత్నించలేదు. పెట్టుబడిదార్లకు సాలీనా రూ. లక్షల కోట్ల పన్ను రాయితీలు ఇస్తూ, మరో లక్ష కోట్లకు పైగా కార్పొరేట్ల రుణాలను ప్రతి సంవత్సరం మాఫీ చేస్తున్న కేంద్ర ప్రభుత్వం రైతులకు ఇచ్చే రాయితీలను మాత్రం నిధుల కొరత పేరుతో తగ్గిస్తూ ఉండటం దురదృష్టకరం.

కేంద్ర ప్రభుత్వ విధానాల కారణంగా బ్యాంకులు రైతులకిచ్చే ప్రాధాన్యత రుణాల శాతం తగ్గిపోతూ ఉన్నది. దీని వల్ల బ్యాంక్ రుణాలు లభ్యం కానందున అత్యధిక పేద, చిన్నకారు, కౌలు రైతులు ప్రైవేట్ వడ్డీ వ్యాపారులపై ఆధారపడి అధిక వడ్డీతో రుణాలు తీసుకుంటూ అప్పుల పాలవుతున్నారు. కత్తి విత్తనాలు, కత్తి ఎరువులు, కత్తి క్రిమిసంహారక మందులు రైతాంగం మూలుగుల్ని పీలుస్తున్నాయి. రైతు కష్టపడి పంట పండిస్తే ఆ వెంటనే కొనుగోలు ధర

పడిపోతున్నది. దీని వలన ఎంత పంట పండితే రైతుకు అంత ఎక్కువ నష్టం అనే వాస్తవం ఏర్పడింది. ఎంత కష్టపడినా రైతు అప్పుల పాలవడమే తప్ప మెరుగైన ఆదాయాన్ని పొందే అవకాశాలు దేశంలో



లేకుండా పోయాయి. ప్రస్తుతం సాలీనా 8 వేల మంది రైతులు వ్యవసాయం దెబ్బ తినడంతో నష్టాలపాలై అప్పుల భారానికి తట్టుకోలేక ఆత్మహత్య చేసుకుంటున్నారు. 1990 నుండి నేటి వరకు సుమారు 3.5 లక్షల మంది రైతులు ఆత్మహత్యలు చేసుకున్నారని ప్రభుత్వ గణాంకాలు చెబుతున్నా. ఈ అంశంపై లోతుగా పరిశీలన జరిపి ఆత్మహత్యల్ని నివారించేందుకు, రైతుల అప్పుల భారాన్ని మాఫీ చేసేందుకు ప్రభుత్వాలు ఏ మాత్రం కృషి చేయడం లేదంటేనే ఎంత అమానుషంగా ఈ ప్రభుత్వాలు ప్రజల్ని పాలిస్తున్నాయో మనం అర్థం చేసుకోవచ్చు. పెట్టుబడిదారుల పారు బకాయిలను సాలీనా లక్షల కోట్లు మాఫీ చేస్తున్న కేంద్ర ప్రభుత్వం రైతుల అప్పులను మాఫీ చేయడానికి సిద్ధపడకపోవడం యాదృచ్ఛికం కాదు. పెట్టుబడిదారుల ప్రయోజనాలు తప్ప ప్రజా ప్రయోజనాలు తమకు పట్టవని ప్రభుత్వ విధానాలు స్పష్టం చేస్తున్నాయి.

అధికారంలోకి వస్తే రైతు అనుకూల మైన విధానాలు అనుసరిస్తామని, స్వామి ఛాథన్ కమీషన్ సిఫార్సు చేసిన విధంగా రైతులు వ్యవసాయంపై పెడుతున్న పెట్టుబడికి 50 శాతం అదనంగా చేర్చి కనీస

మద్దతు ధరను నిర్ణయిస్తామన్న బి.జె.పి, అధికారంలోకి వచ్చి సుమారు 3 సంవత్సరాలు కావస్తున్నా కనీస మద్దతు ధరను శాస్త్రీయంగా నిర్ణయించి లాభసాటిగా రైతుకు ఉపయోగపడే విధానం అమలు చేయాలనే ఆలోచన ఏ కోశాన కనపడటంలేదు. ఉన్న మద్దతు ధరకు 5 నుండి 10 శాతం కలిపి కొత్త మద్దతు ధరను నిర్ణయిస్తున్నారు తప్ప రైతాంగానికి తోడ్పడే పద్ధతిలో బి.జె.పి. ప్రభుత్వం ఆలోచించటం లేదు. అలాగే నిర్ణయించిన మద్దతు ధర అమలు జరపడంలో కూడా కేంద్రం చిత్తశుద్ధితో లేదు. ఫుడ్ కార్పొరేషన్ ఆఫ్ ఇండియాను నిర్వీర్యం చేయడంతో ధాన్యం కొనుగోలును ఆపివేశారు. దీనితో రైతులు వ్యాపారుల దయాదాక్షిణ్యాలపై ఆధారపడి కారు చౌకగా తమ ధాన్యాన్ని అమ్ముకుంటున్నారు. అట్లాగే కాటన్ కార్పొరేషన్ ఆఫ్ ఇండియాను బలహీన పర్చడంతో పత్తికి మద్దతు ధర అమలులో లేకుండా పోయింది. పొగాకు ఇతర వ్యాపార వంటల కొనుగోలులో ప్రభుత్వ జోక్యం లేనందున కారుచౌకగా రైతులు తమ ఉత్పత్తుల్ని అమ్ముకోవాల్సిన దుస్థితి ఏర్పడింది. డిమాండ్ లేక, కొనుగోలు చేసే దిక్కేలేక



టమాటా, ఉల్లి లాంటి పంటల్ని రోడ్లపై వదిలేయాల్సిన దుస్థితి రైతాంగానికి ఏర్పడింది.

ఇక, వ్యవసాయ కార్మికుల పరిస్థితి రానురానూ దుర్భరంగా తయారవుతున్నది. యాంత్రీకరణ పెరగడంతో వ్యవసాయ కూలీలు ఉన్న పనిదినాలను కూడా కోల్పోతున్నారు. యుపిఎ ప్రభుత్వ హయాంలో వామపక్షాల ఆందోళనతో ఉ

పాధిహామీ పథకాన్ని ప్రారంభించడానికి ప్రభుత్వం అంగీకరించింది. అయితే కాంగ్రెస్ పాలకులకు వ్యవసాయ కార్మికులకు పనిదినాల గ్యారంటీ ఇవ్వడం పట్ల చిత్తశుద్ధి లేదు. అందుకే యుపిఎ 2 హయాంలో ఈ పథకాన్ని బలహీనపర్చారు. ప్రస్తుతం మోడీ ప్రభుత్వం ఈ పథకానికి తూట్లు పొడుస్తున్నది. ఈ పథకానికి నిధులను తగ్గించారు. ఇదొక వృధా పథకమని ఈ పథకాన్ని రద్దు చేసి ఆ డబ్బును నేరుగా రైతులకే చెల్లించాలని టిడిపి, బిజెపిలకు చెందిన పార్లమెంటు సభ్యులు బహిరంగంగానే వ్యాఖ్యానాలు చేస్తున్నారు. వీరికి రైతుల మీద ప్రేమ కంటే ఈ పథకం రద్దు చేసి వ్యవసాయ కూలీలకు పని గ్యారంటీ లేకుండా చేయాలనే దురాలోచన బలంగా ఉన్నది. రాష్ట్రంలో చంద్రబాబు ప్రభుత్వం బయటికి ఏ మాత్రం చెప్పకుండా ఉపాధి హామీ నిధులను గ్రామీణ ప్రాంతాల్లో సిమెంటు రోడ్లకు ఇతర ప్రభుత్వ పనులకు మళ్లించారు. వ్యవసాయ కూలీలకు ఉపాధి కల్పించడం కంటే తెలుగుదేశం పార్టీ చోటా-మోటా నాయకులకు ఉపాధి కల్పించటమే ముఖ్యమని భావించిన రాష్ట్ర ప్రభుత్వం ఈ నిధులను సిమెంటు రోడ్లకు మళ్లించటమే కాక నామినేషన్ పై 10 లక్షల వరకు రోడ్ల పనులను తెలుగుదేశం పార్టీ నాయకులకు అప్ప గిస్తున్నారు. ఫలితంగా ఆచరణలో ఉపాధి హామీ పథకం నీరుకారిపోయింది.

గత రెండు సంవత్సరాలుగా ఉత్తరాంధ్ర, రాయలసీమ జిల్లాల్లో తీవ్రమైన కరవు తాండవం చేస్తున్నది. పనుల్లేక బతుకు తెరువుకై చిన్నరైతులు, వ్యవసాయ కూలీలు పొట్టచేత్తో పట్టుకొని పిల్ల, తల్లులతో ఇతర రాష్ట్రాలకు తరలిపోయారు. అయితే పెద్ద నోట్లు రద్దు చేసిన కేంద్ర ప్రభుత్వ చర్యతో భవన నిర్మాణ తదితర అనేక పరిశ్రమల్లో పనులు ఆగిపోవడంతో వీరు అక్కడ కూడా ఉపాధిని కోల్పోయి తిరిగి స్వగ్రామాలకు చేరుకున్నారు. వ్యవసాయ

(తరువాయి భాగం 24 వ పేజీలో..)

మహిళా సాధికారత అందని ద్రాక్షేనా?

- ఆశిని

ప్రస్తుతం దేశంలో సరళీకృత ఆర్థిక విధానాలు అమలు జరుగుతున్నాయి. నైపుణ్యం, సమర్థత ఉన్నవారు మాత్రమే ఉపాధి మార్కెట్లో పోటీని తట్టుకుని ఉపాధిని పొందగలుగుతారు. అందుకే ఈ విధానాలు అమలుచేసే నాయకులు నాణ్యమైన విద్య, మెరుగైన నైపుణ్యాలను కల్పించడం ద్వారా దేశంలో నిరుద్యోగ నమస్యను అధిగమించొచ్చని చెబుతుంటారు. విదేశీ పెట్టుబడులను ఆహ్వానించడం ద్వారా కొత్త పరిశ్రమలు, కొత్త సాంకేతిక పరిజ్ఞానం అందుబాటులోకి రావడంతో పాటు యువత నైపుణ్యాలు పెంచేందుకు అవకాశం ఏర్పడుతుందని కూడా అంటారు. ఈ నేపథ్యంలో మహిళలకు నైపుణ్యాలు, ఉపాధి అవకాశాలు కల్పించడం ద్వారా సాధికారతను చేకూర్చవచ్చన్నది వారి అభిప్రాయం. అయితే ఇది సాధ్యమేనా అన్నది తెలుసుకునేందుకు బ్రాండిక్స్ సెక్షన్లో ఉత్పత్తి పద్ధతి, మహిళల పని తీరు, వారి పని పరిస్థితులను అధ్యయనం చేయడం జరిగింది.

బ్రాండిక్స్ ఇండియా ఎపెరల్ సిటీలో మహిళల లోదుస్తులు, యోగా పైజామాలు, టీషర్లు, పురుషుల టీషర్లు తయారు చేస్తారు. బ్రాండిక్స్ లోదుస్తులు తయారు చేయడానికి అవసరమైన ఫ్యాబ్రిక్ నుంచి ఉత్పత్తి అయిన సరుకును మార్కెట్ చేయడానికి కావలసిన సదుపాయాల వరకు అన్నీ అందుబాటులో ఉంటాయి. దీనివల్ల ఉత్పత్తి వ్యయం, సమయం ఆదా అవుతాయి. నిర్ణీత కాలంలో ఉత్పత్తి జరుగుతుంది. ఆ సిటీలో బ్రాండిక్స్ 1, 2, 3 యూనిట్లతో పాటు ఉన్న ఇతర సంస్థలు బ్రాండిక్స్ సంస్థకు అవసరమైన ఉత్పాదకాలను సరఫరా చేస్తాయి. ప్రభుత్వం బ్రాండిక్స్కు ఆదాయపు పన్ను రాయితీ, కస్టమ్స్ పన్ను, సేవా పన్నుల నుంచి మినహాయింపు, ఎగుమతుల నుంచి వచ్చే ఆదాయం,

లాభాలను పూర్తిగా, స్వేచ్ఛగా తన దేశానికి తరలించుకునే అవకాశం కల్పించింది. 2013లో పోల్చితే 2014లో బ్రాండిక్స్ ఎగుమతులు 15 శాతం పెరిగాయి. ఎగుమతులు ద్వారా 430 కోట్ల అమెరికన్ డాలర్లను సంపాదించింది. శ్రీలంకలో ఎగుమతుల ద్వారా అత్యధిక ఆదాయం సంపాదించే సంస్థలలో ఒకటిగా ఉంది.

బ్రాండిక్స్ కంపెనీలో లోదుస్తుల ఉత్పత్తి వివిధ సెక్షన్లలో జరుగుతుంది. ఒక సెక్షన్లో ఎనిమిది లైన్లు ఉంటాయి. ఒక లైన్లో 16 మంది ఆపరేటర్లు కాక క్వాలిటీ కంట్రోల్/క్వాలిటీ ఆడిటింగ్, ప్యాకింగ్, ఐరనింగ్ వాళ్లు పని చేస్తారు. ఒక లైన్లోని వాళ్లు గంటకు 200-250 పీసెస్ను కుడతారు. 8 గంటల్లో ఒక లైన్ ప్రొడక్షన్ 1,600-2,000 పీసెస్ వరకూ ఉంటుంది. ఒక సెక్షన్ నుంచి రోజుకు 12,800 నుంచి 16 వేల పీసెస్ వరకూ ఉత్పత్తి ఉంటుంది. ఒక పీస్ను అమెరికా, ఐరోపా మార్కెట్లో రూ. 4 వేలు అంత కన్నా ఎక్కువ ధరకు అమ్ముతారు. ఒక పీస్ ధర రూ. 4 వేలు అనుకుంటే ఒక రోజు ఆదాయం ఒక షిఫ్ట్ నుంచి రూ. 5 కోట్ల 12 లక్షల నుంచి 6 కోట్ల 40 లక్షల మధ్య ఉంటుంది. బ్రాండిక్స్ 1, 2, 3 యూనిట్లు రెండు షిఫ్ట్లలో పనిచేస్తున్నాయి. ఈ యూనిట్లలో 15 వేల మంది కార్మికులు పని చేస్తున్నారు. అందులో 90 శాతం మంది మహిళా కార్మికులు. వీరు కుట్టుమిషన్ ఆపరేటర్లు, లైన్ లీడర్లు, సూపర్వైజర్లుగా, క్వాలిటీ కంట్రోల్, ఆడిట్లో పనిచేస్తున్నారు. మొత్తం ఉత్పత్తి ప్రక్రియలో కట్టుమిషన్ ఆపరేటర్ల పని కీలకం. వీరి ద్వారానే ఉత్పత్తి ప్రక్రియలో విలువ జమ (వేల్యూ ఎడిషన్) అవుతుంది. కానీ వీరికిచ్చే శిక్షణ పాక్షికమైనది, అనంతర్యమైనది. ఉద్యోగంలో చేర్చుకునే ముందు నెల లేదా

అంతకన్నా తక్కువ రోజులు మహిళలకు ట్రైనింగ్ కంపెనీవారే ఇస్తారు. ఈ శిక్షణ కాలంలో ఒక ఐటమ్ను పూర్తిగా కుట్టడం నేర్పించరు. ఒక ఐటమ్ కుట్టడాన్ని అనేక భాగాలుగా విభజిస్తారు. శిక్షణ కాలంలో ఒకరికి ఒక భాగం కుట్టడం మాత్రమే నేర్పిస్తారు. డిజైన్ మారితే, మారిన డిజైన్లో తిరిగి ఒక భాగం కుట్టడంలో శిక్షణ ఇస్తారు. మహిళా కార్మికులు పొందే ఇటువంటి శిక్షణ సంపూర్ణమైనది కాదు. శ్రమ విభజన ద్వారా అధిక ఉత్పత్తిని, లాభాలను పొందాలనే ఉద్దేశంతో నేర్పిన శిక్షణ మాత్రమే. అందువల్ల మహిళా కార్మికులు పని మానేస్తే వేరే దగ్గర పనిచేసే అవకాశం లేదు. తమంత తాముగా ఒక సంస్థను ఏర్పాటు చేసుకోలేరు. పనిచేయగలిగినన్నాళ్లు ఈ సంస్థలోనే చేయాల్సి ఉంటుంది. ఈ కారణంగానే యాజమాన్యం వీరిని లోకువగా చూస్తుంది. ఎగతాళి చేస్తుంది.

మట్టిపని, గేదెలు, ఆవులు కాచుకునే వారికి శిక్షణ ఇచ్చి, ఉద్యోగాలు ఇచ్చామని, ఇది పోతే మట్టిపని తప్ప ఇంకేమీ చెయ్యలేరని హేళన చేస్తారు. ఈ హేళనలోనే వారు ఇచ్చే శిక్షణలోని డౌల్లతనం తేటతెల్లమవుతోంది. మరి ఇటువంటి శిక్షణ ఏ విధంగా మహిళలకు సాధికారతను తెచ్చిపెట్టగలదు? మహిళా కార్మికుల నుంచి అత్యధిక ఉత్పత్తిని రాబట్టేందుకు ఇన్సెంటివ్ను ఎర చూపి, టార్గెట్స్ను ఎప్పటికప్పుడు పెంచుతూ ఉంటారు. దీనికి తోడు ఏదో ఒక నెపంతో ఇన్సెంటివ్లో కోత విధిస్తారు. ప్రోత్సాహకం టార్గెట్ను పెంచడానికి, పనిభారం పెరగడానికి సాధనంగా ఉపయోగ పడుతోందే గానీ మహిళా కార్మికులకు అదనంగా వచ్చిన ఆదాయం చెప్పుకోదగ్గదిగా లేదు.

ఆపరేటర్లకు నెలకు రూ.5,500 ఇస్తారు. ఇందులో ఈపీఎఫ్, క్యాంటీన్, బస్

కోసం కటింగ్ చేస్తారు. లైన్ లీడర్స్కు రూ.6,500, సూపర్వైజర్స్కు రూ.12,500 ఇస్తారు. ఇతర ఎగ్జిక్యూటివ్, హెచ్ఆర్, వేసేజర్ మొదలగువారి జీతాలను కలుపుకొని రోజుకు నగటున ఒక కార్మికునికి/కార్మికురాలికి రూ.300 చెల్లిస్తున్నారనుకుంటే, ఒక సెక్షన్లో 200 మంది పనిచేస్తూ ఉంటే, రోజుకు చెల్లించే వేతనం రూ.60 వేలు మించి ఉండదు. కంపెనీ ఆదాయంతో పోల్చినప్పుడు జీతాల వాటా ఎంత తక్కువగా ఉన్నది, శ్రమ ఎంత ఎక్కువగా దోపిడీ అవుతున్నది. దీన్ని బట్టి అర్థం చేసుకోవచ్చు. మహిళా కార్మికుల్లో ఎక్కువ మంది ఒంటరి వారు, పెళ్లికాని యువతులు. నిరుద్యోగ భర్తలు, తాగుడు అలవాటున్న భర్తలు, తండ్రుల కుటుంబాల నుంచి వచ్చినవారు. వీరిలో ఎక్కువ మంది

7-10వ తరగతి వరకు చదువుకున్నవారే. కొద్ది మంది ఇంటర్/డిగ్రీ చదువుకున్నారు. వీరి వయస్సు 15 సంవత్సరాల నుంచి 35/40 మధ్య ఉంటుంది.

ఈ మహిళల సామాజిక స్థితిని అవకాశంగా తీసుకొని అసంపూర్ణ శిక్షణతో ఉపాధిని ఎరచూపి వారు నిరంతరం తమపై ఆధారపడేట్టుగా చేసి దోపిడీకి గురిచేస్తోంది. ఈ పరిస్థితుల్లో వీరు ఏవిధంగా సాధికారతను సాధించగలరు? సరళీకరణ విధానాల అమలులో భాగంగా పెట్టుబడులను ఆకర్షించాలనే పేరుతో ప్రభుత్వం ఇస్తున్న అన్ని రాయితీలను, మినహాయింపులను బ్రాండిక్స్ కంపెనీ వాడుకుంటూ, రాష్ట్రంలో లభ్యమయ్యే ముడిసరుకును (ప్రపంచంలో పత్తి ఉత్పత్తిలో భారతదేశానిది రెండోస్థానం. మనదేశంలో

మన రాష్ట్రానిది పత్తి ఉత్పత్తిలో రెండో స్థానం), ఈ ప్రాంత భౌగోళిక సదుపాయాలను వినియోగించుకుంటూ ఏటా వేల కోట్ల రూపాయలను ఆదాయంగా పొందుతున్నది. కానీ మన మహిళా కార్మికులు, వారి కుటుంబాలు భూములు పోయి, అవమానాలు, హేళనలను భరిస్తూ, అతి తక్కువ వేతనానికి, అరకొర శిక్షణతో అత్యధిక పని గంటలు పనిచేస్తూ జీవనం సాగిస్తున్నారు. బ్రాండిక్స్ కంపెనీ తన ఆదాయాన్ని శ్రీలంకకు తరలిస్తోంది. మన దేశానికి ఒరిగింది ఏమీ లేదు. మరి ఇటువంటి అరకొర శిక్షణ, చాలీచాలని జీతాలు, పనిభారం, అనహేళనలు మహిళలకు సాధికారతను చేకూర్చగలవా? వారి జీవితాలలో సాధికారత అందని ద్రాక్షేనా?

ఎన్.హెచ్.ఇ.డి. అవార్డు విజేతలకు అభినందనలు



అనంతపురం జిల్లా మడకశిర ప్రాజెక్టులో కదిరేట్ట గ్రామంలో అంగన్వాడీ సెంటర్లో పనిచేస్తున్న వెంకట శ్రీదేవి, బాపట్ల ప్రాజెక్టు, అప్పికట్ల గ్రామం అంగన్వాడీ టీచర్ కుర్రా నాగమణి కృషి వలన ఆ గ్రామాల్లో 100 శాతం మాతృ-శిశు మరణాలు తగ్గాయి. స్కూల్కి వెళ్లే పిల్లల శాతం పెరిగింది. దీని వలన ఎన్హెచ్ఇడి ఘండ శాతం నెరవేరిందని వెంకట శ్రీదేవికి, కుర్రా నాగమణికి స్త్రీ శిశు సంక్షేమశాఖ మంత్రి శ్రీమతి మేనకా గాంధీ చేతుల

మీదుగా జాతీయ అవార్డు అందజేశారు. ఈ సందర్భంగా సర్టిఫికేట్తోపాటు రూ.25 వేల నగదు బహుమతి అందజేశారు. వెంకట శ్రీదేవి విధినిర్వహణలో కాక యూనియన్ బాధ్యతల్లో అంగన్వాడీ హక్కుల కోసం నాయకత్వ బాధ్యతల్లో పనిచేస్తున్నారు. అంగన్వాడీ సెంటర్ నిర్వహణలో బెస్ట్ అవార్డు సాధించుకున్నందుకు అంగన్వాడీ యూనియన్, కార్మికలోకం అభినందనలు తెలియజేస్తున్నాయి. అంగన్వాడీ వర్కర్స్

అండ్ హెల్ప్స్ యూనియన్ వర్కర్స్ సమన్వయపైనే కాక లబ్ధిదారుల ప్రయోజనాలు కాపాడేందుకు కృషి చేస్తోంది. గర్భిణీలు, బాలింతలు, పిల్లలకు ఫీడింగ్ సక్రమంగా సరఫరా చేసేందుకు యూనియన్ ప్రత్యేక కృషి చేస్తోంది. అంగన్వాడీ వర్కర్లు, ఆయాలు, మినీ వర్కర్స్ హక్కుల కోసం పోరాడటమేకాక సమాజ శ్రేయస్సు కోసం బాధ్యతలు నెరవేర్చేట్లు వర్కర్స్ ఆరకమైన కృషి సల్పే విధంగా ప్రోత్సహిస్తోంది.

ఆటోడ్రైవర్ల రాష్ట్రవాప్త ఆందోళనలు

ఆటో కార్మికులపై పోలీసులు, ఆర్.టి.సి., ఆర్టీఏ అధికారుల దాడులను ఆపాలని డిమాండ్ చేస్తూ ఆటో వర్కర్స్ యూనియన్ (సిఐటియు) ఆధ్వర్యంలో రాష్ట్రవ్యాప్తంగా ఆటోడ్రైవర్లు ఆందోళన చేపట్టారు. ఆటోలతో నిరసన ర్యాలీలు నిర్వహించి.. ఆర్టీఏ ఆఫీసులు ముట్టడించి, అధికారులకు వినతిపత్రాలు అందజేశారు. విజయవాడ గాంధీనగర్లోని ధర్మా చౌక్ వద్ద యూనియన్ రాష్ట్ర కమిటీ సభ్యుడు కె. దుర్గారావు అధ్యక్షతన జరిగిన ధర్నాలో ఆలిండియా రోడ్డు ట్రాన్స్పోర్ట్ వర్కర్స్ ఫెడరేషన్ జాతీయ ఉపాధ్యక్షుడు ఆర్.లక్ష్మయ్య మాట్లాడుతూ.. కేంద్ర ప్రభుత్వం ఇటీవల రవాణా రంగం చట్టంలో మార్పులు చేసి జారీ చేసిన జిఓ 81ఆర్ను ఉపసంహరించాలని, క్యాబ్లను ప్రోత్సహించాలనే ఉద్దేశంతో నగరాల్లో ట్యాక్సీల రిజిస్ట్రేషన్పై ఉన్న నిబంధనను ఎత్తివేశారని చెప్పారు. చట్టసవరణ లేకుండా మంత్రివర్గం ఆమోదించిందనే నెపంతో రాష్ట్రాలకు మోటారు రంగానికి సంబంధించిన జీవోలు జారీ చేయాలని ఆదేశించటం సరైనది కాదన్నారు.

గుంటూరు కలెక్టరేట్ వద్ద ధర్నాలో ఆలిండియా రోడ్ ట్రాన్స్పోర్ట్ వర్కర్స్ ఫెడరేషన్ (సిఐటియు) రాష్ట్ర నాయకులు ముజఫర్ మాట్లాడారు. రవాణా రంగంపై కేంద్ర ప్రభుత్వం భారీగా పెంచిన ఫీజులు, పెనాల్టీలను తక్షణమే ఉపసంహరించు కోవాలని డిమాండ్ చేశారు. ధర్నా అనంతరం నాయకులు రోడ్లు, భవనాల శాఖ మంత్రి సిద్ధా రావువరావుకు వినతిపత్రం ఇచ్చారు. దీనిపై మంత్రి స్పందిస్తూ ఈ అంశంపై కేంద్రానికి లేఖ రాశామని, సమాధానం వచ్చే వరకూ

నామినల్ రేట్లు వసూలు చేసేలా చర్యలు తీసుకుంటామని చెప్పారు. పిడుగురాళ్ల, నరసరావుపేట, మంగళగిరి, చిలకలూరిపేట, తెనాలి, బాపట్లలో ర్యాలీలు నిర్వహించి, అధికారులకు వినతిపత్రాలు సమర్పించారు. కృష్ణా జిల్లాలో జగ్గయ్యపేట, నందిగామ, వత్సవాయి, నూజివీడు, మునునూరు, ఇబ్రహీంపట్నం, గంపలగూడెం, తోట్లవల్లూరు తదితర ప్రాంతాల్లో నిరసన కార్యక్రమాలు



రాజమహేంద్రవరం రవాణారంగ కార్మికుల ఘోష ప్రదర్శన

జరిగాయి. పెద్దసంఖ్యలో ఆటోడ్రైవర్లు పాల్గొన్నారు.

తూర్పుగోదావరి జిల్లాలో కాకినాడ, రాజమహేంద్రవరం, అమలాపురం, పెద్దాపురం, రామచంద్రాపురం, చింతూరు ఆర్టీఓ కార్యాలయాల వద్ద అన్ని రవాణారంగ కార్మిక సంఘాలు, సిఐటియు ఆధ్వర్యం ఆందోళన నిర్వహించారు. పశ్చిమగోదావరి జిల్లాలో పాలకొల్లు ఆందోళనకు సినీనటుడు తనికెళ్ల భరణి సంఘీభావం తెలిపారు. ద్వారకాతిరుమల, టి.నరసాపురం, భీమడోలు, కొవ్వూరుల్లో ధర్నాలు నిర్వహించారు. ప్రకాశం జిల్లా కలెక్టరేట్ వద్ద ఆందోళనలో ఆటో వర్కర్స్ యూనియన్ రాష్ట్ర ప్రధాన కార్యదర్శి పివి నరసింహారావు మాట్లాడారు. ఆటోడ్రైవర్లపై ఆర్టీసీ, ఆర్టీఓ, పోలీసుల దాడులను


తక్షణం ఆపాలని డిమాండ్ చేశారు. కార్యక్రమంలో యూనియన్ జిల్లా అధ్యక్షుడు మహ్మద్ బేగ్, తంబి శ్రీనివాసులు, సి.ఐ.టి.యు. జిల్లా ప్రధాన కార్యదర్శి చీకటి శ్రీనివాసరావు పాల్గొన్నారు. అనంతరం డీఆర్ఓ సమక్షంలో ఆర్టీఓ, ఆర్టీసీ, పోలీసు అధికారులతో యూనియన్ నాయకులు చర్చలు జరిపారు. తిరుపతి ఆర్టీఓ కార్యాలయం ఎదుట ధర్నాలో సి.ఐ.టి.యు. రాష్ట్ర ఉపాధ్యక్షులు పి.అజయకుమార్, సి.ఐ.టి.యు. జిల్లా ప్రధాన కార్యదర్శి కందారపు మురళి, యూనియన్ గౌరవాధ్యక్షులు వాడా గంగరాజు, లక్ష్మి, చంద్రశేఖర్ పాల్గొన్నారు. చిత్తూరు ఆర్టీఓ కార్యాలయం ఎదుట సిటు అధ్యక్షులు చైతన్య ఆధ్వర్యంలో ధర్నా నిర్వహించారు.

విజయనగరం జిల్లాలో పలు చోట్ల సిఐటియు ఆధ్వర్యం ఆటో కార్మికులు రాస్తారోకోలు, జీవో కాపీలను దహనం చేశారు. సిఐటియు జిల్లా ప్రధాన కార్యదర్శి టి.వి.రమణ, డివిజన్ కార్యదర్శి రెడ్డి శంకరరావు మాట్లాడారు. భోగాపురం, గజపతినగరం, డెంకాడ మండలం నాతవలనలో జాతీయ రహదారిపైనా, నెల్లిమర్ల, బలిజిపేట, కొత్తవలస, పార్వతీపురంలోనూ కార్మికులు ఆందోళనలు చేశారు. కర్నూలు ఆర్టీఏ కార్యాలయాన్ని ముట్టడించారు. వందలాది మంది ఆటో కార్మికులు ఆటోలతో భారీ ర్యాలీ నిర్వహించారు. జిల్లా అధ్యక్షులు బి.రాధాకృష్ణ అధ్యక్షత వహించారు. అనంతరం ఏఓ వెంకటకుమార్కు వినతిపత్రం అందజేశారు. సిఐటియు జిల్లా ప్రధాన కార్యదర్శి పిఎస్.రాధాకృష్ణ మాట్లాడారు. ఆటో యూనియన్ జిల్లా కార్యదర్శులు కె.ప్రభాకర్ తదితరులు పాల్గొన్నారు.

బడ్జెట్ సమావేశాల ప్రారంభం రోజే విద్యుత్ సమ్మె

క్రమబద్ధీకరణ, సమాన పనికి సమాన వేతనం, ఉద్యోగ భద్రత, పీస్ రేట్ రద్దు తదితర సమస్యల పరిష్కారానికై సమ్మెకు సిద్ధం కావల్సిందిగా విద్యుత్ కాంట్రాక్టు కార్మికుల గుంటూరు జిల్లా సదస్సు నిర్ణయించింది.

తెలుగుదేశం పార్టీ మేనిఫెస్టోలో వేతన పెంపు, రెగ్యులరైజ్ చేస్తామని హామీ ఇచ్చిందే కానీ కాంట్రాక్ట్ కార్మికుల్ని పర్మినెంట్ చేయలేదు, వేతనాలు పెంచలేదు. తెలంగాణా రాష్ట్రంలోని విద్యుత్ కార్మికులందరూ ఐక్యంగా పోరాడిన ఫలితంగా ఆ ప్రభుత్వం కాంట్రాక్ట్ కార్మికులందరినీ క్రమబద్ధీకరిస్తామని విధాన సభలో ప్రకటించింది. పక్క రాష్ట్రంలోని మన సోదరులు పోరాడి సాధించుకున్న విధంగానే



కార్మికులను పర్మినెంట్ చేయటానికి నిర్ణయించాయి.

ఇటీవలనే సమాన పనికి సమాన వేతనం ఇవ్వాలని సుప్రీంకోర్టు తీర్పు చెప్పింది. అయినా దాన్ని అమలు చేయడం లేదు. 20 సంవత్సరాల సర్వీసు ఉన్న వారికి, సంవత్సరం సర్వీసు ఉన్న వారికి ఒకే వేతనం. అనుభవానికి విలువే లేదు. పీస్ రేట్ రద్దుకాలేదు.

కాంట్రాక్టు కార్మికులకు ఉద్యోగ భద్రత ప్రమాదంలో పడింది. ఏళ్ల తరబడి పని చేస్తున్న కార్మికులను కూడా తొలగించి మరీ ఆ పోస్టులను అమ్ముకొంటున్నారు. విద్యుత్ కాంట్రాక్టు కార్మికులకు ఉద్యోగ భద్రత కల్పించాలి.


భవన, ఇతర నిర్మాణ కార్మికులు, అసంఘటిత రంగ కార్మికులు, ఆటో డ్రైవర్లు తదితరులకు ప్రమాదంలో మరణిస్తే ఆ కుటుంబానికి రూ.5 లక్షల నష్టపరిహారం ప్రభుత్వం చెల్లిస్తుంది. కరెంటు తీగలపై

కాకుల్లా రాలి చనిపోతున్న మన కుటుంబాలకు చెల్లించేది మాత్రం రూ.2 లక్షలు మాత్రమే. తెలంగాణ రాష్ట్ర విద్యుత్ సంస్థలో కూడా కాంట్రాక్టు కార్మికులకు నష్టపరిహారం రూ.10 లక్షలు చెల్లిస్తున్నారు. మనకు కూడా రూ.10 లక్షల నష్టపరిహారం పెంచాలి.

స్పాట్ బిల్లింగ్, బిల్ కలెక్షన్ తదితర పనుల్లో పీస్ రేట్ ప్రకారం పని చేస్తున్నారు. వీరందరికీ పీస్ రేట్ రద్దు చేసి సమాన పనికి సమాన వేతనం ప్రకారం జీతాలు చెల్లించాలి. పీఎఫ్, ఈఎస్ఐ సౌకర్యం అమలు చేయాలి.

ట్రాన్స్ కో, జెన్ కో, డిస్కంలలోని అన్ని విభాగాల కాంట్రాక్ట్ కార్మికులు ఐక్యంగా సమ్మె చేయాలి. ఆ సమ్మెకు పర్మినెంట్ ఉద్యోగులందరూ తమిళనాడులో లాగా సహకరించాలి.

కార్యక్రమం: కలిసివచ్చే అన్ని సంఘాలనూ కలుపుకొని జిల్లా స్థాయి పోరాట కమిటీలు ఏర్పాటు చేయాలి. ఫిబ్రవరిలో రాష్ట్ర పోరాట కమిటీ నిర్ణయించిన కార్యక్రమాలు జయప్రదం చేయాలి. అసెంబ్లీ బడ్జెట్ సమావేశాల మొదటి రోజే సమ్మెను ప్రారంభించాలి. ఇందుకు కార్మికుల్ని సిద్ధం చేయాలి.



మనందరం ఐక్యంగా ఉద్యమించి మన న్యాయమైన డిమాండ్స్ సాధించుకుందాం. పంజాబు, ఢిల్లీ రాష్ట్ర ప్రభుత్వాలు కాంట్రాక్టు

నోట్ల రద్దు నిరసిస్తూ ఆల్ బ్రేడ్ యూనియన్స్ మానవ హారం



ఆయుష్ సిబ్బంది ధర్నా

ఒంగోలు: ఆయుష్ శాఖలో పనిచేస్తున్న కాంట్రాక్ట్ ఉద్యోగులను రెన్యూవల్ చేసి, పెండింగ్ వేతనాలను చెల్లించాలని డిమాండ్ చేస్తూ ప్రకాశం జిల్లా కలెక్టరేట్ వద్ద గుంటూరు, నెల్లూరు, ప్రకాశం జిల్లాల సిబ్బంది దీక్షలు నిర్వహించారు. గతేడాది ఏప్రిల్ తో రెన్యూవల్ కాలం పూర్తయ్యిందన్నారు. శాఖలో డాక్టర్స్ రిక్రూట్ మెంట్ లేనందున రెన్యూవల్స్ చేయలేమని ఉన్నతాధికారులు చెప్పడం దారుణమన్నారు. మూడు జిల్లాల్లో 150 మంది ఉద్యోగులు ఏధిన పద్దారనీ, వారికి పది నెలల నుండి వేతనాలు కూడా ఇవ్వలేదని చెప్పారు.

కార్మికులను ఆదుకోవడానికి కేంద్ర ప్రభుత్వం లేదా రాష్ట్ర ప్రభుత్వం కనీసమైన శ్రద్ధ కూడా చూపెట్టనందున ఉపాధి కోల్పోయిన కార్మికులు వస్తూంటే, అర్ధాకలితో బతుకుతున్నారు. గ్రామీణ ప్రాంతాల నుండి పెద్ద ఎత్తున వ్యవసాయ కూలీలు పట్టణాలకు తరలిరావడంతో అన్ని పట్టణాల్లో అసంఘటిత రంగ పనులకు తీవ్రమైన పోటీ ఏర్పడుతున్నది. దీని వలన వేతనాలు పెరగడం కాకుండా తరగిపోతున్నాయి. ఉన్న పనిదినాలు తగ్గిపోతున్నాయి. పట్టణాల్లోని అసంఘటిత రంగ కార్మికులకు ఉద్యోగ భద్రత లేకుండా పోతున్నది.

కేంద్ర, రాష్ట్ర ప్రభుత్వాలు పారిశ్రామిక వేత్తలకు భారీ ఎత్తున భూములిచ్చేందుకు రైతుల వద్ద నుండి బలవంతపు భూసేకరణ చేస్తున్నారు. 2013 భూసేకరణ చట్టాన్ని కూడా సవరించాలని ప్రయత్నిస్తున్నాయి. ఈ చట్టంలో నిర్దేశించిన నష్ట పరిహారాన్ని, ఇతర సౌకర్యాలను చెల్లించకుండానే బలవంతంగా బెదిరించి రైతుల భూములను

గుంజుకొని పెట్టుబడిదారులకు కట్టబెట్టాలని ప్రయత్నాలు చేస్తుండటంతో తమ భూములను కాపాడుకోవటానికి రైతాంగం దేశవ్యాప్తంగా పోరాడుతున్నారు. బలవంతపు భూసేకరణకు వ్యతిరేకంగా రైతులు సాగిస్తున్న పోరాటంలో కార్మికులు ప్రత్యక్షంగా జోక్యం చేసుకొని వారి పోరాటాన్ని విజయవంతం చేయడం కొరకు అన్ని విధాల ప్రయత్నించాలని సి.ఐ.టి.యు. పిలుపునిచ్చింది. కార్మిక సంఘాలు రైతాంగానికి మద్దతుగా గ్రామీణ ప్రాంతాల్లో సభలు జరిపి వారి పోరాటాలకు సంఘీభావం తెలుపుతూ కార్మిక-కర్షక ఐక్యత బలంగా నిర్మించాల్సిన బాధ్యత ఉన్నది. అలాగే కరవు ప్రాంతాల్లో వ్యవసాయ కార్మికులకు 200 రోజులు వని కల్పించాలని, వ్యవసాయ కార్మిక సంఘాలు సాగిస్తున్న ఉద్యమానికి కూడా సి.ఐ.టి.యు. మద్దతుగా ప్రత్యక్షంగా పాల్గొనాలి. గ్రామీణ ప్రాంతాల్లో చేతి వృత్తుల వారు, చిన్న చిన్న పనులు చేసుకొని బతుకుతున్న వృత్తిదార్లుకు మద్దతుగా కూడా కార్మిక సంఘాలు ప్రత్యక్ష

కార్యచరణలో పాల్గొనాలి.

కార్మిక-కర్షక వర్గాల మధ్య బలమైన ఐక్యత, పరస్పర సంఘీభావం మాత్రమే కాకుండా ప్రభుత్వాలు అనుసరిస్తున్న విధానాలు తమ ఉమ్మడి ప్రయోజనాలకు వ్యతిరేకమైనవి. కావున కార్మిక, రైతు సంఘాలు వ్యవసాయ కార్మికుల్ని, చేతి వృత్తుల వారిని కలుపుకొని ఉమ్మడి కోర్కెలను రూపొందించి సమైక్యంగా ఉద్యమించడానికి కృషి జరగాల్సిన అవసరం ఉన్నది. కార్పొరేట్ల నల్ల డబ్బుతో ఓట్లు కొని ప్రజాస్వామ్యాన్ని అపహాస్యం చేస్తూ కార్పొరేట్ల అనుకూలమైన పాలన చేస్తున్న ప్రస్తుత ప్రభుత్వాలకు ప్రత్యామ్నాయంగా ప్రజల సంక్షేమాన్ని దృష్టిలో పెట్టుకొని ప్రత్యామ్నాయ విధానాన్ని అమలు చేయగలిగే ప్రభుత్వాన్ని స్థాపించుకోవడానికి అందుకు అవసరమైన ఉద్యమాలను చేయడానికి కార్మిక-కర్షక ప్రజా సంఘాలు ఐక్యతతో ముందుకు రావల్సిన అవసరం దేశంలో ఎంతైనా ఉన్నది.

ఏపిఆర్పిఏ మహాసభ తూర్పుగోదావరి జిల్లా

తూర్పుగోదావరి జిల్లా ఆల్ పెన్షనర్స్ అండ్ రిటైర్డ్ పర్సన్స్ అసోసియేషన్ కమిటీ నిర్మాణం జనవరి 19, 2017న కాకినాడ



రామారావు పేటలోని జనవిజ్ఞాన వేదిక కార్యాలయం దగ్గర జరిగింది. ఉదయం గం. 10.30 ని. ఆల్ పెన్షనర్స్ అండ్ రిటైర్డ్ పర్సన్స్ అసోసియేషన్ (ఏపిఆర్పిఏ) జిల్లా కమిటీ కన్వీనరు శ్రీ సి. హెచ్. సత్యనారాయణరాజు ఆధ్వర్యంలో జాతీయపతాకాన్ని రాష్ట్ర

జనవిజ్ఞాన వేదిక గౌరవాధ్యక్షులు శ్రీ సి. స్వామిన్, ఏపిఆర్పిఏ ఉద్యమ పతాకాన్ని, శ్రీ సి హెచ్ మోహన్ రావు, రాజమండ్రి హార్లిక్స్ పెన్షనర్ల అధ్యక్షులు ఎగురవేసారు. తదనంతరం జిల్లాలోని అన్ని రకాల పెన్షనర్స్ సంఘ నాయకులు, 170 మంది పైగా పెన్షన్ సభ్యులతో శ్రీ సి హెచ్. మోహన్ రావుగారి అధ్యక్షతన మహాసభ ప్రారంభమైంది. అఖిల భారత రైల్వే పెన్షన్ సంఘ ఉపాధ్యక్షులు శ్రీ కె వి రమణరావు మాట్లాడుతూ ప్రస్తుత సామాజిక అవసరాలరీత్యా ఈపిఎఫ్ పెన్షన్ నెలకు కనీసం రూ. 10వేలు ఉండాలని కేంద్ర ప్రభుత్వాన్ని డిమాండ్ చేసారు. ఉద్యోగ జెప్ సిమాజీ అధ్యక్షులు శ్రీ ఆచంట రామారాయుడు, ప్రస్తుత అధ్యక్షులు శ్రీబూరిగ ఆశీర్వాదం మాట్లాడుతూ, వివిధ పెన్షన్ సమస్యలను వివరించారు. జనవిజ్ఞానవేదిక రాష్ట్ర గౌరవాధ్యక్షులు శ్రీ సి. స్వామిన్

మాట్లాడుతూ, పెన్షన్ సంఘాలన్నీ, వారి వారి సమస్యల సాధనకు పోరాటం తప్పనిసరని తెలిపారు.

విశిష్ట అతిథిగా విచ్చేసిన ఉభయ గోదావరి జిల్లా ఉపాధ్యాయ ఎమ్మెల్యే శ్రీరాము సూర్యారావు మాట్లాడుతూ, పెన్షనర్లకు ఎలాంటి ఇబ్బందులు లేకుండా చేయాలని రాష్ట్ర ప్రభుత్వాన్ని కోరారు. ప్రభుత్వం అనవసర ఖర్చులు తగ్గించాలని, విద్య, వైద్యం, ఉద్యోగ, పెన్షనర్స్ మీద ఎక్కువగా కేటాయింపులు జరగాలని, గతంలో అనేకసార్లు గౌ. శ్రీ చంద్రబాబు, ముఖ్యమంత్రి గారిని కోరానని తెలిపారు. తూర్పుగోదావరి జిల్లా యుటిఎఫ్ అధ్యక్షులు శ్రీ డి వి రాఘవులు మాట్లాడుతూ, పెన్షనర్స్ సేవల వల్లనే దేశానికి రూ. రెండు లక్షల కోట్ల జిడిపి ప్రోగ్రెయిందన్న విషయాన్ని విస్మరించరాదన్నారు.

జిల్లా 894 రద్దు కోరుతూ ఆర్టిఓ కార్యాలయం ముట్టడి

నెల్లూరుఅర్బన్:

రవాణా రంగంపై పెనుభారం మోపనున్న జీఓ నెంబరు 894ను రద్దు చేయాలని కోరుతూ రోడ్డు ట్రాన్స్‌పోర్టు జాయింట్ యాక్షన్ కమిటీ ఆధ్వర్యాన నెల్లూరు నగరంలో కార్మికులు కదం తొక్కారు. స్థానిక బీవీనగర్‌లోని ఆర్టిఓ కార్యాలయాన్ని ముట్టడించారు. రవాణా రంగానికి సంబంధించి వాహన రిజిస్ట్రేషన్ ఫీజులు, డ్రైవింగ్ లైసెన్సులు, ఫిట్‌నెస్ సర్టిఫికేట్ల ఫీజులను భారీగా పెంచుతూ విడుదల చేసిన జీఓను రద్దు చేయాలని డిమాండ్ చేశారు. పోలీసులు కార్యాలయం గేట్లు మూసేశారు. ఈ సందర్భంగా

అలిండియా రోడ్ ట్రాన్స్‌పోర్టు వర్కర్స్ ఫెడరేషన్ రాష్ట్ర కార్యదర్శి ముజఫర్



మాట్లాడుతూ రవాణా రంగం తీవ్ర

సంక్షోభంలో పడిందన్నారు. కేంద్ర ప్రభుత్వం ఒక్కసారిగా ఫీజులను మూడువేల శాతం పెంచి ఊహించని భారం వేసిందన్నారు. పార్లమెంట్ సమావేశాల్లోనే మోటార్ వాహనాల చట్టానికి ఆమోదం తెలిపేందుకు పావులు కదుపుతోందన్నారు. ప్రభుత్వం దిగిరాకుంటే ట్రాన్స్‌పోర్ట్ బండ్ నిర్వహిస్తామని హెచ్చరించారు. లారీ ఓనర్స్ అసోసియేషన్ రాష్ట్ర అధ్యక్షుడు గోపాల్ నాయుడు, సి.ఐ.టి.యు. జిల్లా అధ్యక్షుడు కత్తి శ్రీనివాసులు, ఉపాధ్యక్షుడు మాదాల వెంకటేశ్వర్లు నాయకులు మూలం రమేష్ పాల్గొన్నారు.

రైస్ మిల్లు కార్మికుల ర్యాలీ

శ్రీకాకుళం జిల్లా

మొదన: వేతన ఒప్పందం అమలు చేయాలని తదితర డిమాండ్లతో సిఐటియు ఆధ్వర్యాన రైస్ మిల్లు కార్మికులు సి.ఐ.టి.యు. కార్యాలయం నుంచి తహశీల్దార్ కార్యాలయం వరకూ ర్యాలీ నిర్వహించారు. అనంతరం తహశీల్దార్ కార్యాలయం వద్ద ధర్నాకు సిద్ధమవుతుండగా పోలీసులు అడ్డుకున్నారు. తాము శాంతి యుతంగా ఆందోళన చేపడుతున్నామని సి.ఐ.టి.యు. మండల కార్యదర్శి ఆర్.దిలీప్ కుమార్ బదులిచ్చారు. ప్రతి కార్మికునికి నెలకు 50 కిలోల సాధారణ బియ్యాన్ని 35 శాతం రాయితీపై ఇవ్వడానికి ఒప్పందం కుదిరినా యాజమాన్యాలు అమలు చేయడం లేదన్నారు. వేతన ఒప్పందం అమలయ్యేలా చర్యలు తీసుకోవాలని, మహిళా కార్మికులకూ ఒప్పందాన్ని అమలు చేయాలని డిమాండ్ చేశారు. అనంతరం తహశీల్దార్ డి.చంద్రశేఖర్ కు వినతిపత్రం అందజేశారు. సమస్య పరిష్కారానికి కృషి చేస్తానని తహశీల్దార్ హామీ ఇచ్చారు.

రాక్ సిరామిక్ యూనిట్ ను కొనసాగించాలి

సామర్లకోట: రాక్ సిరామిక్ పరిశ్రమలో నుమారు 15 సంవత్సరాల నుండి పనిచేస్తున్న కార్మికులను యాజమాన్యం



సెలవు పేరుతో ఇంటికి వంపాలను కొంటుందని అలాంటి ఆచోచన మనుకోవాలని సి.ఐ.టి.యు జిల్లా ప్రధాన కార్యదర్శి ఎం.వేణుగోపాల్ డిమాండ్ చేశారు. ఆయన మాట్లాడుతూ శానిటరీ విభాగంలో నుమారు 400 మంది పనిచేస్తున్నారని వారిని తొలగించి యూనిట్ ను మూసివేయడానికి యాజమాన్యం ప్రయత్నిస్తుందని క్యాజువల్ లీప్స్, ఎర్నీలీప్స్ తీసుకొని నెలరోజులు సెలవు పెట్టాలని కార్మికులపై యాజమాన్యం ఒత్తిడి తెస్తుందని ఇది చట్ట విరుద్ధమని చెప్పారు.

పంచాయతీ కార్మికుల ధర్నా

రాజమండ్రి: కార్పొరేషన్ పరిధిలో విలీన పంచాయతీ కార్మికులకు జీ.ఓ. నెం. 151 ద్వారా 12000/- జీతం ప్రభుత్వమే ఇవ్వాలని, ఈఎస్ఐ, పీ.ఎఫ్, ప్రమాద బీమా సౌకర్యం, బకాయి పడ్డ జీతాలు, బట్టలు,



సబ్బులు, నూనె, చెప్పులు, 5 సం" సర్వీస్ ఉన్న 10వ తరగతి, ఇంటర్, డిగ్రీ వార్ని పంచాయతీ గుమస్తా, బిల్ కలెక్టరు, కార్యదర్శుల పోస్టుల్లో కార్మికులతో భర్తీ చేయాలని, 010 ద్వారా జీతాలు ఇవ్వాలని, డిమాండ్ చేస్తున్న ఏ.పి గ్రామ పంచాయతీ ఎంప్లాయిస్ & వర్కర్స్ యూనియన్ (సి.ఐ.టి.యు.) రాష్ట్ర నాయకులు.

ఉడకని అన్నం కుళ్లిన గుడ్డు

తణుకు: మధ్యాహ్న భోజన పథకాన్ని ప్రైవేటు వ్యక్తుల చేతుల్లో పెట్టిన రాష్ట్ర ప్రభుత్వం.. దీనికి 'మధురాన్నం' అని నామకరణం చేసింది. వినడానికి ఈ పేరంతో మధురంగా ఉన్నా.. విద్యార్థులకు వడ్డిస్తున్న భోజనం నోట్లో పెట్టుకోలేనంత దారుణంగా ఉంటోంది. సేవ పేరుతో మధ్యాహ్న భోజన పథకం అమలును జిల్లా రైస్ మిల్లర్లకు ఉన్నతాధికారులు అప్పగించారు. గోదావరి విద్యావికాస్ చైతన్య సొసైటీ ఆధ్వర్యంలో జిల్లాలోని ఏడు మండలాల పరిధిలో గల 35 పాఠశాలల్లో

ఉన్నత పాఠశాలలో 23.1.2017న 585 మంది విద్యార్థులకు కోడిగుడ్డు ఉడకబెట్టి తీసుకురాగా.. ఈ పరిస్థితి తలెత్తింది.

పాఠశాలల్లోనే వంటలు చేసి వేడివేడిగా వడ్డించే ద్వారా సంఘాలను కాదని.. సేవ పేరుతో ఈ పథకం అమలు బాధ్యతను గోదావరి విద్యావికాస్ చైతన్య సొసైటీకి అప్పగించారు.

ఇందుకోసం బియ్యం, ఇతరత్రా సరుకులను అందజేస్తున్న ప్రభుత్వం.. భోజనం వండి వడ్డించినందుకు ఒక్కొక్క విద్యార్థికి రూ.7.18 చొప్పున ఆ సంస్థకు ఇస్తోంది. ప్రస్తుతం 15 వేల మందికి భోజనం

వండి వడ్డించే బాధ్యత తీసుకున్న చైతన్య సొసైటీకి రోజుకు సుమారు రూ.1.10 లక్షల

ఎక్కువగా ఉడకటం వల్లేనట..

కోడిగుడ్డు రంగుమారి దుర్వాసన వస్తున్నాయని విద్యార్థులు ఫిర్యాదు చేశారు. సంస్థ నిర్వాహకులను అడిగితే ఎక్కువగా ఉడకటం వల్లే అలా జరిగిందని చెప్పారు. విద్యార్థులెవరూ వాటిని తినలేక బయట పడేశారు.

- ఎన్.రమేష్, ప్రధానోపాధ్యాయుడు, జెడ్పీ ఉన్నత పాఠశాల

బాబోయ్.. వాసనోచ్చేసింది

మధ్యాహ్న భోజనంలో ఈ రోజు కోడిగుడ్డు వేశారు. గుడ్డు ఒలిస్తే రంగు ఎర్రగా ఉంది. పరీక్షించి చూస్తే కుళ్లినట్టుంది. వాసన వచ్చింది. భయమేసి పడేశాను. నాతోటి మిత్రులు సైతం కోడిగుడ్డును పడేశారు.

- నవీన్, ఏడో తరగతి విద్యార్థి

సుమారు 15 వేల మందికి భోజనం వండి పెట్టాలని నిర్ణయించారు. ప్రారంభించిన కొద్దిరోజుల్లోనే ఈ పథకంపై విమర్శలు వెల్లువెత్తుతున్నాయి. మొదటి రోజున గంటన్నర ఆలస్యంగా పాఠశాలలకు భోజనం చేరడంతో విద్యార్థులు ఆకలితో అలమటించారు. రెండో రోజు అన్నం ఉడక్కపోవడంతో దానిని బయట పారబోశారు. విద్యార్థుల కోసం ఉడకబెట్టిన కోడిగుడ్డు కుళ్లిపోయాయి. రంగుమారి దుర్వాసన రావడంతో విద్యార్థులు వాటిని చెత్తకుప్పల్లో పడేశారు. తణుకు జిల్లా పరిషత్

గతంలోనే బాగుండేది

గతంలోనే భోజనం బాగుండేది. రెండ్రోజులుగా అన్నం బాగోడం లేదు. మొన్న తెచ్చిన అన్నం ఉడకలేదు. ఈ రోజు కోడిగుడ్డు చూస్తే భయం వేసింది. తింటే వాంతులు అవుతాయని పడేశాను.

-మోషిన్వల్లి, ఏడో తరగతి విద్యార్థి

చొప్పున నెలకు రూ.33 లక్షలు, ఏడాదికి రూ.4 కోట్లు ప్రభుత్వం నుంచి

రెండోరోజైన 21.1.2017న నరసరా చేసిన భోజనం ఉడక్కపోవడంతో తణుకు మండలం వేల్పూరు జిల్లా పరిషత్ ఉన్నత పాఠశాల విద్యార్థులు బయట పారబోశారు. తణుకులోని జెడ్పీ ఉన్నత పాఠశాలకు భోజనంతో పాటు వచ్చిన కోడిగుడ్డు కుళ్లి దుర్వాసన రావడంతో విద్యార్థులు వాటిని తినలేక చెత్తకుప్పల్లో పడేశారు.

రైల్వే స్టీఫర్ కంపెనీ కార్మికుల ధర్నా

పెందుర్తి, విశాఖ: ఏళ్ల తరబడి పనిచేస్తున్నా కార్మికుల సమస్యల వరిష్కారంలో యాజమాన్య నిర్లక్ష్యాన్ని నిరసనగా పెందుర్తిలోని రైల్వే స్టీఫర్ కంపెనీ కార్మికులు కంపెనీ ప్రాంగణంలో ధర్నా నిర్వహించారు. సి.ఐ.టి.యు. నగర కమిటీ సభ్యుడు జి.అప్పలరాజు ఆధ్వర్యం నిర్వహించిన ధర్నాలో యూనియన్ నగర అధ్యక్షుడు

పి.వెంకటరెడ్డి మాట్లాడారు. కార్మికులకు వేతన సవరణ, కొత్తవారికి పీఎఫ్, ఈఎస్ఐ, ఇతర సౌకర్యాల కల్పన, రిటైర్డ్ కార్మికులకు ప్రయోజనాల చెల్లింపు వంటి విషయాల్లో స్టీఫర్ కంపెనీ యాజమాన్యం నిర్లక్ష్యంగా వ్యవహరిస్తోందని విమర్శించారు. తక్షణం స్పందించకుంటే ఆందోళన తీవ్రతరం చేస్తామని హెచ్చరించారు.




అరబిందో ఫార్మా వర్కర్స్ మహాసభ

శ్రీకాకుళం జిల్లా: రణస్థలంలో దేవిశ్రీ కళ్యాణ మండపంలో అరబిందో ఫార్మా వర్కర్స్ యూనియన్ ద్వితీయ మహాసభ జరిగింది. మహాసభ ప్రారంభ సూచకంగా సిఐటియు జెండా ఆవిష్కరణ చేశారు. మహాసభకు సి.ఐ.టి.యు. రాష్ట్ర అధ్యక్షుడు సి.హెచ్. నర్సింగరావు ముఖ్యఅతిథిగా హాజరై సభలో ప్రసంగించారు. పరిశ్రమల యజమానుల లాభాలు విపరీతంగా పెరుగుతున్నాయని కార్మికుల వేతనాలు మాత్రం పెరగడం లేదని తెలిపారు. మందుల ధరలను పెంచుతూ సామాన్యులకు అందుబాటులో లేకుండా చేస్తున్నారని తెలిపారు. విదేశీ మందుల కంపెనీలు స్వదేశీ మందుల కంపెనీలను స్వాధీనం చేసుకోవాలని చూస్తున్నాయని ఇప్పటికే అనేక స్వదేశీ మందుల కంపెనీలను విదేశీ మందుల కంపెనీలు కొనేశాయని, మొత్తం స్వదేశీ మందుల కంపెనీలను విదేశీ మందుల కంపెనీలు స్వాధీనం చేసుకుంటే మందుల ధరలు విపరీతంగా పెంచేస్తారని అన్నారు. కాంట్రాక్టు కార్మికులను రెగ్యులర్ చేయాలని డిమాండ్ చేశారు. సుంప్రీం కోర్టు తీర్పున నుసరించి సమాన పనికి సమాన

వేతనం ఇవ్వాలని డిమాండ్ చేశారు. కొవ్వొత్త అణువిద్యుత్ కేంద్రానికి వ్యతిరేకంగా ఉద్యమించాలని పిలుపు నిచ్చారు. సి.ఐ.టి.యు. జిల్లా ప్రధాన కార్యదర్శి డి.గోవిందరావు మాట్లాడుతూ అరబిందోలో 80 మంది కార్మికులపై యాజమాన్యం, పోలీసులు తప్పుడు కేసులు పెట్టారని తెలిపారు.

కాంట్రాక్టు, జెట్సోర్నింగ్ కార్మికుల పేరుతో అతి తక్కువ వేతనాలిచ్చి తీవ్ర శ్రమ దోపిడీకి గురి చేస్తున్నాయని తెలిపారు. సిఐటియు జిల్లా అధ్యక్షులు కె.శ్రీనువాసు అరబిందో కార్మికులు ఐక్య పోరాటాలు ద్వారా మరిన్ని విజయాలు సాధించాలని ఆకాంక్షించారు. అరబిందో ఫార్మా వర్కర్స్ యూనియన్ ప్రధాన కార్యదర్శి కె.గురునాయుడు కార్యదర్శి నివేదిక ప్రవేశ పెట్టారు.

పైడిభీమవరంలో ఇ.ఎస్.ఐ 100 పడకలు అనుపత్రిని నిర్మించాలని, సమాన పనికి సమాన వేతనం ఇవ్వాలని, కాంట్రాక్టు కార్మికులను రెగ్యులర్ చేయాలని డిమాండ్ చేస్తూ తీర్మానాలను మహాసభ ఆమోదించింది.



మహాసభలో సి.ఐ.టి.యు. జిల్లా ఉపాధ్యక్షులు సీహెచ్.అమ్మన్నాయుడు, జిల్లా కార్యదర్శులు పి.తేజేశ్వరరావు, ఎన్.వి. రమణ, అరబిందో ఫార్మా వర్కర్స్ యూనియన్ నాయకులు ఎస్.సీతారామ రాజు, బి.శ్రీనువాసరావు, డా॥ రెడ్డిన్ లేబోరేటరీస్, శ్యాంక్రగ్ పిస్టన్స్ వర్కర్స్ యూనియన్, నాగార్జున అగ్రికెమ్ వర్కర్స్ యూనియన్, వివిధ పరిశ్రమల కార్మిక సంఘాల నాయకులు పాల్గొన్నారు. అరబిందో ఫార్మా వర్కర్స్ యూనియన్ గౌరవ అధ్యక్షులుగా సీ.హెచ్.నర్సింగరావు సహా 16 మంది ఆఫీస్ బేరర్స్, 87 మందితో నూతన కమిటీని మహాసభ ఏకగ్రీవంగా ఎన్నుకుంది.

జూట్ మిల్లును తెరిపించాలని కోరుతూ రోడ్డు దిగ్బంధనం

బొబ్బిలి: విజయనగరం జిల్లా బొబ్బిలిలోని శ్రీలక్ష్మీ శ్రీనివాస జూట్ మిల్లును తెరిపించాలని కోరుతూ సిఐటియు, ఇష్టా ఆధ్వర్యం కార్మికులు రోడ్డును దిగ్బంధనం చేశారు. కార్మికులు జూట్ మిల్లు నుంచి ర్యాలీ నిర్వహించి, ఆర్టీసీ కాంప్లెక్స్ ఎదుట బైరాయించి రోడ్డును దిగ్బంధనం చేశారు. దీంతో ట్రాఫిక్ స్తంభించింది. ఈ సందర్భంగా సి.ఐ.టి.యు. జిల్లా నాయకులు రెడ్డి వేణు, వి.శేషగిరిరావు మాట్లాడుతూ.. రెండు సంవత్సరాలుగా మూత పడిన మిల్లును తెరిపించేందుకు అధికార యంత్రాంగం చర్యలు తీసుకోవడంతో



సుమారు రెండు వేల మంది కార్మిక కుటుంబాలు రోడ్డున పడ్డాయన్నారు.

మిల్లును తెరిపించాలని ముఖ్యమంత్రికి, మంత్రులకు వినతిపత్రాలు ఇచ్చినా పట్టించు కోలేదన్నారు. జూట్ కార్మికులకు వేతనాలు, బోనస్, ఈఎస్ఐ, పీఎఫ్, గ్రాట్యూటీ, డెత్ ఫండ్ రూ.10 కోట్లకుపైగా చెల్లించాల్సి ఉందన్నారు. తక్షణమే జూట్ మిల్లును తెరిపించి, బకాయిలను చెల్లించాలని డిమాండ్ చేశారు. పట్టణ సీఐ రవి ఆధ్వర్యం పోలీసులు 21 మంది కార్మిక సంఘ నాయకులను, కార్మికులను అరెస్టు చేశారు. అరెస్టయిన వారిలో రెడ్డి వేణు, శేషగిరిరావు, ఇష్టా నాయకులు మోహన్ తదితరులు ఉన్నారు.

రిజర్వేషన్ల వ్యతిరేక వాదనలు కుట్రపూరితం

- ఎ.రఘునాథరెడ్డి

నల్లధనాన్ని అరికట్టేందుకు, అక్రమార్కుల ఆటకట్టించేందుకు పెద్ద నోట్ల రద్దు అని చెప్పినప్పుడు మోడీని కొంత మందైనా నమ్మారు. కానీ ఫలితాలు స్వానుభవంలోకి వచ్చాక అసలు అర్థం బోధపడింది. అది బహుళజాతి సంస్థల లాభాలకోసమని, క్యాష్‌లెస్ వ్యవస్థ ఏర్పాటు కోసమని, పారిశ్రామికవేత్తలకు రుణాలు సాధించి పెట్టేందుకే అని తెలిసిపోయింది. రిజర్వేషన్లపై వాదనలూ అంతే. మెరిట్‌కు రిజర్వేషన్లు ఆటంకమని మీతో ఎవరైనా వాదిస్తే ఆ వాదన వెనుక, ఆ భావన వెనుక ఏ వర్గ ప్రయోజనం ఉందో తప్పక ఆలోచించాల్సిందే.

సామాజిక ప్రముఖులతో కమిటీవేసి రిజర్వేషన్లు ఎవరికి అవసరం, ఎంతకాలం అవసరం సమీక్షించాలని ఆర్ఎస్ఎస్ చీఫ్ భాగవత్ అన్నప్పుడే బీజేపీ గోముఖ వ్యాఘ్ర నైజం అర్థమయింది. ఆ తర్వాత రాజకీయ నష్టాన్ని పూడ్చుకొనేందుకు రిజర్వేషన్లు కొనసాగుతాయని, అంబేద్కర్ దిగివచ్చినా వాటిని తొలగించలేదని మోడీ చెప్పినా నమ్మే పరిస్థితి లేదు. కాంగ్రెస్ పార్టీ నాయకుడు మనీష్ తివారీ కూడా 21వ శతాబ్దంలో కూడా రిజర్వేషన్లు అవసరమా అన్నాడు. అవసరమే అయినా దానికి ప్రాతిపదిక కులం కాదు, ఆర్థిక ప్రాతిపదిక ఉండాలి అన్నారు. పాలకవర్గాలకు ప్రాతినిధ్యం వహించే ఈ రెండు రాజకీయపార్టీలు వాదనలు చూస్తే అర్థమయ్యేదేమంటే వారి ఉమ్మడి అజెండా ఈ దేశంలో భూస్వామ్య-పెట్టుబడిదారీ వర్గం ఆధిపత్యాన్ని కొనసాగించడమే.

శివసేన నాయకుడు రాజ్‌ధాకరే నుండి సోనియా సలహాదారు జనార్థన్ ద్వితీయ దాకా రిజర్వేషన్లకు ఆర్థిక ప్రాతిపదిక ఉండాలన్నారు. రాజ్యాంగస్ఫూర్తిని, రిజర్వేషన్ల లక్ష్యాన్ని విస్మరించడమే ఇది. ఎందుకంటే పేదరిక నిర్మూలన కోసమో, ఉపాధి కల్పన కోసమో దేశంలో రిజర్వేషన్లు ప్రారంభం కాలేదు. శంభుకుడు, ఏకలవ్యుడు పుట్టిన ఈ గడ్డపై 3వేల సంవత్సరాలకు పైగా కులంగాటకు

గాయాలై, వాడల్లో నివాసులై బడికి, గుడికి దూరమై, అగ్రవర్ణం ఎత్తిపోస్తే దోసిళ్లలో నీళ్లు తాగి, వివక్షకు, అవమానానికి, అణచివేతకు బలైన తరాలకు, వారి వారసులకు ఆత్మగౌరవంతో కూడిన జీవనం ప్రసాదించేందుకోసం కదా రిజర్వేషన్లు! అంబేద్కర్ చొరవతో భారత రాజ్యాంగం అందించిన రిజర్వేషన్ల లక్ష్యం ఇది! అర్థం కాకనో, ఇష్టం లేకనో రిజర్వేషన్లను వ్యతిరేకించడం అన్నది కచ్చితంగా రాజ్యాంగ ఉల్లంఘనే. 1981-2001 మధ్య దేశంలో 3 లక్షల 57 వేల 945 నేరాలు దళితులపై జరిగాయి. అంటే ఏడాదికి 23 వేల 271 అన్నమాట. ఇందులో హత్యలు, మానభంగాలు, అత్యాచారాలు ఉన్నాయి.

మన గ్రామాల్లో దారిద్ర్య రేఖకు దిగువన అగ్రవర్ణ పేదలు 16 శాతం మంది ఉన్నారు. కానీ దళితులు 46 శాతం మంది ఉన్నారు. గ్రామీణ ఎస్సీ జనాభాలో 3.6 శాతం మంది మాత్రమే ప్రభుత్వ ఉద్యోగాల్లో ఉన్నారు. బాల కార్మికుల్లో 40 శాతం మంది దళితులే. ఎస్సీ పనివారల్లో 49.6 శాతం మంది వ్యవసాయ కార్మికులే. భూమిలేని దరిద్రులు దళితుల్లో 1991లో 70 శాతం ఉంటే 2000 సంవత్సరానికి అది 75 శాతానికి ఎగబాకింది. ఎస్సీల పరిస్థితి ఇంతకంటే భిన్నమేమీ కాదు. 20 సంవత్సరాల మండల్ కమిషన్ సిఫారసుల అమలు తర్వాత, 27 శాతం రిజర్వేషన్లు అమలులోకి వచ్చాక కూడా నేడు కేంద్ర ప్రభుత్వ ఉద్యోగుల్లో ఓబీసీలు ఉన్నది 12 శాతం మాత్రమే. దేశంలో బీజేల జనాభా 15 శాతం అయితే కేంద్ర ఎ, బి గ్రూప్ ఉద్యోగుల్లో వారుండేది 10.15 శాతం, 12.67 శాతం మాత్రమే. 7.5 శాతం జనాభా ఉన్న ఎస్సీలు ఎ, బి గ్రూప్ ఉద్యోగుల్లో ఉన్నది 2.89 శాతం, 2.68 శాతం మాత్రమే. దేశంలో 544 మంది హైకోర్టు న్యాయమూర్తులు ఉంటే అందులో ఎస్సీలు 13 మందే, ఎస్సీలు నలుగురే. ఎస్సీ, ఎస్సీలు కలిపి దేశంలోని ఉపాధ్యాయులలో ఉన్నది 6.7 శాతమే. కాలేజీ, యూనివర్సిటీ

అధ్యాపకుల్లో వారున్నది 2.6 శాతమే. ఢిల్లీలో 300 మంది మీడియా ప్రముఖులు ఉంటే, అందులో ఒక ఎస్సీ, ఎస్సీ వ్యక్తి కూడా లేడు. నాలుగు శాతం మాత్రమే బీసీలు. దేశంలోని బీసీలలో ఎస్సీలు లేరు, బీసీలు నాలుగు శాతమే. దీన్ని బట్టి చూస్తే, రిజర్వేషన్ల అవసరం ఈ దేశంలో తీరిందా?

1991 నుండి అమలవుతున్న సంస్కరణల వల్ల పరిస్థితి మరింత దిగజారింది. మిల్లులు, ఫ్యాక్టరీలు మూతబడి ఉద్వాసనలు పెరిగి, కొత్త ఉద్యోగాలు లేక నూతన నియామకాలపై నిషేధాలు వచ్చాయి. వ్యవసాయ సంక్షోభం, యాంత్రికరణ ముదిరి పనిదినాలు తగ్గాయి, భూమి, నీరు, పన్ను రాయితీలు ప్రభుత్వం నుండి గుంజుకుని దేశంలో వర్ధిల్లుతున్న ప్రైవేటు రంగానికి దేశంపట్ల బాధ్యతలేదా? మెరిట్‌పేరు చెప్పి రిజర్వేషన్లు ఇవ్వనంటుందా? ఇది క్షంతవ్యం కాదు. రిజర్వేషన్ల కల్పన భిక్షకాదు, రాజ్యాంగ బాధ్యత.

ప్రభుత్వ రంగాన్ని బలోపేతం చేయాలి. ప్రైవేటు రంగంలో కూడా రిజర్వేషన్లు కల్పించాలి. అయితే దళితుల విముక్తికి రిజర్వేషన్లు మాత్రమే సరిపోవు. మరెన్నో చర్యలు చేపట్టాలి. భూ సంస్కరణలు నిజాయితీగా అమలు కావాలి. ఎస్సీ, ఎస్సీ సబ్‌ప్లాన్‌లను దేశమూ, అన్ని రాష్ట్రాలూ అమలు చేయాలి. దళితవాడల్లో మౌలిక సదుపాయాల కల్పనకు తొలి ప్రాధాన్య మివ్వాలి. అంటరానితనాన్ని ఇంకెంత మాత్రమూ సహించరాదు. అత్యాచారాల్ని నిరోధించే దిశగా కఠినంగా వ్యవహరించాలి. విద్యకోసం జీడీపీలో ఆరుశాతం ఖర్చు పెట్టాలి. వ్యవసాయ కూలీలకు కనీస వేతనాలు కచ్చితంగా అమలు చేయాలి. కులాల మధ్య వివాహాలను ప్రోత్సహించాలి. ఒక బహుముఖ వ్యూహంతోనే దళిత విముక్తి మనదేశంలో సాధ్యం, అంతేకానీ రిజర్వేషన్లను వ్యతిరేకించడంతోనో, సమీక్షించడంతోనో మాత్రం కానే కాదు.

కేంద్ర ప్రభుత్వ రంగ రక్షణకై ఉద్యత పోరాటం సాగిద్దాం

- సి.హెచ్.నరసింగరావు

అఖిల భారత జాతీయ ప్రభుత్వ రంగ కార్మికుల సదస్సు బెంగళూరులో జనవరి 29న ఉత్సాహపూరిత వాతావరణంలో జరిగింది. ముందు రోజు 10 వేల మంది ప్రభుత్వరంగ కార్మికులతో జరిగిన ప్రదర్శన, బహిరంగ సభ ప్రభుత్వరంగ కార్మికులకు ఎంతో స్ఫూర్తినిచ్చింది. ప్రభుత్వరంగ కార్మికులు పోరాటాల్లోకి, ప్రదర్శనలకురారనే అభిప్రాయాన్ని బద్దలుకొట్టింది. జనవరి 29న జరిగిన జాతీయ సదస్సులో భారీ పోరాట కార్యక్రమానికి కార్మిక సంఘాలు ఐక్యంగా పిలుపునిచ్చాయి.

వి.ప్రభాకర్లు ప్రధాన వక్తలుగా ప్రసంగించారు. సిఐటియు అఖిల భారత కార్యదర్శి కామ్రేడ్ దేవరాయ్ తో సహా



ప్రైవేటీకరించడానికి ప్రధాన మంత్రి కార్యాలయం సమ్మతి పొందింది. దేశం రక్షణ రంగానికి ఎంతో తోడ్పడిన బిఇఎంఎల్, బిఇఎల్ లాంటి సంస్థల్లో ఇప్పటికే 46శాతం వాటాలు అమ్మి వేయబడ్డాయి. మరో 25శాతం వాటాలను వ్యూహాత్మక అమ్మకం ద్వారా రిలయన్స్ కంపెనీకి అప్పగించడానికి కేంద్ర ప్రభుత్వం రంగం సిద్ధం చేసింది. స్టీల్ రంగంలోని సెయిల్ సంస్థలో భాగస్వాములైన సేలం, దుర్గాపూర్, భద్రావతి స్టీల్ ప్లాంట్లను వ్యూహాత్మక అమ్మకాల పేరుతో ప్రైవేట్ వారికి

- ఫిబ్రవరి 28లోగా దేశవ్యాప్తంగా పరిశ్రమల వారీ సదస్సులు, సెమినార్లు, మీటింగులు అన్ని స్థాయిల్లో నిర్వహించాలి.
- మార్చి 20లోగా ప్రతి పరిశ్రమలోను కరపత్రం, పోస్టర్, గేటు మీటింగ్, ధర్నాలు నిర్వహించాలి.
- మార్చి 30న 'అఖిల భారత నిరసన దినం'. నల్లబ్యాడ్జీలు ధరించి అన్ని పరిశ్రమల్లో నిరసన తెలియజేయాలి.
- బడ్జెట్ సమావేశాలు సందర్భంగా (మార్చి లేదా ఏప్రిల్) ఢిల్లీలో సెమినార్ నిర్వహించాలి.

బెంగళూరులో జరిగిన అఖిల భారత సదస్సులో సిఐటియు ప్రధాన కార్యదర్శి కామ్రేడ్ తవన్ సేన్, ఐఎన్ టి యు సి అధ్యక్షులు జి.సంజీవరెడ్డి, ఎఐటియు సి ఉపాధ్యక్షులు హెచ్.మహదేవన్, హెచ్.ఎం.ఎస్. ఉపాధ్యక్షులు హర్షజన్ సింగ్ సిద్ధూ, ఎల్.పి.ఎఫ్ నాయకులు ఎం. మృగం, బెంగళూరు జాయింట్ యాక్షన్ ఫెడరేషన్ కన్వీనర్ మీనాక్షి సుందరం, హైదరాబాద్ కో-ఆర్డినేషన్ నాయకులు

ఆరుగురు అఖిల భారత నాయకులు అధ్యక్షవర్గంగా వ్యవహరించారు. 21మంది ప్రతినిధులు దేశంలోని నలుమూలల నుంచి వచ్చిన ప్రభుత్వరంగ కార్మిక సంఘ నాయకులు చర్చల్లో పాల్గొన్నారు.

జాతీయ నాయకులు సదస్సులో ప్రసంగిస్తూ కేంద్ర ప్రభుత్వరంగ పరిశ్రమలను బిజెపి అధికారంలోకి వచ్చిన తరువాత చాలా తీవ్రమైన దాడి ఎదుర్కొంటున్నాయన్నారు. నీతి ఆయోగ్ ను శిఖండిలాగా అడ్డం పెట్టుకొని కేంద్ర ప్రభుత్వరంగ సంస్థలను కారుచౌకగా అమ్మడం వట్ల తీవ్ర ఆందోళనను వ్యక్తపరిచారు. కేంద్ర ప్రభుత్వ పథకం ప్రకారం 17 నవరత్న కంపెనీలను, 73 మినీనవరత్న కంపెనీలను, 140 ఇతర చిన్న ప్రభుత్వరంగ కంపెనీలను ప్రైవేటీకరణ వేగవంతం చేయాలని నిర్ణయించింది. 10 సంవత్సరాల్లో మొత్తం ప్రభుత్వరంగంలోని 50శాతం వాటాలను అమ్మడమే లక్ష్యంగా పెట్టుకున్నారు. ఇందులో 74 కంపెనీలను ఇప్పటికే

అప్పగించాలనే నిర్ణయం ఇప్పటికే కేబినెట్ ప్రకటించింది.

సరళీకరణ విధానాల తరువాత కేంద్ర ప్రభుత్వం ప్రభుత్వరంగ పరిశ్రమలకు ఎటువంటి పెట్టుబడులు పెట్టడంలేదు. గతంలో పెట్టిన పెట్టుబడులు కూడా పన్నులు, డివిడెంట్లు, బైబ్యాక్ ద్వారా అంతకంటే ఎక్కువే చెల్లించాయి. ఈ పరిశ్రమలు దేశ సంపదను అభివృద్ధి చేయడానికి ఎంతో కీలక పాత్ర పోషించాయి. ఇప్పటికీ జాతీయ ఆర్థిక అభివృద్ధిలో కీలక పాత్ర వహిస్తున్నాయి. ఇటువంటి పరిశ్రమలను అమ్మి ప్రైవేట్ సంస్థలకు కట్టబెట్టే దుర్మార్గమైన విధానానికి వ్యతిరేకంగా పోరాడడం తప్ప మరో మార్గంలేదు. కనుక ప్రభుత్వరంగ కార్మికులు ఐక్యంగా పోరాటాన్ని ఉద్యతం చేయాలని సదస్సు పిలుపునిచ్చింది. ఇటీవల కేంద్ర కేబినెట్ నిర్ణయానికి వ్యతిరేకంగా సేలం, భద్రావతి స్టీల్ పరిశ్రమల్లో జరుగుతున్న సమ్మె పోరాటాలను జాతీయ సదస్సు అభినందించింది.

ఉసురు

- జి.ఎస్.కె.కరీముల్లా

పిల్లలు తింటే ముసల్దాని కడుపు నిండిపోయేది.

ఇంత చేసినా నెల చివర ఖర్చులు, రాబడి చూస్తే ముసల్దానికి మిగిలేది అంతంత మాత్రమే. పాపం కూలీపాటు కూడా మిగల్లేదుగా అంటే 'పోన్నేయ్యా!..... ఒంటి ముండని మిగిల్చా నేనేం చేసుకుంటాను' అనేది.

రోజులు సాఫీగా గడిచిపోతున్నాయి.

నాలుగు నెలల క్రితం రాష్ట్రంలో ఎన్నికలు జరిగాయి. పాత ప్రభుత్వం పోయి కొత్త ప్రభుత్వం వచ్చింది. చాలాకాంగా అధికారానికి దూరంగా ఉన్నారేమో అధికారంలోకి రాగానే ఆపార్టీ మనుషులకు అడ్డులేకుండా పోయింది. అన్నీ తమకే కావాలన్నారు. అనుకున్నదే తడవుగా ఊర్లో రేషన్ డీలర్ నుండి అంగన్వాడీ వరకూ అప్పటిదాకా ఉన్న వాళ్లను తీసేసి తమ పార్టీ వాళ్లకు అప్పగించారు.

ఈ క్రమంలో వాళ్ల కన్ను బళ్లో మధ్యాహ్నభోజనం పథకంపై పడింది. ఏలాభం లేకపోతే ముసల్దా అన్నేళ్లుగా ఎలా చేస్తూంది అనుకుని ఏజెన్సీని తమ వాళ్లకిప్పించాలనుకున్నారు. స్కూలు కొచ్చి నన్ను కలిసి ఏజెన్సీ మార్చాలన్నారు.

ముసల్దా ఏ రాజకీయ పార్టీకి చెందని మనిషి. గిట్టుబాటు కాక వండిపెట్టడానికి ఎవరూ ముందుకు రాక పథకం ఆగిపోయిన పరిస్థితుల్లో పాపం ముసల్దా ముందుకొచ్చి పిల్లలకు అన్నం వండి పెడుతోంది. ఇప్పుడు ముసల్దాన్ని తీయడమెందుకు?

నచ్చచెప్పడానికి ప్రయత్నించాను.

విన్నేదు. మార్చాల్సిందేనని పట్టు పట్టారు. అంతటితో ఆగక స్థానిక ఎం.ఎల్.ఎ. చేత పై అధికారులకు ఫోన్ చేయించారు. ఏజెన్సీ వాళ్లు చెప్పిన వాళ్లకిమ్మని అధికారులు నన్నాదేశించారు.

చేసేది లేక మరుసటి రోజు ముసల్దాన్ని పిలిచి విషయం చెప్పాను. ముసల్దా అనిమిష మాత్రంగా నన్నలాగే చూస్తుండి పోయింది.

కడుపుకు పెట్టే దానికాడ లాభనష్టాల లెక్కలేసుకుంటే ఎలా? నేనొండి పెడతానయ్య వారు. ముసల్దాని మాటలకు నా సంతోషానికి మేర లేకుండా పోయింది. ఆ క్షణం ముసల్దా నా కంటికి నన్ను, పిల్లల్ని ఆదుకోవడానికొచ్చిన అమ్మవారిలా కనిపించింది. అదుగో అప్పటి నుండి ముసల్దా పిల్లలకు అన్నం వండి పెడుతోంది.

ముసల్దా అని ఊరంతా పిల్చే ముసల్దాని పేరేంటో ఎవరికీ తెలీదు. కానీ అందరూ ముసల్దా అనే పిలుస్తారు. అసలు ముసల్దానిదీ వూరు కాదు. ఎక్కడో కనిగిరి దగ్గర కొండ్రాయుడి పల్లె. పెళ్ళై పదేళ్లైనా పిల్లలు పుట్టలేదని పెనిమిటి ఇంకో మనువాడితే కోపంతో వాణ్ణి, ఇంటిని వదిలి ముప్పై ఏళ్ల క్రితం ఈ ఊరొచ్చింది. బడి పక్కనే చిన్న గుడిసె వేసుకొని చిన్నా చితక పన్నేసుకుంటూ బతుకు వెళ్లదీస్తుంది.

వంట చేయడంలో ముసల్దా నలభీముడికి అమ్మ! ఆమె హస్తవాసి అలాంటిది. వంట చేసిపెట్టడం ఓ పనిలా ఏనాడూ భావించలేదు ముసల్దా. పరమ భక్తురాలు భగవంతుడికి భక్తితో నైవేద్యం పెట్టినట్లు పిల్లల పట్ల ప్రేమతో ఇష్టంగా వండి పెట్టేది. లాభ నష్టాల లెక్కల్లో పన్నేకుండా ఎక్కడా రాజీ పడకుండా వండేది. ఇంటి భోజనాన్ని మరిపించేది.

మధ్యాహ్నం అయ్యిందంటే చాలు పిల్లలు ఆవురావురుమనేవాళ్లు. కొసరి కొసరి వడ్డించేది. అప్పుడు చూడాలి ముసల్దాన్ని నెత్తిన ముగ్గు బుట్ట లాంటి జుట్టు, నుదుట రూపాయి కాసంత బొట్టు, రెండు చేతులా నిండుగా గాజుల్లో సాక్షాత్తూ కాశీలోని అన్నపూర్ణ తల్లిలానే కనిపించేది ముసల్దా.

తన కడుపున వుట్టిన బిడ్డల్ని బతిమాలున్నట్లు బతిమాలూ పిల్లల చేత తినిపించేది. ఆ చేతి మహత్యమేమోగాని పళ్లెంలో ఒక్క మెతుకు మిగల్చకుండా తినేవాళ్లు పిల్లలు. ఆ క్షణం ముసల్దా రాముని ఆకలి తీరుస్తున్న శబరిలానే కనిపించేది.

“ముసురు పట్టిన వానలా ముసల్దా ఏడ్చింది ఏడ్చినట్లే ఉంది. దూరంగా గానుగ చెట్టు కింద కూర్చుని సీతమ్మోరిలా కంటికి, మంటికి ఏకధారగా ఏడుస్తూనే ఉంది. కారే కంటికి, చీదే ముక్కుకి తెరిపి లేకుండా పోయింది.

రెండ్రోజులుగా ముసల్దానిదే తంతు. నేనెంత సముదాయించినా విన్నేదు. ముసల్దాన్ని ఓదార్చడం ఎవరి తరమూ కావట్లేదు.

ఏడుస్తున్న ముసల్దాన్ని క్లాసులోంచి చూస్తున్నాను. ఏవో ఆలోచనలు మును రుకున్నాయి.

పదేళ్ల నాటి మాట.

నేను బడికి వచ్చినప్పటి నుండి ముసల్దా బళ్లో పిల్లలకు మధ్యాహ్న భోజనం వండి పెడుతోంది. అంతకు ముందు ఎవరెవరో ఉన్నారు గానీ ఒక్కళ్లా నిలకడగా ఉండి వండింది లేదు.

కూరకెంత? నారకెంత? ఉప్పుకెంత? వప్పుకెంత? గవర్నెంట్లోళ్లు పిల్లోనికి ఇస్తున్నదెంత? ఖర్చులన్నీ పోనూ మిగుల్తున్న దెంత? అంటూ లెక్కలేసుకుని కూలిపాటు కూడా దక్కక పోవడంతో మేం చేయమంటే... మేం చేయం అని ఒక్కొక్కరే మానుకున్నారు. పిల్లలకు మధ్యాహ్నం పస్తులు తప్పలేదు.

కొత్త ఏజెన్సీ ఏర్పాటు చేయాలని నా పై అధికారుల ఒత్తిడి ఊర్లో ఎవర్నడిగినా కూలి కెళ్తే మూడొందలిస్తున్నారు. పెట్టుబడి లేని వ్యాపారం. అది మాకు గిట్టదు. లెండి మాష్టారూ... అంటూ ఎవరూ రానన్నారు. నాకేం చేయాలో పాలుపోలేదు.

సరిగ్గా ఆ పరిస్థితుల్లో ముసల్దా 'నేనొండి పెడతా'నంటూ ముందుకొచ్చింది.

'పిల్లలు వస్తూంటే కడుపు తరుక్కుపోయింది. పసిపిల్లలు దేవున్నో సమానం అంటారుగా. దేవుడికి నైవేద్యం పెద్ద నాకేమొస్తుందని లెక్కలేసుకుంటామా? పసిపిల్లలకు అన్నం వండి పెట్టడం కన్నా గుంచి పని ఏముంటుంది? వాళ్ల ఆకలి తీర్చడం కన్నా పుణ్యం ఏముంటుంది?

తేరుకున్న ముసల్ది 'ఇదెక్కడి న్యాయమయ్యా! గిట్టుబాటు కాదని ఒక్కరూ ముందుకు రాకపోతే కష్టమో, నష్టమో ఇన్నాళ్లుగా వండిపెడుతున్నా. ఇప్పటిదాకా ఈ పనికి అలవాటు పడ్డా. ఇప్పుడీ వయసులో ఇంకో పని చేసుకోలేను. తీసేస్తామంటే ఎలా అయ్యవారు?' అదీగాక పిల్లల్లో నాకు తెలీకుండా మాలిమయ్యాను... వచ్చే రాబడి మాట అటుంచితే కడుపు తీపి అంటే ఏంటో తెలిసింది... పిల్లల్లేరని నా పెనిమిటి నన్ను కాదన్నా దేవుడు ఇంతమంది పిల్లల్ని నాకిచ్చాడనుకున్నా... పిల్లల్నొదిలి వెళ్లమంటే నావల్ల కాదయ్యా అంటూ కన్నీటి పర్యంతమైంది.

నిన్ను తీయాలని నాకేం లేదు. ఈ విషయంలో నేను నిమిత్తమాత్రుణ్ణి. పై నుంచి ఒత్తిడులు అలా ఉన్నాయి. నన్ను క్షమించు.

ముసల్ది విన్నేడు. వినకపోగా కోపంగా 'ఎలా తీసేస్తారో... ఎవరొచ్చి తీసేస్తారో నేను చూస్తా. నేను మానేస్తున్నట్లు సంతకం పెట్టకుండా ఇంకోళ్లకు ఎట్లా ఇస్తారో చూస్తా' అంటూ కరాఖండిగా చెప్పి వెళ్లిపోయింది.

నిజమే! మానేస్తున్నట్లు ముసల్ది సంతకం పెట్టకుండా కొత్తవాళ్లకు ఏజెన్సీ ఇవ్వడం సాంకేతికంగా సాధ్యం కాదు.

ఇదే విషయంపై అధికార్లకు చెప్పాను.

అలా అయితే రేపు ఎంక్వైరి వేసి తీసేద్దాం. వాళ్లు మనుష్యులచేత సరిగా అన్నం వండి పెట్టడం లేదని, సంతకాలు తీసుకుందాం. ఆనక పాత ఏజెన్సీని మనమే రద్దుచేసి కొత్త ఏజెన్సీ పెడదాం.

అధికార్ల మాటలకు నేను నివ్వేరపోయాను. దారుణమనిపించింది. హత్యకన్నా మహాపాతకమనిపించింది.

ఆఖరి ప్రయత్నంగా ముసల్దాన్ని నచ్చ చెప్పాలనుకున్నా.

'సంతకం పెట్టకపోతే నువ్వు సరిగా వండలేదని చెప్పి బలవంతంగా తీసేస్తారు. దానికంటే స్వచ్ఛందంగా తొలగిపోవడమే మోహద' అని చెప్పాను.

ముసల్ది ససేమిరా అంది. 'నేనెట్లా వందానో తిన్న పసిబిడ్డలకు తెల్పు... చూసిన

మీకు తెల్పు. నేను సరిగా వండలేదని చెప్పడానికి నోరెలా వస్తుందో చూస్తా' అంది ముసల్ది.

'అయ్యో! దేవుడనే వాడుంటే ఈ అరాచకాలు జరుగుతాయా' అనుకున్నా.

ముసల్ది ఏడుస్తూనే ఉంది.

మధ్యాహ్నానికి అధికార్లు ఎంక్వైరీకి వచ్చారు.

ముసల్ది అధికార్ల కాళ్లా, వేళ్ల పడుతూ పరిపరి విధాలుగా బతిమాల్సింది.

మీకు దణ్ణం పెడతానయ్యా... నా కడుపు కొట్టమాకండి... ముసల్దాన్ని కనికరించండి... ఈ వయసులో ఇంకో పని చేసుకోలేను... మీ కాళ్లు పట్టుకుంటా... పిల్లల్నొదిలి బతకలేనయ్యా... పిల్లల నుంచి నన్ను దూరం చేయకండయ్యా...

ఎవరో చేత్తో గుండెను నులిమినట్లు విలవిలలాడిపోయా. ఆ దృశ్యాన్ని చూసి అధికార్లు ముసల్దాని మొరనాలకించలేదు.

అటెండరు ముసల్దాన్ని రెక్కపట్టుకుని తీస్సెళ్లి దూరంగా కూర్చోబెట్టాడు.

ఎంక్వయిరీ మొదలైంది.

అన్నం సరిగా వండటం లేదని, సాంబారు నీళ్లలా ఉంటుందని, గుడ్డు పెట్టడం లేదని వాళ్లు ముసల్దాని పై లేనిపోని ఆరోపణలు చేశారు. సంతకాలు సేకరించి రాతపూర్వకంగా అధికార్లకు అందచేశారు.

అధికార్లు ఆ ఆరోపణలను బహిరంగంగా చదివి వినిపించారు.

అవి విన్న ముసల్ది ఖిన్నురాలైంది. చేష్టలు దక్కి అలాగే చూస్తుండిపోయింది.

ఆ తరువాత అధికార్లు పాఠశాల కమిటీ ద్వారా పాత ఏజెన్సీని తొలగిస్తూ కొత్త ఏజెన్సీని నియమిస్తూ సంతకాలు సేకరించి ఏకగ్రీవంగా తీర్మానం చేశారు.

అంతా క్షణాల్లో జరిగిపోయింది.

నా సంతకం పెట్టమన్నారు. అన్యాయం అంటూ నా అంతరాత్మ గొంతు చించుకు అరుస్తుంది. న్యాయానికి, భయానికి మధ్య క్షణకాలం అంతులేని మానసిక సంఘర్షణ. చివరికి భయమే గెల్చింది. అరవకుండా నా

అంతరాత్మ నోరు నొక్కాను. మారు మాట్లాడకుండా సంతకం పెట్టాను. నా సంతకంతో ముసల్దాని బతుకు మీద దెబ్బకొట్టాను.

ముసల్దాని వైపు చూశాను. తనిప్పుడు ఏడ్వడంలేదు. గంభీరంగా మారిపోయింది. నెమ్మదిగా నడుచుకుంటూ వచ్చింది. అందర్ని ఒక్కసారి కలియచూసింది.

నాలుగుమెతుకులు పెడితే కుక్క బతికినంతకాలం విశ్వాసం చూపిస్తుంది. ఇన్నేళ్లుగా మీ బిడ్డల ఆకలి తీర్చాను. అందుకు నాకు బాగానే చేశారు. మీ అధికారంతో, బలగంతో ఒంటరి ముసల్దాని బతుకు మీద దెబ్బకొట్టారు. ఈ అరాచకం చూడటానికేనా దేవుడు నన్నింకా తీసుకుపోలేదు... మీకు నేనడ్డురాను... మీరే చేసుకోండి... అంతా మీరే ఏలుకోండి.

రెండు చేతులు జోడించి అందరికీ దణ్ణం పెట్టింది. ఒక్కసారి బడంతా కలియచూసి కొరవుల మోసానికి ఓడిపోయిన ధర్మరాజులా నెమ్మదిగా నడుచుకుంటూ ముసల్ది అక్కణ్ణుంచి నిష్క్రమించింది.

అందరూ వెళ్లిపోయారు.

నా కళ్లలో ముసల్దీ కనిపిస్తుంది. ఆ రాత్రి నాకు నిద్రపట్టలేదు. ముసల్ది అమ్మోరికి బలిచ్చిన మేకపోతులా అనిపించింది. అన్యమనస్కంగానే మరునటి రోజు స్కూలుకొచ్చాను.

ఎవరో వచ్చి చెప్పారు. ముసల్ది రాత్రి దిగుల్లో నిద్దట్లోనే చచ్చిపోయింది.

ఓ క్షణం నాకు నోట రాలేదు. కుర్చీలో కుప్పకూలిపోయాను.

కన్నీళ్లు లావాలా తన్నుకొచ్చాయి. చిన్నపిల్లాడిలా రోదించాను. అలా ఎంతసేపు ఏడ్చానో నాకే తెలీదు. చాలాసేపటికి గానీ మనిషిని కాలేకపోయాను.

అందరం కలిసి ముసల్దాని ఉసురు తీశామనిపించింది.

ప్రపంచంలోనే అతి పెద్ద ప్రజాస్వామ్య దేశం మనది ఎవరో నేత టీవీలో గొంతు చించుకుంటున్నాడు.

మున్సిపల్ ఉద్యోగులు, కార్మికుల సమస్యల పరిష్కారానికి ప్రభుత్వం హామీ

కార్మిక సంఘాలతో చర్చలు

మున్సిపల్ శాఖలో పనిచేస్తున్న ఉద్యోగులు, కార్మికుల సమస్యలు పరిష్కారానికి ప్రభుత్వం హామీ ఇచ్చింది. 2015లో 16 రోజుల సమ్మె కాలాన్ని సెలవు దినాలుగా సర్దుబాటు చేసేందుకు, హెల్త్ కార్డులు, జిపిఎఫ్ అకౌంట్లు, విశాఖ, విజయవాడ నగరంలో 010 పద్దు కింద వేతనం అమలు చేసేందుకు, పర్మినెంట్, కాంట్రాక్ట్, ఔట్ సోర్సింగ్ కార్మికులకు ఇళ్లు ఇచ్చేందుకు ఉద్యోగ, కార్మిక సంఘాల ప్రతినిధులకు మున్సిపల్ శాఖ ముఖ్య కార్యదర్శి కరికాల వళవన్ హామీ ఇచ్చారు. వెలగపూడిలోని తాత్కాలిక సచివాలయంలో కరికాల వళవన్ మున్సిపల్ ఉద్యోగ, కార్మిక సంఘాల ప్రతినిధులతో సమావేశం ఏర్పాటు చేశారు. ఇంజనీరింగ్, శానిటేషన్, విభాగాల్లో పనిచేస్తున్న కార్మికులకు జీవో ఎంఎస్ నం. 151 ప్రకారం రూ. 12 వేలు, రూ. 15 వేలు,

రూ. 17,500 వివిధ కేటగిరీల వారిగా అమలు చేసేందుకు కరికాల వళవన్ హామీ



ఇచ్చారు. కార్మికుల జీతాల నుంచి నిబంధనలకు విరుద్ధంగా ఆదాయపన్ను కత్తిరింపులను నిలిపివేస్తామని కూడా హామీ ఇచ్చారు. సుప్రీం కోర్టు తీర్పు ప్రకారం సమాన పనికి సమాన వేతనం అమలు చేయాలని కార్మిక, ఉద్యోగ సంఘాల ప్రతినిధులు కోరగా ప్రభుత్వానికి నివేదిస్తామని తెలిపారు.

279 జీవోపై చర్చలు: ఈ సమావేశంలో జీవో 279పై సుదీర్ఘ చర్చ జరిగింది. సదరు జీవో రద్దుపై ముఖ్య కార్యదర్శి కరికాల వళవన్ స్పష్టత ఇవ్వకపోవడంతో దీనిని రద్దు చేయాలని ఉద్యోగ, కార్మిక ప్రతినిధులు పట్టుబట్టారు.

మున్సిపాల్టీల నుంచి కార్మికులను గెంటివేసే విధానం మానుకోవాలని, మున్సిపల్ కార్మికులను, ఔట్ సోర్సింగ్, ఎన్ఎంఆర్ కార్మికులందరినీ పర్మినెంట్ చేయాలని కోరారు. మున్సిపల్ స్కూల్ స్టీపెండ్లను ఫుల్ టైం కంటెంజెంట్ వర్కర్లుగా గుర్తించాలని కోరారు. ఈ చర్చల్లో సిబిడియూ యూనియన్ నుంచి పి.వెంకట రెడ్డి, కె.సామ్రాజ్యం, కె.ఉమామహేశ్వ రరావు, ఎం.డేవిడ్, పి.రామచంద్రరావు, ఎం.శివలక్ష్మి పాల్గొన్నారు.

జాతీయ బాలికా దినోత్సవం

అయ్యో ఆడపిల్ల మట్టిందా అనే నిట్టూర్పు.. నేటి కాలంలో ఆడపిల్ల పుట్టకముందు నుండే వివక్ష చూపుతున్నారు. పుట్టాక అడుగుడుగునా ఆంక్షలు విధిస్తున్నారు..

ఈ నేపథ్యంలో భారత ప్రభుత్వం 'నేషనల్ గర్ల్స్ డెవలప్ మెంట్ మిషన్' పేరుతో ఆడపిల్లలపై ప్రత్యేక దృష్టిసారించింది.

అందులో భాగం గానే స్త్రీ, శిశు సంక్షేమ శాఖ 2008 నుండి భారత జాతీయ బాలికా దినోత్సవాన్ని నిర్వహిస్తోంది. సమాజంలో బాలికల సంరక్షణ వట్ల అవగాహన కల్పించడానికి, బాలికల హక్కులు, ఆరోగ్యం, విద్యా, సామాజిక ఎదుగుదల అంశాలపై అవగాహన కల్పించడానికి 2008వ సంవత్సరం నుంచి ప్రభుత్వం జాతీయ బాలికల దినోత్సవం జరుపుతోంది. "బేటీ బచావో బేటీ పఢావో" "పఢాకాన్ని ప్రవేశపెట్టారు.

భూణహత్యలు: తల్లి గర్భంలో పెరుగు తున్నది

ఆడపిల్లని తెలిస్తే ఆ శిశువును అంతమొందిస్తున్నారు. ఆ అంతరాన్ని దాటి ఒక వేళ కళ్లు తెరిచి భూమీదకి వచ్చినా ఆ అమ్మాయి అడుగుడుగునా వివక్షకు గురవుతుంది. ఆడపిల్లల భూణహత్యలు అంతకంతకూ పెరుగుతూనే ఉన్నాయి. ఫలితంగా తాజా జనగణన లెక్కల్లోనూ స్త్రీ, పురుష నిష్పత్తిలో అనూహ్యమైన తేడా కనిపిస్తోంది. 2011 జనాభా లెక్కల ప్రకారం.. ప్రతి వెయ్యిమంది పురుషులకు 940 మంది మాత్రమే మహిళలున్నట్లు తేలింది. 6 సంవత్సరాల లోపు ఆడపిల్లలైతే ప్రతి 1000 మంది మగ పిల్లలకు 914 మంది మాత్రమే ఉన్నారు. ఇది ఆందోళన కలిగించే విషయమే.

గత దశాబ్ద కాలంలో సుమారు 30 లక్షల మంది బాలికలు అదృశ్యమయ్యారు. దీంతో బాలబాలికల లింగనిష్పత్తిలో వ్యత్యాసం అధికమవుతోందని, మొత్తం జనాభాలో బాలికల సంఖ్య తగ్గిందని కేంద్ర గణాంక శాఖ విడుదల చేసిన 'చిల్డ్రన్ ఇన్ ఇండియా - ఏ

స్టాటిస్టికల్ అప్రెజిల్ నివేదిక తెలిసింది.


చదువులోనూ తప్పని వివక్ష

గ్రామీణ భారతంలో ఆడపిల్లల చదువులు అంతంత మాత్రం గానే సాగుతున్నాయి. ఉన్నత విద్యావకాశాలు అందుకుంటున్న మహిళలు కూడా 10 నుండి 30 శాతం మాత్రమే.

ఆడపిల్లల్లో నిరక్షరాస్యత, పౌష్టికాహార లేమి, ఆడపిల్లల అక్రమ రవాణా, చిన్నారులపై లైంగిక దాడితో దేశ భవిష్యత్ అంధకారమవుతోంది. సమాజ ప్రగతి తిరోగమిస్తుంది. అందుకే బాలికల విద్య, ఆరోగ్యం, పోషకాహారం, బాల్యవివాహాల నియంత్రణ, అక్రమ రవాణా వంటి విషయాలపై అవగాహన కల్పించేందుకు బాలికా దినోత్సవం పేరుతో ప్రభుత్వం ప్రభుత్వేతర సంస్థలు కృషిని పెంచాలి.



ఉద్యమ అభ్యర్థులను గెలిపించుకుందాం



2017 ఫిబ్రవరి-మార్చి నెలలో జరిగే టీచర్, గ్రాడ్యుయేట్ ఎమ్మెల్సీ ఎన్నికల్లో ఉద్యమ నేపథ్యం కలిగిన అభ్యర్థులను గెలిపించుకుందాం. అత్యంత ప్రాధాన్యత గలిగిన ఈ నియోజకవర్గాలలో దశాబ్దాల చరిత్ర గలిగి పోరాట పటిమగల ప్రధానమైన సంఘాలు ఒక అంగీకారంతో పోటీ చేయాలని నిర్ణయించాయి.

తూర్పురాయలసీమలో టీచర్ ఎమ్మెల్సీగా విరపు బాలసుబ్రహ్మణ్యం, గ్రాడ్యుయేట్ ఎమ్మెల్సీగా యండపల్లి శ్రీనివాసులు రెడ్డి, పశ్చిమరాయలసీమ నుండి టీచర్ ఎమ్మెల్సీగా కత్తి నరసింహారెడ్డి, గ్రాడ్యుయేట్ ఎమ్మెల్సీగా డా॥ ఎం.గేయానంద్, ఉత్తరాంధ్ర గ్రాడ్యుయేట్ నియోజకవర్గం నుండి ఎ.అజశర్మలను గెలిపించుకొనుటకు యుటియచ్, ఎన్ టి యు సంఘాలు పరస్పరం సహకరించుకోవాలని నిర్ణయించడమైనది.

గత ఎన్నికల మాదిరిగానే అధికార పార్టీ తన అభ్యర్థులను పెట్టి ఎలాగైనా గెలిపించుకోవాలనే ప్రయత్నాలు చేస్తున్నది. ఓటర్లపై తమ రాజకీయ ప్రతినిధుల ద్వారా వత్తిడి చేయడం, డబ్బు ఇతర ప్రలోభాలకు టీచర్లను గురిచేయడం గత ఎన్నికల్లో మనం చూశాం. పాలపక్షం కౌన్సిల్ లో తమకు ఎదురులేకుండా చేయాలని గట్టి ప్రయత్నాలు చేస్తున్నది.

విద్యా, వైద్యం కార్పొరేటీకరణ అయి ప్రజలకు

భారంగా మారాయి. ఏ రంగంలో చూసినా కాంట్రాక్ట్, జెబ్ సోర్సింగ్ ఉద్యోగులే తప్ప రెగ్యులర్ నియామకాలు లేవు.

సామాజిక భద్రతగా వున్న పెన్షన్ పథకం రద్దు చేసి, కాంట్రీబ్యూటరీ పెన్షన్ తెచ్చిన పిఎఫ్ఆర్డి చట్టాన్ని పార్లమెంట్ లో ఆమోదించినవారే తమ అభ్యర్థులను గెలిపించమంటూ మన ముందుకు వస్తున్నారు.

ప్రత్యేకంగా ఉపాధ్యాయులకు, గ్రాడ్యుయేట్లకు కేటాయించిన ఎమ్మెల్సీ సీట్లలో కూడా కార్పొరేట్లు, కోటీశ్వరులు పోటీచేసి గెలిపించమని ముందుకు వస్తున్నారు.

అందుకే ఉపాధ్యాయ, గ్రాడ్యుయేట్ ఓటర్లు ఈ ఎన్నికల్లో చైతన్యవంతమైన పాత్ర నిర్వహించాలి. ఉద్యమ ఐక్యత చాటాలి. ఉద్యమాల నుండి వచ్చిన అభ్యర్థులు మన ఉద్యమాలకు, మన పోరాటాలకు అండగా ఉంటారు. శాసనమండలిలోనూ, ప్రాతినిధ్యాలలోను, పోరాటాలలోను మన వాణి వినిపిస్తారు. మనకు అండగా నిలబడు ఉద్యమ అభ్యర్థుల్ని గెలిపించుకుందాం. ప్రభుత్వ రంగాన్ని కాపాడుకుందాం.

యుటియచ్, ఎస్ టి యు మరియు అనేక ఉద్యోగ, కార్మిక, పెన్షనర్ల సంఘాలు ఉమ్మడిగా బలపర్చిన ఉద్యమ అభ్యర్థులను టీచర్, గ్రాడ్యుయేట్ ఎమ్మెల్సీలుగా ప్రథమ (1) ప్రాధాన్యత ఓటు ఇచ్చి గెలిపించాలని విజ్ఞప్తి చేస్తున్నాము.



“శతమానం భవతి”

సంక్రాంతి సందర్భంగా విడుదలైన “శతమానం భవతి” చలన చిత్రం మన పూర్వగ్రామీణ వాతావరణాన్ని, అభివృద్ధి పేరుతో జరుగుతున్న ప్రపంచీకరణ విధానాలు మన కుటుంబాల జీవన విధానాల్లో తెస్తున్న మార్పులకు అద్దం పట్టింది. చిత్రీకరించిన లోకేశన్లు, మంచి నటన, సున్నితమైన హాస్యం, ఆహ్లాదకరమైన సంభాషణలు స్థూలంగా “శతమానం భవతి” మనం కుటుంబ సమేతంగా చూడదగ్గది. ఫ్రాక్షన్ కథలు, హీరోయిజాలు, ఫైట్స్, ఛేజ్లు, ద్వంద్వార్థపు మాటలు, పాటలు లేని సినిమా ఇది. పెద్ద హీరోలు, భారీ బడ్జెట్లు లేకుండా లోబడ్జెట్లో తీసిన ఈ సినిమా ప్రేక్షకుల్లో ఖచ్చితంగా మధురాను భూతిని నిల్పుతుంది.

సంక్రాంతి వందగ వాతావరణం గ్రామీణ ప్రాంతాల్లో ఏ విధంగా ఉండేదో ఈ చిత్రం మన ముందుకు తెచ్చింది. ఆంధ్రప్రదేశ్లో సంక్రాంతి పండుగ సందడిని, గోదావరి జిల్లా ప్రకృతి రమణీయత, గోదావరి జలాల గల గలలు, గ్రామీణుల కపటం లేని సంభాషణలను చూపించడంలో దర్శకులు కృత కృత్యులైయ్యారు. చిన్నప్పుడు గ్రామాలతో సంబంధాలున్న వారందరినీ మరోసారి ఆజ్ఞాపకాలలోకి తీసుకువెళ్తుందీ చిత్రం.

మారుతున్న కాలంలో మనుష్యుల మనస్తత్వాల్లో వస్తున్న మార్పులు, టెక్నాలజీ పేరుతో వచ్చిన ఫోన్లు, టీవిలు మనలోని

ఆలోచనలను, సృజనాత్మకతకూ ఎలా నష్టం కలిగిస్తున్నాయో, ప్రసారమాధ్యమాలు మనిషి జీవితంలో భాగమై ఒకే కుటుంబంలోని వ్యక్తులను మానసికంగా ఎలా దూరం చేసాయో తెలియచెప్పిందీ చిత్రం. యువత నిర్వహించాల్సిన పాత్రను, విదేశీ వ్యామోహం, సంపాదనల పేరుతో జీవితాన్ని కోల్పోవడన్న సందేశాన్ని ఈ చిత్రం ఇచ్చింది.

గ్రామాల్లోనూ యువతను సరైన దిశలో నడిపించగలిగితే వారు గ్రామీణ



ప్రాంతాలకు అవసరమైన వ్యవసాయ పనిముట్ల ఆవిష్కరణలు సైతం చెయ్యగలరని చూపించారు. పిల్లల ఎదుగుదలను కోరుకొనే తల్లిదండ్రులు, పిల్లలు విదేశాలకు వెళ్లడానికి అంగీకరించినా, ఆ పిల్లలు విదేశాల నుండి ఏళ్ల తరబడి కనీసం తమను చూడడానికి కూడా రాకపోతే వారు పడే బాధనూ మనసుకు హత్తుకొనేలా చిత్రీకరించారు.

జీవితంలోని చిన్నప్పటి మధుర జ్ఞాపకాలనూ, ఉమ్మడి కుటుంబాల్లోని అనుబంధాలను, ఆప్యాయతలను తెరకెక్కించడంలో దర్శకులు సఫలీకృతమయ్యారు. నేటి పరిస్థితుల్లో కేబుల్ టీవి లు, సెల్ ఫోన్లు లేకపోతే జీవించలేమోనన్న ప్రజల ఆలోచనలు, అవిలేకపోయినా ఎలా ప్రశాంతంగా కుటుంబ నభ్యులందరితో కలిసి జీవించగలమో దర్శకులు తెలియజేశారు. అవసరమైంది మాత్రమే సంపాదిస్తేనే జీవితం ఆనందంగా గడపవచ్చని తెలియజేశారు.

చలన చిత్రాలన్నీ వ్యాపారమయంగా మారి, హీరోయిజం (వంద మందిని హీరో కొట్టడాలు, తొడ గొట్టడాలు, మీసాలు మెలెయ్యడాలు) చూపిస్తే తప్ప తెలుగు ప్రేక్షకులు చూడరనే వాదనను “శతమానం భవతి” తుత్తినియలు చేస్తుంది. ప్రేక్షకులు కోరుకొన్న దే మేం చూపిస్తున్నా మంటూ మన సోకాల్డ్ తెలుగు సినీ

మేధావుల సోత్కర్ష సరైనది కాదనీ, ఈ చిత్రం నిరూపించింది.

మొత్తం మీద సున్నితమైన, ద్వంద్వార్థాలు లేని హాస్యంతో, గ్రామీణ జీవితంలోని మంచి తప్ప చెడు జోలికి పోకుండా, “వందేళ్లు చల్లగా వర్షిల మన్న (శతమానం భవతి)” దీవనతో తీసిన ఈ చిత్రం చూడదగ్గది.

కె.సురేష్

Printed & Published by M.A.Gafoor on behalf of CITU A.P. State Committee from N.P.R. Bhavan, 24-24-14, Rajaka veedhi, Durgapuram, Vijayawada -3, Type setting & Printing at Prajasakti Daily Printing Press, Nulakapeta, Tadepalli, Guntur Dt., Editor: Karusala Srinivasa Rao

రవాణా చార్జీల పెంపుదలకు నిరసనగా కార్మికుల ఆందోళనలు



కొప్పల



విశాఖపట్నం



కడప



రాజమండ్రి



కాకినాడ



అనంతపురం



గుంటూరు



విజయనగరం



కర్నూలు



ఒంగోలు

జనవరి 20 న దేశవ్యాప్త సమ్మెలో కదంతాక్కిన 'స్కీం' వర్కర్లు



KLVOLASIS



చిత్తూరు



నెల్లూరు



విశాఖపట్నం



కడప



కర్నూలు



ప్రకాశం



విజయనగరం



కాకినాడ



శ్రీకాకుళం



అనంతపురం



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLV01A515
పుస్తకం పేరు	కాకిలీ గాథ
కాకిలీ	28/8/23
మొదటి అడ్డు	yes
వెనుక అడ్డు	yes
మొత్తం పేజీలు	37
పెద్ద సైజు పేజీలు	No
భాగం పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
పూర్వం చేసినది	Nandhu
పరిశీలించినది	
పేజీలు పరిశీలించినది	
బైండింగు చేసినది	
ప్యాకింగు చేసినది	
పూర్వం చేయబడినది	
తప్పులు	No
పరిస్థితి	good